

4 అంశ సూచిత పరిష్కృతి

విషయ సూచకం భవ్యయస్ కాశికముల

1. భవ్య సూచిత పరిష్కృతి 1-2
2. వృత్తి వివరణ - భాగవతుల కుటుంబ తామ సాహిత్య 59-66
3. భీమేశ్వర పురాణం - కావ్యభూతి - బెలకూరి వాహుని 49-66
4. కళాసూక్తి - బెలకూరి వాహుని 33-40
5. ఉపాసనామయము - భూమిక 1-4
6. ఉపాసనామయము - శంకరాచార్య 1-10
7. విరాట పురాణం - 57-64
8. రాధికా సూక్తి - 9-30
9. గ్రంథవివరణ - కాశికముల కృష్ణశాస్త్రి 1-4
10. గ్రంథ సూక్తి 1-5

సాయంకాలము సారస్వతమహాసభ జరుగును. దానికి శ్రీ రాష్ట్ర
పత్రి అనంతకృష్ణశర్మగా రధ్యక్షత వహింతురు పలువురు కవులుఁ బండి
డితులుఁ దాము రచించిన న్యాయములను బద్యములను బఠింతురు. మఱు
నాఁ డుదయము భాషాన్యాయకరణమహాసభ జరుగును. ఇం దాంధ్ర

భాషకు సర్వసమ్మత మైనట్టియు, పర్యాప్త మైనట్టియు వ్యాకరణ మెట్టు లుండవలసినది చర్చింపఁబడును. ఈ సభకు శ్రీ గంటి జోగిసోమ యాజులుగా రధ్యక్షత వహింతురు.

ఆ నాఁడు సాయంకాలము చరిత్రసంస్కృతి మహాసభ జరుగును. దానికి శ్రీ మల్లంపల్లి సోమశేఖరశర్మగా రధ్యక్షత వహింతురు. ఈ సభాంతమునఁ బండితసమ్మానము జరుగును. ఆర్థికమంత్రి శ్రీ తెన్నేటి విశ్వనాథముగా నీ సమ్మానము జరుపుదురు.

ఈ సభలమధ్య నుండు సవకాశములలోఁ గావ్యపఠనము, నవధానములు, నాశుకవిత్వము మున్నగునవి జరుగఁగలవు.

రాత్రి భోజనానంతరము సంగీత వృత్త్యాది ప్రదర్శనములుగలవు.

విచ్చేసినవారందఱికిఁ దగిన యన్నపానాదుల వసతులు నుచితముగఁ గల్పింపఁబడుచు. కావున నాంధ్ర దేశమునఁగల కవులుఁ బండితులు భాషాభిమానులు, భాషాపోషకులు నీ సభకుఁ దప్పక విచ్చేయఁ బ్రార్థితులు.

వ్యక్తి వివేకము.

డాగవతుల కుటుంబరాయశాస్త్రి, ఎం. ఏ.

పూర్వపక్షము. “రసాదులు వాస్తవమున ననుమేయములే.

కాని లక్షణావృత్తి నాశ్రయించి (ఔపచారికముగ) రసాదులు వ్యంగ్యము లని యనుచున్నాము. ఇట్లు లక్షణావృత్తి నాశ్రయించి నపుడు, ప్రయోజనముండవలయును. “కావ్యానులయందు, సుఖాన్యవస్థావిశేషము లగు రత్యాదుల వర్ణితములై నపుడు వయించునట్టియు, సచేతన చమత్కారి యగునట్టియు సుఖాస్వాద సంభవమే యిట్లు లక్షణావృత్తి నాశ్రయించుటకు ఫల”మనియుఁగదా మీరు తెల్పితిరి. కావ్యానులయందొట్టి సుఖాస్వాదము కలుగు ననుట యెట్లు పోవఁగును? లోకమున మన మొక వ్యక్తియందు శోకాదుల ననుమాన వ్యాపారమువలనఁ దెలిసికొనుచున్నపుడు మనకు సుఖాస్వాదలవ మైనను గలుగుటలేదే! సుఖలేశ మైనను సంభవింప కుండుటయే గాక, సాధువులకుఁగాని, యుదాసీనులగు వారికిఁగాని, భయము, శోకము దౌర్భాగ్యము, దుఃఖము ననునవి యసంతముగఁ గల్గు నను విషయమును మన మెఱుఁగుదుము. ఇట్లు లోకమున నితరులయందు శోకాదులఁజూచినపు డుదయించని సుఖాస్వాదము, కావ్యనాట్యములయందే యేల యుదయించును? లోకము నందుఁగంటె కావ్యమునఁ గల యతిశయ మేమి? లోకమున నెటువంటి, హేతువులు, కార్యములు, సహకారి కారణములు నున్నవో, యట్టివే హేతుకార్య సహకారరూపములై న విభావాదులు గమకములై కావ్యమున నున్నవి. అనన్ధావిశేషరూపము లగు సే రత్యాదులు లోకమున నున్నవో యవియే కావ్యమునందును గమ్యములై యున్నవి. విషయ మిట్లుండఁ కావ్యనాట్యములయందే సుఖాస్వాదోదయము గల్గు ననియు, లోకమునఁ గల్గ దనియు ననుటలో నౌచిత్యములేదు. కావునఁ బ్రయోజన మనునది లేదు. ప్రయోజనము లే కుండుటచే, రత్యాదులయందు వ్యంగ్యత్యోపచార ముపపన్నము కానేకాదు.

2. సమాధానము:— విభావాదిముఖమున (మూలమున)

నెచట రత్నాదులు జ్ఞేయము లగుచున్నవో యచటనే, సహృదయులకు మాత్రమే సంవేద్య మగు రసాస్వాదోదయము కల్లును. ఇది యిట్లుండుట వస్తువ్యభావము- అందుచే, సామాజికు లగు వా రీ విషయమున ప్రశ్నించుట కవకాశము లేదు. విభావానుభావవ్యభిచారిభావ సంయోగమువలన రసనిష్పత్తి యగు నను వర్థము నిచ్చు- “విభావానుభావ వ్యభిచారిసంయోగా ద్రస నిష్పత్తి” యను భరతముని సూత్ర మిచ్చుచుఁ బ్రమాణము. ఈ క్రింది లోకముగూడ నీ విషయమునే తెల్పును.

“భావసంయోజనావ్యంగ్యపరసంవిత్తి గోచరః

అస్మాదనాత్మానుభవో రసః కావ్యార్థ ఉచ్యతే ॥

తా॥ విభావానుభావ వ్యభిచారిభావముల సంయోగమువలన వ్యంగ్యమగునదియు, విలక్షణమగు జ్ఞానమునకు గోచరమగునట్టియు, నాస్వాదనానూపమగు ననుభవము కలిగినట్టియుఁ గావ్యార్థమే రస మని విజ్ఞులు చెప్పుచున్నారు. ఇచట విలక్షణ జ్ఞాన మనఁగా, లోకీక ప్రత్యక్ష జ్ఞానము యుక్తులు, యుంజానులు నను రెండు తెగలకు సంబంధించిన యోగులకుఁగలుగు జ్ఞానములకంటె విభిన్న మగు జ్ఞాన మని యర్థముఁ దెలియవలెను.

లోకమునందున్న హేతు, కార్య, సహకారిరూపము లగు విభావాదులే కావ్యమునందును నున్నవనుట యుక్తియుక్తముగాదు. లోకమునందు విభావాదులుగాని రత్నాదిభావములుగాని లేకలేవు. హేతు కార్యములు, సహకారి కారణములు మాత్రమే యున్నవి. విభావాదులును, హేత్వాదులును నొకటియే యని భ్రమింపఁగూడదు. అవి రెండును పరిస్పరభిన్నములు. వాని లక్షణములే వేరు.

భావములు :—లోకమున రామాదులయందు స్థిరముగ నుండు రతి మొదలగు నవస్థావిశేషములే కావ్యవాట్యములయందు పరనారమి యాత్మానుసంహితము లగు నపుడు “భావయంతి తాంస్తాన్ రసాన్” (ఆయారసములను భావింపఁజేయును) అను వ్యుత్పత్తిచే భావములని వ్య

వహించిపడచుచున్నవి. భరతముని “భావ” లక్షణము నిట్లు నిర్వచించి నాడు.

నానాభినయసంబద్ధాన్ భావయన్తి రసా నిరూఢా

యస్మాత్తస్మాద్దమీభావాః విజ్ఞేయా నాట్యయోక్తృభిః

(భరతనాట్య శాస్త్రము. 7. అధ్యాయము. 4. శ్లో.)

యస్మాత్ = ఏకారణమువలన, నానాభినయ సంబద్ధాన్ = వాచి కాంగిక ముఖరాగాత్మకము లై నట్టియు, సత్సజ్జనితము లగు కృతకబాష్పాది రూపములై నట్టియు వవేకాభినయములతోఁ గూడిన (స్థాయిభావములను పేరుగల యచస్థావి శేషములను) రసాన్ = అస్వాదయోగ్యము లగు చిత్త సృష్టివిశేషములను, ఇమాన్ = సామాజికులను గుఱించి, భావయన్తి = బుద్ధి విషయమాలగునట్లు జేయునో (సామాజికులకుఁ దెలియఁ జేయునవి భావము) తస్మాత్ = అందువలన నివి భావాః = భావము లై నవని, నాట్యయోక్తృభిః = నాట్యప్రయోక్తలచేత, విజ్ఞేయాః = తెలియఁబడవలెను. *

* ఈసందర్భముననే. భరతముని యిచ్చిన భావశబ్ద నిర్వచనముల నితరము అనుగూఢి నిం దిచ్చుచున్నాను.

“భావా నిదానీం వాఖ్యాప్యాముః” । అత్రాహ-భావా ఇతి కస్మాత్ కిం భవన్తి భావాః కిం వా భావయన్తి భావాః ఉచ్యతే.

వాగంగసత్త్వోపేతాన్ కావ్యాధాన్ భావయన్తి భావాః ఇతి. భూఇతి కరణే భావః తథాచ భావితం వాచితం కృత మిత్యవర్ణానరమ్. లోకేపిత ప్రసిద్ధ మహో వ్యాసే గంధేన రసేన వా సర్వ మేవ భావిత మితి తచ్చ వ్యాప్త్యర్థమ్. శ్లోక ర్వాత్మ)

విభావై రాహ్యతోయోఽఙ్గో వ్యానుభావై స్తు గమ్యతే

వాగంగసత్త్వాభివర్ణైః స భావ ఇతి సంక్షేపః

వాగంగముఖరాగేణ సత్త్వేవాభివర్ణే చ

కవే రంతర్గతం భావం భావయన్ భావ ఉచ్యతే

ఇంసు “విభావై రాహ్యతో భావో” అను శ్లోకాంతమువఱకుఁగల లక్షణము కవి నట శిక్షోపయోగి యనియు; “వాగంగముఖరాగేణ” అను లక్షణమును, పైవఁ చెల్పిన “నానాభినయసంబద్ధాన్” అను లక్షణమును, సామాజికుల నుద్దేశించి తెల్పిన వనియు వర్ణింప గుర్తులు.

విభావము:—ఈ రత్నాద్యవస్తువిశేషములకు హేతువులగు నీత మొదలగువారే, కావ్యాదులయందు వర్ణింపబడు లైనచు, “విభావ్యస్తే ఏభిః (వీనిమూలమున విచిత్రముగ (స్పష్టముగ) తెలియఁబడుచున్నవి) అను పుష్పత్తి ననుసరించి విభావము లని పిలువఁబడుచున్నవి.

“ఒహవోఽర్థా విభావ్యస్తే వాగంగాభినయాశ్రయాః

అనేన యస్మాత్ తేనాయం విభావ ఇతి సంజ్ఞితః

వాగంగాభినయాశ్రయాః = వాచికాంగికసాత్త్వికాభినయములే యాశ్రయముగాఁగల, ఒహవోఽర్థాః=స్థాయివ్యభిచారి భావాద్యకేకార్థములు, యస్మాత్=ఎందువలన, అనేన=దీనిచేత, విభావ్యస్తే=విశిష్టరూపమునఁ దెలియఁబడుచున్నవో, తేన=అందుచే, అయం=ఇది, విభావ ఇతి=విభావ మని, సంజ్ఞితః=పిలువఁబడుచున్నది.

ఇచట నీ విషయమునఁ దెలియవలెను. ఒకే యభినయ మనేక భావములను సూచింపవచ్చును. ఉదాహరణమునకు, బాష్ప మనునది యెండవలనన, ధూమమువల నను, రోగమువలనను, దుఃఖమువలనను గలుగవచ్చును. అపు డీ బాష్పమునకు హేతు వేమి యను విషయమున సంశయము కల్గును. విభావమును మనము తెలిసికొనినచో, మన కా హేతువు స్పష్ట మగును.

విశేషరూపమున, నీ యభినయము కరుణను సూచించుచు, ఈ యభినయము విప్రలంభమును సూచించు నను విధమున స్థాయిభావాదులను న్యంగ్యమునేయుటచే విభావ మైనది.

అనుభావము:—పీనికీకార్యరూపము లగు ముఖప్రసాదాది లక్షణము లేవిగలవో యనియే కావ్యాదులయందు వర్ణితములైనచు డనుభావము లగున —“అనుభావయంతి తాంస్తాన్ భావాన్” అను పుష్పత్తిచే ననుభావము లని పిలువఁబడుచున్నవి—భరతముని తెల్పిన లక్షణము.

“వాగంగసత్త్వాభినయై ర్యస్మా దర్థోఽనుభావ్యతే

వాగంగోపాంగసంయుక్తః సోఽనుభావ ఇతి సంజ్ఞితః.

యస్మాత్ = దేనివలన, వాగంగసత్త్వాభినయైః = వాచికాంగిక సాత్త్వికాభినయములచే, వాగంగోపాంగ సంయుక్తః అర్థః=వాగాద్యన

నయములతోఁగూడినయర్థము (చిత్తవృత్తివిశేషము) అనుభావ్యతే= అనుభవవిషయ మగునట్లుగఁ జేయఁబడుచున్నదో, ను=అది అనుభావ ఇతి స్మృతి=అనుభావమని పిలువఁబడుచున్నది.

వ్యభిచారిభావములు :— మధ్యమధ్య సవా సరహేతువుల వలన నుత్పన్నములై, యస్థిరములై, యుత్కలికాకూపములగు నే యవస్థావిశేషము లున్నవో యనియే, వానిచాని విభావానుభావముల మూలమునఁ బ్రదర్శనమానములై “విశేషేణ ఆభిమాభ్యేన చరన్తి” అను వ్యుత్పత్తి ననుసరించి, వ్యభిచారిభావము లని వ్యవహృతము లగు చున్నవి.

స్థాయి, వ్యభిచారి, సాత్త్వికము లని, మూఁడు విధములుగ వర్గితములైన యీ 49 భావములును వ్యభిచారిభావములే. అయినను చానికిఁ గల ప్రత్యేకధర్మము ననుసరించి, వాని కాకూ నామము లీయఁబడినవి—నిట్లన, స్థాయిత్వము లేక స్థిరముగా నుండుట యను ధర్మము స్థాయిభావములందే యుండును. వ్యభిచారి సాత్త్వికభావములయందుండదు. అటులే వ్యభిచారిత్వ మనునది వ్యభిచారిభావములయందే యుండును. స్థాయి సాత్త్వికభావములయందుండదు. ఈవిధముగానే సాత్త్వికత్వము సాత్త్వికభావములయందే యుండును. మిగిలినచానియందుండదు. ఇందులో స్థాయిభావము లను చానికిమాత్రము స్థాయిత్వము, వ్యభిచారిత్వమును గూడ నుండుటచే, నవి స్థాయిభావములును, వ్యభిచారి భావములును గూడ నగును. అందువలన స్థాయిభావ మగు హాస్యము శృంగారరసమునకును, శోకము విప్రీలంభ శృంగారమునకును, విస్మయము వీరరసమునకును, వ్యభిచారిభావములుగ మాత్రీనవి. వ్యభిచారి సాత్త్వికభావములు మాత్రీ మెప్పుడు విల్లు మాఱును.—అవి యెప్పుడును వ్యభిచారిభావములే యగును గాని, స్థాయిభావము లేన్నడునుఁగావు.

భరతవాక్య శాస్త్రమునందు, ఏడవది యగు భావాధ్యాయములో స్థాయిభావముల లక్షణములఁ జెప్పుటకు ముందు “ఇదానం భావనామా-స్వలక్షణ మభిధాన్యము తత్ప్రేక్షయిభావా వక్ష్యాముః”

ఇప్పుడు భావసామాన్య లక్షణమును జెప్పుదుము. అందులో స్థాయి భావ లక్షణమును జెప్పుదుము (భరతనాట్యశాస్త్రము ప్రథమ సంపుటము. 351 పుట) భరతముని ప్రతిష్ఠించినాడు. అందుచే నిచట నున్న లక్షణము వ్యభిచారిభావముగ నున్న స్థాయిభావమునకేగాని, తదతిరిక్తమైన, కేవల స్థాయిభావమునకుఁ గాదని తెలియవలెను. అగుచో స్థాయిభావలక్షణ మెచ్చటఁ జెప్పబడిన దని ప్రశ్నింపవచ్చును. సమాధాన మిది. స్థాయిభావానుకరణములే రసములు. అనియే ప్రధానములు. వానికంటెక్కిని లింబప్రతిలింబ భావ యుండుటచే, రసస్వరూపము వర్ణించి సచో, స్థాయిభావరూపము వర్ణించినట్లే యగును. రసలక్షణముల నింతకుముందే భరతముని యాజ్ఞాన యధ్యాయమునఁ జెల్పినాడు. ఆ రస లక్షణ కథనముచే, స్థాయిభావలక్షణము గతార్థమే యగుచున్నది. అందుచే స్థాయిభావములకుఁ బ్రత్యేకముగ లక్షణకథనము లేదని తెలియవలెను.

స్థాయిభావములయందు, వ్యభిచారిభావములు పతితముగా లేదు. అట్లు, వ్యభిచారిభావములను గూడ స్థాయిభావములలో పఠించి యుండుచో నానిగిని స్థాయిత్వమే వచ్చెడిది. అందువలనఁ దేలిన దేమనగా, వానివాని యోగ్యత ననుసరించి యీ భావములు స్థాయి నాత్విక వ్యభిచారి భేదమున మూడు విధములుగ గ్రహింపబడిన వని తెల్పుటకయియే వ్యభిచారభావములకు (స్థాయిభావలక్షణముఁజెప్పుచో) స్థాయి భావ మను పేరేయబడినది. ఈ రసాస్యమునెఱుంగక కొందఱు, భరతముని యిచట స్థాయిభావలక్షణమునే చెప్పినాడని భ్రమించివారు. అప్రస్తుత పరిపంగము నిగఁ జాలింతము.

విభావాదులు కృత్రిమములు. హేత్వాదు లకృత్రిమములు. విభావాదులు కార్యమునందే యుండును. హేత్వాదులు లోకమున నుండును. కావున విభావములు హేతువులు నను సరెంటికిని స్వరూప భేదమును, విషయభేదమును నున్నది. అందుచే వీని కేకత్వము సిద్ధింపదు. విభావాదుల నుండి యసత్వములే యగు రత్వారిభావముల ప్రతితి కలు

గును. ఈ రత్నాదిభావములు ప్రతీతిమాత్రీసారములే. అందుచే నివి ప్రతీయమానము అనియుఁ గన్వయము అనియు ననుట ముఖ్యార్థమునందే సరిపోవును. ఈ ప్రతీతిపరామర్శమే, రసాన్వాద మనియు, నిది స్వాభావిక మనియుఁ దెలియవలెను.

ఎవ్వడును బరోక్షములే యగు రత్నాదుల మాట యటుండ నిండు. మనకుఁ బ్రత్యక్షమగు విషయముగూడ, సత్కవి తనకార్యమునఁ బ్రతిపాదించినపు డెంతటి యానందము నిచ్చునో, యంతటి యానందమును బ్రత్యక్షముగ మనము తెలిసికొనినపు డీయఁజాలదు. - ఈ క్రింది శ్లోకమునఁ బ్రతిపాదిత మైనది.

“విశ క్త్యర్పితా భావాస్తస్మయీ భావయుక్తిః

యథా స్ఫురన్త్యమీ కావ్యాన్న తథాధ్యక్షతః కిల”

[కవి శక్త్యర్పితములైన రత్నాది భావములు, పతితలకుఁ దన్న యమునఁ గలుగఁజేసి యెంతటి యానందము నిచ్చునో, యంతటి యానందమును బ్రత్యక్షముగ ననుభూతములైన రత్నాదిభావము లియలేవు] కావ్యమునందుఁ గూడ నీ రత్నాదిభావము అనుమేయములైనపు డంతకంటె సధికమగు నానందము కలుగును. ఇట్లుండుట వస్తుస్వభావమే యగుటచే నీ విషయమై తర్క మక్కఱలేదు. ఈ విషయమునఁ బ్రమాణము—

“నానుమితో హేత్వాద్యై స్వద తేఽనుమితో యథావిభావాద్యైః

న చ సుఖయతి వాచ్యోఽర్థః ప్రతీయమాన స్స ఏవ యథా.”

[విభావాదులచే ననుమితమైన విషయమునుండి కలుగు నానందము, హేత్వాదులచే ననుమిత మైనపుడు కలుగదు. ఒక విషయము ప్రతీయమాన మగునపుడు కలుగు నానంద మావిషయమే వాచ్యమైనపుడు కలుగదు]

ధ్వనికర్తయు నిట్లు చెప్పినాడు.

“సారూపో హ్యర్థః స్వశబ్దానభిధేయ త్వేన ప్రకాశితః సుతరాం శోభామౌషహతి” [సారూప మగు విషయము వాచ్యము కానపుడే యెక్కువ శోభావహ మగును]

ఇపుడసత్యము లగు విభావాదులనుండి కలుగు నసత్యము లగు రత్యాదిభావములయొక్క పోతీతివలనఁ బరితలకుఁ గాని సామాజకులకుఁ గాని కలుగు ప్రయోజన మేమి! యని ప్రశ్నింపవచ్చును. అందుకు సమాధాన మిది. కావ్యాదులు పోతీతిమాత్రపురమార్థములే. విభావాదులును, రత్యాదులును ససత్యములే యగుగాక.

అయినను వానినుండి వాతకులకు, విధినిషేధము జ్ఞానము కలుగుదునే యుండును. అందుచే రత్యాదిభావపోతీతి సప్రయోజనమే యగును. భ్రమార్థక మగు జ్ఞానముగూడ సంబంధమువలన, ననఁగా నర్థక్రియాకాణి యగుచోఁ బ్రమాణమే యగును. ఈ విషయమునే “భ్రాన్తిరసి సంబంధతః ప్రమా” అను వచనము తెల్పుచున్నది. ఈ క్రింది శ్లోకము గూడ నీ విషయమునే తెల్పును.

“మణి ప్రదీప్రభయోః మణిబుధ్యాభిభావనోః

మిథ్యాజ్ఞానావిశేషేషి విశేషార్థక్రియాం పోతి”

దీవిభావమిది—ఒకచో రెండుకాంతులు కన్పడుచున్నవి. అం దొకటి మణినుండి వచ్చు కాంతి. రెండవది దీపమునుండి వచ్చుకాంతి. దూరమునుండి యీ రెంటినిఁ జూచినఁ యిరువురు పురుషు లీ రెండును మణినుండి వచ్చుకాంతులే యని తలఁచి యొక్కొక్కఁడొక కాంతి పుట్టుచోటునకుఁ బరుగెత్తినారు. అందులో మణిప్రభనుచూచిన వానికి మణి దోఁపకనది. రెండవవానికి మణి లభింపలేదు. ఇందులో మొదట నిర్దురకుఁ గలిగినజ్ఞానము గూడ భ్రమార్థకమే. కాని మణిప్రభను జూచి, యిది మణిప్రభయే యని యూహించిన వాని జ్ఞానము, మొదట ప్రమాణజ్ఞానమని చెప్పుటకు వీలులేకున్నను, నిజమునకు మణితో సంబంధించియుండుటచేతను, తుదకు మణియే లభించుటచేతను ప్రమాణజ్ఞానమే యగుచున్నది. ఇట్లు, సత్యవస్తు సంబంధమువలన, కార్యసిద్ధి గల్గుటచే భ్రమార్థకజ్ఞానము గూడ ప్రమాణమే యగుచున్నది. అందుచే వారికిఁ గల్గినజ్ఞానములు రెండును మిథ్యాత్మకములే యైనను, మణిప్రభఁ జూచి పరుగెత్తు నతని జ్ఞానమునం దర్థక్రియా కారిత్య మను నొక విశేష మున్నది.

భీమేశ్వర పురాణము - కావ్యత్వము.

చిలుకూరి పాపయ్యశాస్త్రి.

భీమేశ్వరపురాణమునకుఁ గావ్యత్వముద్ర నొసఁగినది శ్రీనాథుని ప్రతిభావిశిష్టమైన దృశ్య సాక్షాత్కృతిపద్ధతి. కథాకథన కాశలమును. వానికి సరిపడిన ఘట్టములు సంస్కృత మూలమునం దీతనికి జతగూడి నవి. సాధారణముగ శ్రీనాథుఁడు తనకవితాధార సరియైనతూఁగులో నడచుట కన్నువైన ఘట్టములనే యుపవదింపఁ బూరుకొను. సంస్కృత భీమఖండము శ్రీనాథుని తెలుఁగు భీమేశ్వరపురాణమున కనువాద మని కొందఱు అందురు గాని, యది నిశ్చయ మనుటకుఁ దగినయుపపత్తు లెందును గానరావు. సంస్కృత వాఙ్మయములో మధురమైన సామగ్రి యేది కంటఁబడినను దానిని తనగంటమున కంటించి తెలుఁగుసీసములఁ గఱగించి పోయుట యాతని కభిమతిమైన విషయము. సంస్కృతకవితా సామగ్రి సంతయుఁ దనగ్రంథములలో నింపి, తరువాతివాటికిఁ బథ ప్రదర్శకుఁడైన శ్రీనాథుఁడు సంస్కృతమును వీడి స్వతంత్రముగఁ దెలుఁగునేతరుఁ గడఁగె ననుటకుఁ దగినయుపపత్తి బలమైనది గానరాదు. ఏదియో యొకమూల నుండిన దానిని తీర్చిదిద్ది మెఱుఁగు వెట్టుటయే యాతని పనివానితనము.

భీమేశ్వరపురాణమును ప్రబంధమును గావించుటకుఁ గూర్చిన వానిలో మూల మాధారము లేకుండ వెలసినది ప్రథమాశ్వాసమునం దలివిషయ మంతయును. దీనిలోఁ గృత్యాది, షష్ట్యంతములు, దక్షా రామపురవర్ణనమునుగూడ శృంగారరససయము గావించుటకే “పర్యంత మందార పారిజాతకవసీ రమమాణిస్సరీసముదయంబు” అని ప్రారంభించి, కృతినాయకునకుఁ దనివితీరి భీమనాయకునియెదుట వేశ్యాంగనా భుజిమలు ప్రదర్శింపఁజేసినాఁడు. దక్షారామపురవరమును సర్వసంపత్సమృద్ధము నొనరించుచు “దక్షారామవిలాసిసీతతుల సౌందర్యంబు వర్ణింపఁగాఁ జక్షుశ్రోత్రకులాధినాయకునక శక్యంబె?” యని యబ్బుర

పోయినాడు. అప్పురంబు వేశ్యలను, ప్రపంచ మంతయు సృష్టిచేసిన బ్రహ్మ గాక 'జాణదేవర శ్రీపంచశరవిరించి' సృజించె నట. కావుననే వారిసారును గడుసున్నితముగఁ జిత్రించి పాలకడలిలోనుండి లేవని త్తినాడు—

సీ. ముడువంగ నేర్తురు మూలఁ గమ్మనితావి

గలుగు క్రొవ్విరులు లోఁ గందకుండ

మురియంగ నేర్తురు మోహనాస్పదమైన

మొగలివాకిటిచాయ నగరవీధి

వలపింపనేర్తురు వలరాజు గెలిచిన

పెద్దకాలమువేల్పు భీమనాథుఁ

బలుకంగ నేర్తురు పాటలాధరముల

మొల్క లేన గవులు ముద్దుగురియఁ

జందురునితోడఁ గల్పపుష్పములతోడఁ

దారతో లక్ష్మితో నమృతంబుతోడఁ

గొస్తుభముతోడ మున్నీటఁ గలిగినారు

విబుధగంధర్వజాతు లవ్వీటిసతులు.

ఇట్లు నాటి వేశ్యల జడలతీరు, విటుల వలపించు సారు, మాటల తీరు వర్ణించి యానాటి వేశ్యాంగనల దేవాంగనాజాతివారినిగాఁ జిత్రించినాడు.

శ్రీనాథుఁడు మందమారుతప్రసారమును గావింపజేసిన, నాగాలి యెక్కడెక్కడికో పోయి వెలితిపడి బయటఁబడును. అది పంచారామ ములందు బయలుదేఱనా మఱి చెప్పఁబనిలేదు. దక్షారామమున బయలుదేరినమలయమారుతము తిలకపుష్పముల తేనెలు, పోకపూవులపరిమళములు పుక్కిలించి వలపెక్కినది. కమలసన్యములఁ గాచు గోపికల చన్నులవలమీఁది పైఁటలు తొలఁగించి, సప్తగోదావరతరంగములమీఁద జలవిహారముచేసి, దేవగంధర్వవిలాసినుల విహారహర్మ్యములలోనికిఁ గూర్చి, అడుపాములు సేవింపఁగఁ వెలితిపడుచు మలయజలతే

ల గుబురులలో మెలఁగునట. ఇట్టి మలయమారుతము నొకవిటునిగఁ
దఁచూచుచేసి, యాతనిఘోర్తచేష్టితములను వర్ణించి, బహుస్త్రిపరిషేవ
ణమున శక్తి తఱిగి పొదలలోఁబడి తిరుగాడుట కడుహృద్యముగఁ
జిత్రించినాఁడు కవి.

సీ. తిలకంబు బలుతేనియలఁ బోక మోకల

పువ్వుఁ బాశలతావిఁ బుక్కిలించి

కలమగోపికల చక్కనిచన్నఁగవలపై

వటపల్లవంబులు వాయఁదట్టి

సప్తగోదావరజలతరంగారోహ

కేలీసుఖంబు లంగీకరించి

దేవగంధర్వలీలావతీహటక

ప్రాసాదవలభి గర్భములు దూరి

ప్రతిదినము దక్షవాతీపురంబునందు

మలయవేలావనీ మందమారుతంబు

గంధసారలతాకుడుంకముల మెలఁగు

చిలువలేమలు నేవింప వెలితిపడుచు.

భీమ. 1-2.

ఇఁకఁ గుమారారామములో కుమారవనమారుతములు లేఁగి
నవి. వానిగమనభంగి వేఱు. అవికూడ విలాసవతీభవన మణిగవాక్ష
ములలో దూరినవి. అచటి ప్రస్తావము కూడ సట్టిదే. ఆ వాయువుల
కును పరిమళము మాండ్యము శైత్యము జతగూడినవి. కాని యామా
రుతము తెన్నిటికో యుల్లాసమును గలిగించి యుపకరించినవి. కొమ్మలేటి
యందున్న కమలములకు పరిమళ భరమునుగూర్చినవి. నాలికేళవనములోని
కొత్త పూలమొగ్గలను వికసింపఁజేసినవి. అప్పరస్త్రిల విహారభవనము
లందలి ఇంద్రానీల మణి గవాక్షములలో దూరివారికే జల్లఁదనము కలి
గింపఁజాలినవి. భీమేశ్వరుని విశాలవక్షమునం దొప్పుచున్న సర్పములకు
భుక్తివెట్టినవి. రాజనారాయణస్వామి రమ్యభవనముమీఁదనుండిన

గరుత్మంతునకు నాట్యమును నేర్పినవి. ఇంద్రుని యుపకృతులొనర్చిన యాకుమారారామవాయువులు వ్యాసునిమీఁద వీచి యాతనికిఁ గల మార్గాయానము నణచివేసినవి.

సీ. కొమరేటికల్యాణకమలపండంబుల

సౌరభ్యభారంబు సంతరించి

నారికేళాటవీ నవపుష్పకుహళికా

వితతి కన్నెఱ్ఱికంబు వీడుకొలిపి

యప్పరఃకాంతావిహారహాటక హర్ష్య

శశికాంతమణి గవాక్షముల దూరి

భీమనాయక దేవు పేరురంబునఁ గ్రాలు

భుజగహారములకు భుక్తివెట్టి

రాజనారాయణస్వామిరమ్యభవన

తార్త్యకేతనపతికి నర్తనము గఱపి

పాలసె నధ్వపరిశ్రాంతి పొడ వడంగ

పకానివరుపైఁ గుమారవనానిలములు.

భీమ. ౨. ౬౨.

ఇచ్చటఁగూడ కుమారారామపవనములు ధూర్తవిటకృత్యములు కొన్ని జరుపకపోలేదు. నారికేళాటవీనవపుష్పకుహళికావితతికిఁ గన్నెఱ్ఱికంబు వీడుకొలిపిన వంట. ఈకన్నెఱ్ఱికమును వీడుకొలుపుటలోనే కావ్యకళ యుట్టిపడుచున్నది. వ్యంగ్యముగ నొకవిటుఁ డొకవేశ్యకుఁ గన్నెఱ్ఱికము వీడుకొల్పినపరిపాటి నిది స్ఫురింపఁజేయుచు శృంగారభావమునఁ గొక ముద్రవేసినది. ఆ విటునే యప్పరఃకాంతావిహారహర్ష్యములలో గవాక్షముల దూరునట్లు చేయుటయు శ్రీనాథునిరసప్రవాణదృష్టికి నిదానము. పిమ్మటవన్నియు వాయువులకు సహజముగ నుండెడియుపకృతి సామగ్రిచిత్రణమునందే పర్యవసన్నములు. సౌరభ్యశీతలభారము వహించి, భుజగహారములకు భుక్తివెట్టుటచే వెలితిపడి, మందగించిన వన వాయువులు గావుననే, కాశీవిపయోగభిన్నమతియై యధ్వపరిశ్రాంతిచే

దపించుచున్న వ్యాసుని మార్గాయాసమునకుఁ బొడవు నణఁపఁగల్గినవి. ఇచట వ్యాసుని మార్గాయాసము తీర్చుటకు “యష్పురఃకాతావిహర హాటకపార్శ్వశశికాంతమణిగవాక్షముల దూరి”రా నక్కఱలేదు. కాని శ్రీనాథుని గంటమున గాలులు లేఁగెనా మూలమూలలకుఁ బోయి కాని బయటికి రానేరవు. రహస్యస్థలములకుఁబోయి యొకక్రొత్తగుణమును దేకుండ నుండవు. కాని యాగుణమును గ్రహించుటకు పాఠకులకే వదలివేయుటలో నాతని కొక యుల్లాసము.

ఆంధ్రకవితకు ప్రబంధముద్ర నొసఁగిననాటి నుండియుఁ గవులు ప్రసంగము నెట్టులో కలిగించుకొని కొన్ని వర్ణనములు తప్పక చేయుచు వచ్చిరి. సూర్యోదయసూర్యాస్తమయములు చంద్రోదయచంద్రాస్తమయములు నీవర్ణమునకుఁ జెందినవియే. కాళిదాసాదికవులుకూడ గేమ శ్రవ్యదృశ్యకావ్యములలో వీని కొకప్రత్యేకస్థానము నొసఁగి, కల్పనలతోఁ బెంపొందించి చిత్రించియున్నారు. సంస్కృతపరిపాటిని దెలుఁగులోనికి సంపూర్ణముగ నవతరింపఁజేయఁదలఁచిన శ్రీనాథుఁ డావర్ణనముల నెట్లు విడనాడును. వ్యాసుఁడు కాళిని వదలి దక్షిణకాళికే బయనము సాగించునపుడు వీనిని నాలిగింటి నొకచో గుదిగుచ్చి పెట్టినాఁడు. ఇది మూలములో లేకున్నను కావ్యత్వముద్ర నిచ్చుటకుఁ బనిపట్టి కూర్చినదియే. కాని దీనఁ గవితాసౌష్ఠ్యన మెంతయు జతగూడినది.

సూర్యాస్తమయము కాఁజొచ్చినది. వెంటనే అన్నపూర్ణాదేవి సిద్ధవాహినిసీటిలో జలకమాడి కై సేయఁదొడఁగినది. విశ్వనాథుని యంతర్భవనములో తాండవారంభమునకు మద్దెలలు మ్రోసినవి. కాలభైరవుఁడు మధుపానగోష్ఠికే బ్రారంభ మొనరించినాఁడు. కుమారస్వామి వాహన మగునెమిలి కంఠము సాచి కొక్కొక్కో యని క్రింకారమొనరించినది. తుమ్మెదలు ముకిళింపనై యున్న పద్మములను వీడి డుంతి విఘ్నేశుని చెక్కులమీఁది కుత్కంతతోఁజేరినవి. రాత్రివేళ రానై యుండినంతనే కానవచ్చినవారి నందఱును రసికులను మధుపానమత్తులను జేయునుత్కంత కలవాఁడుగావుననే శ్రీనాథుఁ డిట్టిచిత్తరువును దీసి నాఁడు. చరమాచలశిఖరమున దినకరుఁ డొక్కింత తడవు మనలినంతనే

శ్రీవిశాలాక్షిని చిలుబంతిపనుపాడి కై నేయ సిద్ధముచేయుచుటయందే
 శ్రీనాథుని భావుకత యిమిడియున్నది. ఈసీసపాదము ధ్వనిప్రధానమైన
 వాక్యము. దానిలో ప్రియసమాగమోత్కంఠను ధ్వనింపజేసినాడు
 కవి. కొమరుసామిరథము కంఠమునాది క్రేంకారము చేసెనట యెం
 తయు రచనలోని సాకుమార్యమును జిలికించుచున్నది.

సీ. సిద్ధవాహిని నీటఁ జిలుబంతి పనుపాడి

శ్రీ విశాలాక్షి గై నేయఁదొడఁగ

మొరసె సంతద్దేహమున విశ్వనాయక

తాండవారంభ మర్దలరసంబు

మందార తరువుమ్మ మధుపానగోష్ఠికే

బ్రారంభ మొనరించె బైరవుండు

కొక్కొక్కో కో యని కొమరుసామిరథంబు

కంఠంబు నాచి క్రేంకార మిచ్చె

మొగుడఁ బాటిన యరవిందములను బాసి

గములు గములుగ మత్తభృంగములు గూడి

డుంకివిఘ్నేశు చెక్కు లుత్కంఠఁ జేరె

సభినవంబైన యపరసంభాగమమున.

భీమ. ౨. ౨౮.

ఇటులనే సూర్యోదయారంభమును గూడ తెలుగునుడికారపు
 సాగుతో తీయఁగఁ గొనసాగించినాడు.

చ. వెలవెలఁబాటెఁ జంద్రుఁడును విన్ననఁ దారకచక్రవాళముల్

పలపలనయ్యె దీర్ఘి కలఁ బద్మవసంబుల పట్టుదాంగనా

కలకలముల్ చెలంగె నెడకన్న మొగిడ్చె లలిం గుముద్వతుల్

తెలతెలవాటె జంభరిపుదిక్కునఁ దోచె ననూరురాగముల్.

భీమ ౨. ౪౮.

ఒక దృశ్యమును పాఠకులకుఁ గన్నులయెదుట సాక్షాత్కరించునట్లు చిత్రించుట కవితాశిల్పమున కొక పరాకాష్ఠ. శ్రీనాథుఁ డొక్కొక్కచో నట్టి శిల్పము నద్భుతముగఁ జిత్రింపఁగల దిట్ట. కాశినుండి వచ్చిన వ్యాసుని, తుల్యభాగానదీతీరమున నగస్త్యమాని యెదుర్కొను నప్పటి దృశ్యము మిక్కిలి రమ్యముగ వెలసినది. ఆ దృశ్యములో నొక పరమమాహేశ్వరాచార పరాయణుని జిత్రించుచు వ్యాసభట్టారకుని మూర్తిని మనయెదుటఁ బెట్టినాఁడు. అతఁడు మూఁడురేకలు తేరునట్లు నుడుట భస్మము దాల్చినాఁడు. మెడలో రుద్రాక్షమాలికలు దాల్చినాఁడు. మీఁది దేహమున యజ్ఞోపవీత కృష్ణాజినము లనురించినాఁడు. శిరమున చిగురుటాకులఁబోలిన జడలుదాల్చినాఁడు. వేళ్ళయందొక దర్శపవిత్రము, మూపునందు నైష్ఠికబ్రహ్మచర్య సూచకమగు పాలాశపండ్లమును, శరీరము వర్షాకాలమేఘమును బోలిన నీలిమతోఁ గూడి సాలవృక్షమువలె నెత్తుగ నున్నది. అతని యాకృతియే యాతఁడు పరమభాగవతుఁ డనియు, మాహేశ్వరాచారపరాయణుఁ డనియు, మానులలో నగ్రగణ్యుఁ డనియుఁ దెలుపుచున్నది. అట్టిపులిసంభవమునిని కలశసంభవముని పొడగాంచె నట. మాహేశ్వరాచారవీధిలో మెలఁగఁదలఁచినవాని కీవేషము, ఇట్టిస్వరూపము జతగూడవలె ననుటను నీవర్ణనము తెలుపుచున్నది.

సీ. భస్మత్రిపుంజాంక ఫాలపదేశుని

రుద్రాక్షమాలికారూఢపక్షు

నుపవీతకృష్ణాజినోత్తరాంగునిఁ బల్ల

వారుణాంచితజటాపటలధారుఁ

దామపాత్రాంగుభీదర్శమూలపవిత్రుఁ

దరుణకింశుకలతాదండధారుఁ

బ్రాహ్మపేణ్యచిశీలపాథోధరశ్యాము

సాలవృక్షప్రాంశుఁ జారుదేహుఁ

బరమభాగవతోత్తమప్రథమగణ్య
విమలమాహేశ్వరాచారవీధిపథికు
నఖిలనీవారముష్టింపచాగ్రవరునిఁ
బులినసంభవుఁ బొడగంచె గలశజండు.

భీమ. ౨. ౮౩.

ఈమాను లిరువురును గలిసి, యొకరి నొకరు కాఁగిలించుకొని,
కుశలప్రశ్నములు చేసికొనునప్పటి వైఖరియే, వ్యాసుఁడు కాశిఁ బొసిన
కారణముఁ జెప్పట కాముఖ మైనది. వ్యాసుని ముఖమునందలి వికారము
గుర్తించి కుంభసంభవుఁ డాతురతమీట నడిగినప్రశ్నలు కాశిలో
నివసించుటకు సాధారణముగఁ గలిగెడివిఘ్న కారణముల నుగ్గడించునవి.
ఆయడుగుటలో నగస్త్యునకు వ్యాసునెడఁ గలుగు నవ్యాజప్రేమ వ్యక్త
మగుచున్నది. దానిని వ్యక్తముచేయుటలో శ్రీనాథునిపలుకులలోని
తీయఁదనము తొలఁకిపడినది.

సీ. లోలాంకుసకు నీకు లోలోన నేమేనిఁ

బోటి పుట్టను గదా ! మాటమాట

వెనకయ్య శ్రీడుంతివిఘ్నేశ్వరస్వామి

ధిక్కరింపఁడు గదా ! తెగువ నిన్ను

నాతోన్ననిన్న మధ్యాహ్న కాలంబున

సరయకుండదు గదా ! యన్నపూర్ణ

నెవమేమియును లేక నీయెడఁటమ్మునఁ

బాటిఁ దప్పఁడు గదా ! భైరవుండు

నెట్టు పాసితి మిన్నటి యినుకతిప్ప

యెట్టుపాసితి వాస్తలం బేనుకోసు

లెట్టు పాసితి పవిముక్తహృట్టభూమి

యెట్టుపాసితి విశ్వేశు నిందుధరుని.

వ్యాసునకుఁ గాశిపైఁ గోప ముదయించుటకుఁ గారణము
వర్ణించునప్పటిగద్యము రసానుగుణ మగుచై లిలో నడచినది. చైలిలోని
వేగమే కోపమునకుఁ గూడ నొకవేగమును గూర్చునదిగా సిద్ధమైనది.

వ్యాసుఁ డగన్మునితోఁ గాశితోఁ దాను బడినయిడుములు తెలుపుచున్నాఁడు. “మధ్యాహ్నకాలం బగుట నిరూపించి, భిక్షాపాత్రీంబులఁ గేలఁబూని, యతికతోరజతరక్షుధాగ్ని తాపంబునకుఁ దోడగుతపనమయ ప్రచండకీరణకాండప్రకాండంబులు నెత్తి మండింప, లేదు నడుపుండు పొందు కూడ దనునిషేధవాక్యంబులు చెవులు నిండికొన విప్రవాటంబులఁ బ్రతిగేహంబును బరిభ్రమించి, విసికి విసిమాలి వేసరి యలసి యారటఁబొంది నాలసి జూఁకించి తూలి దూపటిలి యుల్లంబునఁ గోధం బగ్గలించిన వ్యాసుండు కోధాంధకారముచేఁ గన్నులు చీకలులు గగ్గిమ్మఁగా, తన్నుఁ జూచెడి శిష్యులుభయభీతులగునట్లు లతివేగముతోఁ గేలఁదాల్చిన భిక్షాపాత్రీమును నూఱువక్కలగునట్లు జాతిమీఁద నడివీధిలో చితుకఁగొట్టెనట. వ్యాసునిరాద్రోదేకము తదను గుణమైనబంధమున నడచినది.

శా. కుక్షిప్రోద్భవనిష్ఠురక్షుధితదుష్కోధాంధకారంబునన్
జిక్షుల్ రెండును జిమ్మచీకటులుగా సంరంభశుంభద్ధతిం
బ్రోక్షచ్ఛాతులు భీతిఁబొందఁ గడు నుద్రేకించి హృత్తంబునన్
భిక్షాపాత్రీము జాతిమీఁద శతధా భిన్నంబుగా నై చితిన్.

కాద్రోరసస్ఫూర్తికి నరిపడినవృత్తము, ఆరభటివృత్తి, ఓజోగుణము, తదనుగుణమైన ద్వితీయచతుర్థవర్ణ సంయోజనముతోఁ గూడిన సమాగములు, క్షకారప్రాసము నీపద్యమునం దమరినవి. పద్యము పూర్తియగునదికి వ్యాసుఁడు భిక్షాపాత్రీము నిశ్చయముగఁ బగులఁగొట్టినఁ డనిపించుచున్నది.

ఆసమయంబున ప్రత్యక్షమైన విశాలాక్షిని శ్రీనాథుఁడు వచనమై లిలో నలిపచిత్రముగఁ జిత్రించినాఁడు. అన్నపూర్ణాదేవి శ్రీనాథుని హృదయములో వేదాంతవచోమహోపనిషదర్థమయి వృద్ధసీమంతిని

పంచాశద్వర్ష వయస్కుయును. ఆమె వేణీకాభారము పలితసారమై యొఱగినదట. ముదుసలిచక్రవాకంబులతో నెకనక్కెంబాడు వీగుచున్నలవ్రేగుడనంబున నామెతనూపల్లి జలదరించిన దని శ్రీనాథుఁడనినంతనే వినువారిహృదయము జలదరించును. ఆమె బోరుతలుపు వాయుదట్టి, తేరుగడపయోలం జరణపల్లవంబు సాచి చూచిన చూపులో నొకనాట్యభంగిమను జిత్రించిపెట్టినాడు. అప్పటియామె వెణాదకన్నులు అనంగధ్వజపటకతోరపాతీనచ్ఛాయాదాయాదంబులై తలచుట్టును బలిసి పొలిచినవట. ఈయుపమానము, కన్నులవిస్తృతియు నిరుపమానములు. అప్పటియామెయెలుగు కలమధురవీణాక్వాణ పాణింధమమై వెలసినదట. ఇచ్చటి గద్యమున శ్రీనాథుని మధుర భావన భావుకులైనవారికి అనిర్వచనీయ మనిపించును. ఆమెను బరికించునప్పటికి న్యాయసకేగాక పాఠకులకు సైతము భయసంభ్రమములు పొడమును. ఈభావములేకాశీఖండమునబద్ధసూపమున వెలసినవి. ఉదాహృతిగా నిచటివచనము నచటిపద్యములుకూడఁబరికింతము—

న. ఆసమయంబునఁ గాశీకానగరసోమవీధికాభవనవాటికామధ్యంబున నొక్కయింటిమచ్చకంటి, పంచాశద్వర్ష దేశీయ పలితసారంబైన వేణీకాభారంబు కై నడ, ముదుసలిచక్రవాకంబులతో నెకనక్కెంబాడు వీగుచున్నలవ్రేగుడనంబునఁ దనూపల్లి జలదరింపఁగఁకణ రుణరుణత్కారంబు దోరంబుగాఁ గ్రక్కున నోపురద్వారంబుబోరు తలుపు వాయుదట్టి,యందెయలగవలితోడం గూడి మట్టియల్మోత త్రిభువనంబుల నురుజగొనం, దేరుగడపయోలం జరణపల్లవంబు సాచి, యనంగధ్వజపటకతోరపాతీనచ్ఛాయాదాయాదంబులైన వెణాదకన్నులు తలచుట్టునుం బలిసి పొలయఁ, కలమధురవీణాక్వాణ పాణింధమంబైన యెలుంగు నెత్తి యోబ్రాహ్మణోత్తమా! శాపము సంహరింపుము.”

ఉ. వేసలి పాటపాట సరవెండుకతోఁ దిలతిండులాన్వయ
శ్రీ నటయింపఁ నై నదలి వ్రేకనిచన్నలు చాలవంకలై
కొ నసియార్చ వాలుతెలిగన్నలు కల్కితనంబు వీడ్కొనన్
మానినిహస్తమూఁది యొకమంజులభాషిణి వచ్చెవీధికిన్.

ఉ. వేదపురాణశాస్త్రపదవీనదవీయసియైన పెద్దము
తైదువ కాశికానగరహటకపీఠశిఖాధిపాధి య
య్యాదిమశక్తి సంయమిచరా! యిటు రమ్మని పిల్చె హస్తనం
జ్ఞాదరలీల రత్నకటకాభరణంబులు గల్లుగల్లునన్.

ఈప్రకరణమున విశాలాక్తి దేవి వృద్ధసీమంతినియైనను విశ్వనాథుని
శుద్ధాంతము గావుననే శ్రీనాథుఁ డామెరామణీయకమును మఱింత
యందముగాఁ జేరించినాఁడు. ఇంతకు శ్రీనాథునకు స్త్రీమాతృము గాన
వచ్చిన నామెవేణీభరమును, యురోజములతీరును, కంకణక్వాణమును,
అంసియలరవళిని మట్టెల్ మోతను వినిపింపకమానఁడు. కాని యవి
యన్నియు నయసునుబట్టి యహంచితని వహించియుండును.

అన్నపూర్ణాదేవి వ్యాసునితోండఱపాటు నణచి, “కాశి
పరమేశ్వరునకు కూరిమిభోగపురంధి; దానిపై నీకుఁ గోపింపఁ
దగదు. ఇప్పటికే నీపై నిందుమాళి కెంతకోపము నచ్చియుండునో!
నీవు బ్రాహ్మణుడవుగావున నీవు చేసిన నేరము వెదుకఁగూడదు.. మఱి
మాటాడక నీవు భిక్షగొనుటకు రమ్మని వ్యాసుని నిరుత్తరునిగఁ
జేసినది. ఆదేవిదాక్షిణ్యమునకు వ్యాసునిహృదయము కరగిపోయినది.
విశాలాక్తికి మఱింత జాలికలుగునటులు ప్రసంగించినాఁడు. ఇచటి
వ్యాసుని ప్రసంగమును గవి యెంతయు సరసముగ నడిపించినాఁడు.
పద్యమంతయు వాత్సల్య ముచికిపడునట్లు సాగినది.

శా. తల్లీ! యిన్ని దినాల కేనియు సుధాధారసవ్యంద్యమై
 యుల్లంబున్ సుఖయింపజేయు పలు కెట్లో వింటి మిల్వీటిలో,
 బెల్లాకోన్నకతాన నే నొకడనే భిక్షాసకు స్వత్తునో
 యెల్లక శిష్యులఁ గొంచువత్తునో నిజం బేర్పాటుగాఁ జెప్పుమా!

ఈపలుకులతో నాజగన్మాతహృదయము ద్రవించినది. శిష్యులు నీవు
 గూడుకొని మాధ్యాహ్నికక్రియలు గంగానదిలోఁ దీర్చి వెంటనే రండు.
 ఇంతలో నే నింటిలో వంటకము చేయించి మీకందఱకుఁ దృప్తిగ
 భోజనముఁ బెట్టెద ననినది.

ఈభోజనచక్రరణ మంతయు శ్రీనాథుఁడు చాల వింతగను సంప్ర
 దాయానుగతముగను నడిపించినాఁడు. కాశిలో నన్నపూర్ణాదేవి పెట్టించి
 చిన భోజనము లన్నియు, అంధ్రదేశములోని భోజనములై వెలసినవి.
 రాణివాసపుమర్యాద లన్నియు నేర్పడినవి. శంబభోజనంబునేత వ్యాసుని
 రాక యెఱిగించిన వెనుక, విశాలాక్షి బంగారుగొడుగుపావలు తోడుగు
 కొని, రెండవయసుతాంబూలకరండవాహినికై దండ పట్టుకొని యే తెంచి
 రండు విచ్చేయుం డని సగౌరవముగా లోనికిఁ దోడ్కొనిపోయి, వివి
 ధోపచారసమేతమైన చతుశ్శాలాభోజనమందిరమున వృద్ధానుపూర్వం
 బుగ వ్యాసుని శిష్యులనుగూడ సుచితాననంబులఁ గూరుచుండ నియ
 మించినది. దీనిలోమునిమీఁది గౌరవము అన్నపూర్ణకుఁ గలరాచరి
 కము తెల్లమగుచున్నది.

ఆదేవియాజ్ఞచే దివ్యవనితలు వచ్చి అరటాకులు పెట్టిరి. ఆయర
 టాకులలో తెలుఁగుతన ముట్టిపడినది.

క. మొగి విరిసి కఱకు గూడక

పగులక వెడలుపును నిడుపుఁ బసిమియుఁ గలశే

జగురరటాకులు పెట్టిరి

దిగదిగ నదేవియాజ్ఞ దివ్యపురంధ్రుల.

అగ్రము లున్న అరటాకులు. చివరివఱకు విడిచి, పెద్దను లేకపగిలిపోక పొడవు వెడలుపు పచ్చదనము గల లేతయరటాకులు నివ్యపురంధ్రులచే వేయించినాడు కవి. సదార్థములకంటెను ఆకు లెంతయు నాకర్షకములుగా నుండినవి. ఇట్టి యరటాకులలో భుజించుట తృప్తికరమనెడి కవియూహను మన కీపద్యము చెప్పకచెప్పుచున్నది. కావుననే శిష్యులకు వ్యాసునికీగూడ నాయరటాకులు చూచినంతనే గుండె ఝల్లనినది

పిమ్మటఁ బంక్తిపంక్తికి వచ్చి విశాలాక్షి గంధపుష్పధూపదీపముల నర్పించి పూజ లొనర్చినది. అందఱుఁ గూడి శాంతిసూక్తములు పఠించి యాశ్వరున కభిషేకములు చేయు మనినది. ఈయమృతాన్నములు ఈపదార్థములు మెల్లఁగ భుజింపుఁడు. మీభుక్తిచే నిశ్వనాయకుఁడు శృష్టి వహించుఁగాక యని, నైదికాచారప్రపత్తులన్నియు వెలయింపఁజేసినాఁడు కవి. క్రమముగా నందఱి నిట్లు ప్రార్థించుచు నామె యాపోశనములు పోయించినది. అరటాకులు వేసి, సదార్థములు లేకుండ నీయమృతాన్నములు మందగతిని భుజింపుఁ డనిన నెట్టివారి కయినను చింతి గొలువకుండునా? అట్టియబ్బురచాటునే కవి సహజముగఁ జిత్రించినాడు

ఉ. వండినచొప్పనుం బొగపువాననయుం బొగపాఱుచందమున్
భండనమృద్ధిసంపదయుఁ బానవిభూతియు నర్వమంగళం
బండజయాన రిత్త ప్రియ మాడెడు సేడును భోజనంబు లే
కుండుట గాననయ్యె ససితోత్పలగంధియు నేమి నూయయో!
చ. చల్లని సౌమ్యదృష్టియుఁ బ్రసాదము మాధురియు నివేకము
న్నెల్లదనంబు మాగ్ధ్యమును నిర్మలినత్వముఁ జూడవచ్చినక
గల్గ యొకింతయేని బొడగానఁగరా; దరటాకు చూచినక
ఝల్లనె గుండె యోగిరము శాకములుం బొడగానరామికిక.

—౨. ౧౩౩, ౧౩౪.

సాత్రీశుద్ధి కాజ్యము చిలికి పదార్థములు వడ్డింప కుండుట యేమి చోద్యమా? యనుకొనిరి, కానియిన్నాళ్లవలె గాక యీనాఁడు మన

లనందఱను బూజించి, మనచే దీవనలు గైకొని, యపోసానంబులు వడ్డించిరి. ఇది యంతయు న్యర్థము కావచ్చునా యని తృప్తిపడిరి. ఆఁకలిచే నటమటించువారి కాపాటియూరట గలుగుటయు సమాజము గనే యున్నది. ఎల్లవానికి నాపోశనములు పోసిరా? భుజంపుడు. లెండు. మీ కిది యమృత మగుఁ గాక. ప్రాద్దు పోయెను నుండి. అని దోసిలి యెత్తి నమస్కరించుటయు, భోజనావసరములలో పూజ్యులకుఁ జేయు గౌరవపరిపాటి. ఈనాటికి నాంధ్రదేశమునఁ గానవచ్చు నదియే.

“ఆముతైదువయ్యాజ్ఞచే బ్రాహ్మణు లందఱు ఆపోశనములెత్తినంతనే అరటియాకునడిమికి, బిండివంటలు దివ్యాన్నములు, వడ్డినము లతోనిండిన పదార్థములు నొక్కజెట్టున నవతరించినవి” అని తెలిపిన శ్రీనాథుడే, ఎచ్చినపదార్థము లన్నిటి నొక్కొక్కటిగ మరల విన రించి తెలిపినాడు. ఈవిషయముల శ్రీనాథునకుఁ గలభోజనప్రియత్వము నకు, ఆతనినాఁ డాంధ్రదేశములో నుత్తమభోజనావసరములం దుపయోగించుపదార్థములును మనకుఁ దెలియుచున్నవి. లేకున్న పై వాక్యము ననే పత్రిపాత్రీమధ్యంబున నవతరించిన పదార్థములచాటి యంతయుఁ దెలియుచునే యున్నది. ఈవివృతి యక్కఱయేలేదు.

ఉ. పప్పులు బిండివంటలును బాండుసముక్ ఫృతముక్ గుడంబులుం
గుప్పలుగాఁగఁ జెట్టునను గూర్చఁగఁ గూడిన యేరుఁబ్రాళితే
ల్లప్పురభోగివంటము గమ్మని తాతెపుసాజ్జెరిండినో
నొప్పులుగా భుజించిరి బుభోక్తము లాఁకటిచిచ్చుపెచ్చునన్.
ఈతెలుఁగునాటి పిండివంటలను తెలుఁగునుడికారముతోఁ దెలిపినాఁడు.
జా. ద్రాక్షాపానకఖండశర్కరలతో రంభాఫలశ్రేణితో
గోక్షీరంబులతోడ మండగలతోఁ గ్రొన్నతితోఁ బప్పుతో
నక్షయ్యంబగు నేరుఁబ్రాళికలచూహారంబు నిశ్శంకతం
గుత్తు ల్నిండఁగ నారగించితిమి యత్తుద్రోక్షుధాశాంతికిన్
భీమ. ౨. ౧౩౯, ౧౪౦.

ఇది సంస్కృతశైలిలో నడచిన పదార్థవర్ణనపరిపాటి. ఇంతటితో మరి పెట్టక “ఇవ్విధంబున నాజ్యధారాప్రవాహంబును శర్కరాక్షోదసిక తాంచితంబును, బాయసాపూవసంపన్నంబును, కలమాన్నపూరంబును, ద్రాక్షాగోక్షీరక్షాద్రోపుండ్రోక్షుఖండ మండితంబును, రంభానారీకేశఫల శాకపాకసాకల్యకల్యంబును, పాడబరసావళీపానకప్రచురంబును, శర చ్చంద్రచంద్రోకాధవళనమృద్ధంబు నైన భోజనోత్సవంబు... అన్యన్య నోరథవిహారఘంటాపథంబునై ప్రవర్తిల్లె” నని తనివితీల మఱియొక చూలు విపులీకరించినాడు. ఈవర్ణనములో తుదిని వ్యాసునినోల నని పించినాడేగాని నిజమునకు “అన్యన్యనోరథవిహారఘంటాపథము” అని తనకుఁ దృప్తియైనభోజనమునే యుగ్గడించినాఁ డని చెప్పవచ్చును. శ్రీనాథుఁడు భోజనము నెవరిచే నెవరికిఁ జెట్టించినను ఖండశర్కర పాయ సము పెసరపప్పు కమ్మగాఁగాచిన ఆలనేయి సానకములు దధిఖండములు లేకుండఁ బోనీయఁడు. కృత్యాదిని లింగమంత్రిని నవీనరుక్మాంగదునిఁజేసి యూతనిచే ద్వాదశీపుణ్యవేశలంఘనగూడ నిట్టిభోజనమునే పెట్టించినాఁడు. సీ. ఖండశర్కర జున్ను కండచక్కెరలు దో

సెలు నడ త్వేవె పాసెములతోడఁ

కమ్మగాఁ గాచిన కఱియాలనేతితోఁ

* మనీయపంచభక్ష్యములతోడ

సంబారములతోడి శాకపాకములతోఁ

బక్స్మమైన పెసర్పప్పుతోడఁ

దేనియధారతోఁ బానకంబులతోడ

శిఖరపాడబరసక్రేణిలోడ

నచ్చలనగాదికముతోడ సమృతఖండ

పాండరంబైన దధితోడ బ్రాహ్మణులకు

భోజనము నెట్లు ద్వాదశీపుణ్యవేశ

లింగమంత్రి నవీనరుక్మాంగదుండు.

భీమ ౧. ౬౦.

ఇంతవఱకుఁబోనేల ? ఓరుగల్లులో పూటకూల్ల యింటిలోఁగూడ నొక రూక కిట్టిభోజనమునే పెట్టించినాఁడు క్రీడాభిరామములో.

ఉ. కప్పురభోగిచంటకము కమ్మనిగోధుమపిండిచంటయున్

గుప్పెడు పంచదారయును గ్రొత్తగఁ గాచిన యూలనే పెన
ర్పప్పును గొమ్మునల్లనఁటిపండులు నాలుగు నైదు సంజుడున్
లప్పలతోడఁ గ్రొంబెరుగు లక్ష్మణవజ్రలయింట రూకకున్.

ఇట్టి యుదాహరణము లన్నియు శ్రీనాథునిభోజనప్రియత్వమునకే
తార్కాణములు. ఈప్రకరణమునం దది కొంత యతిమాత్రముగా నడచి
నది. అప్పుడు వ్యాసునకు శిష్యులకు నేర్పడినయాచలియు నట్టిదే.

తరువాత విశాలాక్షీవిశ్వేశ్వరులు మౌనిబృందమునెమట సాక్షా
త్కరించినప్పటి మూర్తినై భవము చిత్తాకర్షకము. ఇరువురకు సమాన
మైనభూషణాదికము గుణసంపదయుఁ గల్పించి కడు నొయ్యారముగ
రంగస్థలమువీఁదికిఁ బ్రవేశపెట్టినాఁడు. ఆమూర్తివిభవము పరికింతము.
సీ. చంద్రచింబాసన చంద్రరేఖామాలి

నీలకుంతలభార నీలగభుఁడు

ధవళాయతేక్షణ ధవలఃఖలాంగుండు

మదనసంజీవని మదనహనుఁడు

నాగేంద్రనిభయాన నాగకుండలధారి

భువనమోహనగాత్ర భువనకర్త

గిరిరాజకన్యక గిరిరాజునిలయుండు

సర్వాంగసుందరి సర్వగురుఁడు

గౌరి శ్రీవిశ్వనాథుండు కనకరత్న

పాదుకలు మెట్టి చట్టలు పట్టుకొనుచు

నేగుదెంచిరి యొయ్యార మెనకమెనఁగ

విహరణక్రీడ మాయున్న వేది కపుడు.

భోజనములు పెట్టుచువుడుపంక్తులనడుమఁ జరించునప్పటియన్న పూర్ణసౌభా
గ్యము ప్రత్యేకముగ నొకదృశ్యమునఁ జిత్రించిపదర్శించును. ఆదృశ్యము
వ్యాసునకేగాక మనకును భక్తిభావమును గలిగించును. ఆచిత్రణము
లోని యొయ్యార మతిసరసము. మిక్కిలి సున్నితము. అన్నపూర్ణా
దేవిపాదనూపురఝుశంఝుశనాదములు పద్యముతో ప్రతిధ్వనించినవి.

కళా సమీక్ష

చిలుకూరి వీరభద్రా శాస్త్రి

వానికి గిరికయను పుత్రిక యుద్భవింపనిచో జడము లనియే యనుకొందుము. జడము లనుకొనిన జడములుగాను చేతనము లనుకొనిన జేతనములుగాను గన్పించునట్లు కల్పించియుండెను. వానిని గూర్చి చెప్పునపుడు మనలను జడులనుగాను, మధ్యమధ్య చేతనులను గాను మార్చి వేయును. చివరవఱకు జడప్రకృతినిజేతనచేష్టలను దీసికొనివచ్చును.

కోలాహలుఁడు నదియు దారిని దారస్థిలైదరు. నది యొరచేసికొని యపనరిల్లును. కోలాహలుఁడు తదచ్ఛస్వభావము, సరసత్వము, గభీరతకు సగ్గమయి మరల నదిని జేరును. ఆమెకు మనవిచేయును దనయంతరంగమునఁ గల భావమును.

ఉ॥ నావలనం బ్రియం బెఱిగి నన్నొకమాటును బల్కరింపవే
నేవెన నోరఁజేసికొని యేగుదుఁ గాని సరిల్లలామ ! ని
న్నేవగఁ జేరవత్తు మది కింపగునీదు నవోదితామృతం,
బేవగఁ గ్రోలఁగాంతు ననియే నెపుడుం దలపోయుచుండెదన్.

ఉ॥ చెప్పెడి దేమి నాకుఁ గల జీవనమంతయు నీక కూర్చి యెల్లప్పుడు నిన్నుఁ బ్రయాచరణం బొనరింప నేర్తు నీ
చొప్పున కీవు నియ్యకొని చొక్కపుజక్కవగుబ్బలాడి మేల్లప్పుక యంతరంగమునఁ దారిచి నన్న నదీను జేయవే.
నవోదితామృతము వలయు నట. తనకుఁగల జీవితమంతయు నామె కిచ్చివేయునట. ప్రయాచరణముచేయునట. అంతరంగమునఁ దార్చి తన్ను నదీనునిగాఁ జేయవలె నని కోరును జడముగ.

నదియు నేను నీకుఁ దగ నని బోధించును దనజాడ్యముతో.

సీ॥ నిలువెల్ల నీచాతినిచోపనరణంబు

పుకృతి యెల్లను జాడ్యపరిణతంబు

పెంపెల్ల నియతగాంభీర్యమాన విహీన

మంతరం బెల్లఁ బంకావలంబు

జీవనంబెల్ల నంచితబుద్ధుడప్రాయ

ముదయమెల్లను దుర్దినోన్ముఖంబు

గతులెల్లఁ గుటిలవృత్తాకారణములు

తేకంబులెల్ల భంగగులములు

గీ॥ నిలుకడ హుళిక్కితావులు పొలసువల్పు
నిట్టిమాబోంట్లతోఁ జెల్మి యెల్లు పొనఁగు
నచలితోత్తుంగదై ర్యున కలఘుమతికి
నసఘుమతికి నభంగశీలునకు నీకు.

ఉ॥ నావిని గట్టు తేఁడు వదనంబున విన్నదనంబు దోచ నో
నై వలినీ శిఖామణి నిజంబు భవత్కమసీయ కాంతిధా
రావళిలో మునింగితి దయామతిఁ బోవక సుళ్లఁ బెట్టెదో
నీవిఁకఁ గుచ్చియెత్తి ఘననిర్వృతిఁ దెప్పలఁదేల్చెదో యనక.

చ॥ నెలనెలఁ బాటి శుక్తిమతి వెండియుఁ గొండలతేనిఁ బల్కు న
గ్గలమగు పంచసాయక వికారమునక నిజగౌరవోన్నతుల్
దలఁపవు గాని మాదృశజడస్థితిఁ దెప్పలఁ దేలుచున్నమీ
కులగిరికోటిలోఁ గడు లఘుత్వము గాదే! తలంచి చూడుమా?

అనుసరికిఁ దప్పించుకొనుట కియ్యది యత్నించుచున్నదని యేది
యేదియో తెలిసి “నతి కమలాల్పపట్టు, ప్రబలతలదీర్ఘ భుజశాఖః బాబు
టయును.

ఉ॥ వేణి చలింపఁ గంపితనవీనగమ్యణాల భుజాగ్ర కంకణ
శ్రేణి నటంప లోలశఫరీనిదిరీనకటాక్ష కాంతి వి
న్నాణము చూప హంసకగణక్వణనంబును మీఱ సైకత
శ్రోణి వివర్జితాబ్జముఖయై కడు సంభ్రమించినన్.

మ॥ నిలు వెల్లక నిరపాయశంబరమయోన్మేషంబుచే బొంగు తాఁ
గలఁగూలంకషగాఢగర్వవిధులం గాతాచు కూల్యంబు బే
దలమే నిల్పఁగ నంచుఁ బ్రాతికూల్యపరుజోద్యత్ప్రేడిఁ గా కంచు న
య్యలఘుం డాస్యము జేపురింప నిజకోపాటోప సంరంభియై

ఘట్టమంతయును సాంపుగ నడచినది. తత్కౌపి “వేణి చలింప” అను పద్యమున కాసామగ్రి ఉత్తమకథాకారుఁ డగుటచేఁ దనంతట తానే అహమహామికగా వచ్చి యిమిడినది. శబ్దచిత్రములతోను, శ్లేషతోను, స్వభావోక్తితోను, ధ్వనితోను నడిచినవి పద్యములు. ఇంకను గొన్ని అలంకారములతో నందగించినవి పద్యములు. “వేణి చలింప” అనుపద్యము ఒక వ్యక్తిని భయభ్రాంతురాలిని, మానసికరంగములోనికి రప్పించి నటించజేసెను. ఆపద్యమునుండి యొక ధూర్తునిచే నిలువరింపఁబడి, దీనాతిదీనముగాఁ జూచుచున్న వ్యక్తి శౌంగిచూచుచున్నట్లు చేసె నీకవి. ఈపద్యముతో నీఘట్టమునకు జాడ్యము వదలిపోయినది. చేతనమయినది. నటన భావుకాంతరంగములోఁ జేయుచున్నది.

భావా నచేతనా నపి చేతనవ చేతనా నచేతనవత్,

వ్యవహారయతి యథేష్టం సుకవిః కావ్యే స్వతంత్రతయా.

జడములకై నను, చైతన్యముపోయఁగల శక్తి కథాసృష్ట కున్నది. “వేణి చలింప” పద్యము జడార్థపరమయినపుడు రూపకాలంకార మని యెదరు. అప్పుడు అధికార మంతయును దానిది. చేతన మయినపుడు పమాంకారముది రాజ్యమంతయు. శ్లేషకూడ వేణి చలింపమున్నగు తావులలోఁ గొలఁదిగఁ బాత్ర వహించినది. కనుకనే శుక్తి మతికిఁ బూర్ణాకృతి వచ్చినది. “బలే” అనిపించినది. ఈపద్యము సామగ్రియున్నది కదాయని యలంకారములతో నిండ వేసికొనలేదు. రసము పరిపుష్టమయినది. అలంకారములు శోభ తెచ్చినవి. కళ పరిపూర్ణ రూపము నొందినది కాని యిప్పటికి నా యలంకారములకుఁ బరస్పరము శోభ తెచ్చిన దెన రను విషయమును గూర్చి వీవాదము జరుగుచునే యున్న దనుకొనియెదను.

అలంకారములు - ఉపమ.

లోకములో యథార్థమగు సుందరవస్తువును జూచి ఆనందించుట సహజము. యథార్థవస్తువు లభింపనపుడు దానివలె నుండి, ఎక్కువగా

ననయవసాదృశ్యము కల వస్తువును జూచి సంశోషించుటయుఁ గలదు. ఇంకొకటి. తానొకవస్తువును జూచి యూనందించిన యూనందము నితరుల కెఱుకపఱచుటకు నెదిరికే దనకు నిదివఱలో ననుభూతమయినది, ప్రసిద్ధమయినది, తలంపునకుఁ దీసికొనివచ్చుట, లోకములో నున్న యదియ. ఆ తీరునఁ దనకనుభూతమయిన వస్తు సాదృశ్యమును దెచ్చి చెప్పుట యున్నది. అటులఁ జెప్పునపుడే ఉపచూలంకార మని యందురు. అలంకారములు మొట్టమొదట యమక - ఉపమలే అనినవారు లేకపోలేదు. అప్పుడు ఒకటి అక్షరసాదృశ్యము, రెండవది వస్తు సాదృశ్యములోను నిమిషి, సాదృశ్యమూల మయిపోవును. క్రిమముగ నలంకారములు హెచ్చిన నీ వాఁడుకూడ నుపచూలంకారమున కన్నిటిలో నించుమించధికార మున్నది. అలంకారములన్నియు దీనిచూర్పులే. దీని వివర్తమే యనినను దప్పు గానేరదు.

శ్లో॥ ఉప మైకా నైలూషీ సంప్రాప్తా చిత్రీభూమికాభేదాః

రంజయతి కావ్యరంగే సృత్యంతీ తద్విదాం చేతః.

త దిదం చిత్రం విశ్వం బ్రహ్మజ్ఞానా దివోపమాజ్ఞానాత్
జ్ఞాతం భవతీ త్యాదా నిరూప్యతే నిఖిలభేదసహితా నా.

అని అప్పయదీక్షితులు వ్రాసిరి. “యేన విజ్ఞాతేన సర్వ మిదం విజ్ఞాతం భవతి” అను సద్వైతవాదులు నాపనిషత్సతావలంబులు నగు వేదాంతములు ప్రపంచమంతయు బ్రహ్మనివర్తమనది శాస్త్రములచేతను, పురాణముఖమునను, అనుభవముల ద్వారమునను నెట్లు నిర్వచించి చూపిరో యటులనే యీయపమాజ్ఞానము వలన సాదృశ్యావలంబనము మూలమున నలంకారప్రపంచ మంతయు గతార్థమగుటయే కాక, ప్రపంచ మంతయు వీనితో నహకృతమయియే యుండునని యనినారు. ఇయ్యది తెలిసిన నలంకారప్రపంచ మంతయు గోచరించును. ఈయొక్కచోటనుండి యలంకార ప్రపంచమంతయుఁ దొంగిలూడవచ్చునని యనినారు. ఇదికొంతవఱకు వాస్తవమే యనిపించును. ఈ క్రింది యలంకారములను బరిశీలించిన యథార్థము తెల్లము కాఁగలదు. ఒక్కమాటలోనే యనుకొందము.

- 1 ఉపమ-చంద్ర ఇవ ముఖమ్
- 2 ఉపమేయోపమ-చంద్ర ఇవ ముఖమ్ ముఖమివ చంద్రః
- 3 అసన్వయము:—ముఖం ముఖమివ
- 4 ప్రతీపము:— ముఖమివ చంద్రః
- 5 రూపకము:— ముఖమేవ చంద్రః
- 6 పరిణామ:— ముఖచంద్రేణ తాపః శామ్యతి.
- 7 సం దేహము:— కిమిదం ముఖం ఉతాహోచంద్రః
- 8 భ్రాంతిమత్తు:— చంద్ర ఇతిచకోరాః త్వన్ముఖ మనుభావంతి
- 9 ఉల్లేఖము:— చంద్ర ఇతిచకోరాః కమలమితి చంచరీకా స్త్వన్ముఖ మనుభావంతి.
- 10 అపహ్నావము:— చంద్రోఽయం నముఖం
- 11 ఉ తేప్రిత:— నూనం చంద్రః
- 12 అతిశయోక్తి:— చంద్రోఽయం
- 13 తుల్యయోగిత:— ముఖేన చంద్రకమలే నిర్జితే.
- 14 దీపకము:— నిశి చంద్రః త్వన్ముఖంచహృష్యతి
- 15 ప్రతిపస్తాపమ:—త్వన్ముఖపవాహం రజ్యామి. చంద్రపవ చకోరా రజ్యంతే.
- 16 దృష్టాంతము:— దివి చంద్రః భువి త్వన్ముఖం.
- 17 నిదర్శన:— ముఖం చంద్రశ్చియం బిభర్తి.
- 18 వ్యతిరేకము:— నిష్కలంకం ముఖం చంద్రా దతిరిచ్యతే.
- 19 సహోక్తి:—ముఖంచేత్రాఃకరుచిరం స్థితజ్యోత్స్యవిజృంభి తం
- 20 శ్లేష:— అజ్ఞేనసదృశం వక్త్రం హరిణాహితసక్తినా
- 21 అప్రస్తుతప్రశంస:—ముఖస్య పురత శ్చంద్రో నిష్ప్రభః

ఒకయందచుగు ముఖమును జూచుటచే దనకుఁగలిగిన అనుభూతిని, దానివలన వెలువడిన ఆనందమును అందఱకుఁదెలియఁ జేయుటకు చంద్రునిఁజూచినవాని కెట్టి యనుభూతి, ఆనందమును గలుగునో, అటులనే యున్నదని చెప్పుటకు, ఎవని కేరీతిని జెప్పిననచ్చుబాటగునో నాయాయివిధములఁజెప్పుటకయి యిన్నివిధములఁజెప్పు ననవచ్చును.

అన్నిటిలోను ముఖానుభూతి చంద్రానుభూతివంటిదనియే. ఇన్నిమాటలలో నిమిడియున్న ప్రతిపాద్యమింతియ. చంద్రముఖసామ్యము. (ఉక్తి నై చిత్ర్యమునకును నియ్యది యుపయోగింతురు.)

సాధారణధర్మముగు సామ్యమును బట్టి అనుభూతివస్తుచర్వణకళ కుపమ తేచ్చునని యనుకొనవచ్చును. ఉపమను గూర్చి యింతగా వ్రాయుట యనవసరమే- వ్రాసినదికూడఁ దక్కునయే. కానికళాసామగ్రిలో నిదికూడ నొకయంగమే. అంగమేకాదు ప్రధానాంగము కావుననే యింతదూరము వ్రాయుట యుక్తము. కళానుభవమునకుఁజెందినది. అనుభవములో నుండియే కళ బయలుదేరును. అనుభవమును గలిగించును. అనుభవమును గలుగఁజేయు సామగ్రిలో నియ్యది యొకటి.

ఏ ఘట్టములోనైనను గలుగు ననుభూతిని, ఆ అనుభూతివలనఁ గలుగు నానందము ఎటులున్నదియోయథాతథముగ ఉన్నదిఉన్నట్లు చెప్పుటయే కవితరము కాదు సరికదా పరమేశ్వరుఁడుగూడఁ జెప్పుఁజాలఁడు. ఎవరికివారు తెలియునదియే.

శ్లో. ఘృతక్షీరద్రాక్షా మధుమధుదిరిమా కైరపి సదై
ర్విశిష్యానాభ్యేయో భవతి రసనామాత్రవిషయః
తథాతేసాందర్యం పరమశివదృశ్యత్రవిషయం
కథంకారం బ్రూమః సకలవిగమాగోచరగుణే !

అనిరి శంకరులు. తేనెయొలులుండునని ప్రశ్నవైచిన దాని తీయందనము రసనాగోచరమైవది చెప్పుఁజాలక ద్రాక్షపండువలె నున్నది యని యసవలసినదే. ద్రాక్షతీపి యొలులున్నదని యడిగిన 'దేనెవలె నున్నదని యసవలసినదనియ. అటులనే కళాకారుఁడు తాననుభవించిన అనుభూతిని, ఆవస్తువు కల్పనీకమయినను, దానినిదెలుపుటకై యుపమాలంకారమును దీసికొనవలసినదే. దీని వివర్తరూపముగు నెన్నియే సలంకారమును దీసికొనవలసినదే.

అనుభూతి-ఉపమ.

ప్రత్యక్ష మెట్టి యనుభూతిని గల్గించునో అనుమానము సట్టి యనుభూతిని గల్గించును. అనుమానమువలన గలుగు సనుభూతికి గారణసామగ్రిలో ముఖ్యమయినది కారణము. ఆ కారణము సరియైనదైనచో నయ్యది యథాతథానుభూతిని గల్గించును. అనుమానము ప్రత్యక్షము నెట్టి యనుభూతి కలిగించునో శబ్దమువలన సట్టి యనుభూతియే కలుగును.

“ససోఽస్తి ప్రత్యయో లోకేయ శ్చ బ్రానుగ చూదృతే” అన్నవైయాకరణుల యభిప్రాయములో ప్రపంచమంతయు శబ్దమునకు లోబడినదనియే వాదయభిప్రాయము. శబ్దమునకు నర్థమునకు ఘనిష్ఠతాదాత్మ్యసంబంధమున్నదనియు, శబ్దములేనిదే ఒక అడుగై నను బెట్టలేమనియు శాస్త్రుతః చెప్పియుండిరి. నిజమయ్యదియ. భాష మొదటలేదు చేప్టలేకాని అని, అనువారితమములో ననుండి, మన భారతజాతి మొదటినుండియు విజ్ఞాన సహకృతమయిన దనువారి మతములో ననుడు, కుఱ్ఱవానికి సజ్జనకు వ్యవహారమంతయు బోధచేయుటకు శబ్ద ముపయోగించి క్రియాద్వారముననే శబ్దార్థసంబంధము బోధించుచుంటిమి. అజ్ఞాతావస్థలో దూరముగానున్నవి ప్రత్యక్షము చేసికొనుటకు వలనుపడనట్టి విషయములను శబ్దమూలముననే తెలుపుచుంటిమి. అటులఁ జెప్పినపుడు అజ్ఞాఁ డజ్ఞాతవస్తువునుగూర్చి తానొకరీతిగ నునొక ముద్ర వేసికొనును. తరువాత నింద్రియములచే సాక్షాత్కరింపఁజేసికొనుటకు వలనుపడు వస్తువును సాక్షాత్కరింపఁజేసికొనును. చెప్పఁగ వినినవిషయమును స్థూలగుంధతీన్యాయముగఁ దెలిసికొని దానివిషయమై యొక యనుభవమును బొందును. ఆ శబ్దానుభూతి విషయవస్తు వొకప్పుడు యథార్థవస్తువుతో భేద మొందినను కొన్నిటిలోఁ జాల సమముగ నేయుండును. అనఁగా శ్రీకాళిక ఉత్తరదిక్కునందుఁగలదు. అచట గంగ ప్రవహించుచున్నది. విశ్వేశ్వరమందిరముకలదు. గంగ స్వచ్ఛముగ నుండును. అని విన్నవిషయములులే యుండును.

ప్రపంచములోనున్న వస్తుజాలమును, విషయముల సవగతము చేసికొనవలయుననిన నెవ్వనివశము గానేరదు. ఈశ్వర్జ్ఞానమువలనఁ బరిమితమైనవస్తుజాలము సనుభవములోనికిఁ దెచ్చుకొనఁగలుగుచుండును, ప్రపంచవ్యవహారము నటులుంచి ఈశ్వరము ఇంద్రియగోచరములగుననుభూతులనేకాక ఇంద్రియగోచరములుకాని విషయముల సనుభవము లోనికిఁ దీసికొనిరాఁగలదని వేదాంతులనిర్ణయము. మీమాంసకులు గూడ దేవతలకు విగ్రహములేదని శబ్దమునందే యజ్ఞాదీక్రితువులకు ఫలజనకమగు శక్తి కలదనియు, దేవతలకు మూర్తి కలదని వర్ణించు వాక్యములు స్తావకములు, వ్రాత స్వభోధకములు, ప్రరోచకము లనియు ననిరి. అనఁగాశబ్దముననే ప్రత్యక్షము చేసికొనుటకు కాని యొక్క శక్తి కలదనియనిరి. ఆశక్తిజనితవ్యాపారము క్రియాద్వారముననుభవగోచకముకాఁగలదని వారియభిప్రాయము. వేదాంతులుగూడ శబ్దము తాదాత్మ్యేన ఈశ్వరుని బోధించుననియు, ఆశబ్దమును. అనఁగామహావాక్యము లను, ఉపనిషత్సారములగు ఓంకారముల నుపాసించువారికి, బ్రహ్మ సాక్షాత్కార మభేదముగాఁగలిగి ఆనందాభివ్యక్తి యగుననియు. ఆనందస్వరూపుడగు బ్రహ్మయే యగుననియు నుష్ణోపించుచున్నారు. ఒక్క అక్షరము “ఓం” కారము బ్రహ్మ, బ్రహ్మ యేకాదు సర్వాక్షరాత్మికము శబ్దరూపమున, సర్వప్రపంచాత్మకము అర్థరూపమున అనిఓంకార పరబ్రహ్మ ప్రతిపాదకమగు నూండూర్వోపని షత్తును నీయభిప్రాయమును దెల్లముచేయుచున్నది. “శబ్దాదేవ ప్రామితీ” అని బాదరాయణుడు. వాగ్ధావిన సంపుక్తా అని కాళిదాసు. ఈరీతి శబ్దరాజ్యము ప్రపంచమంతయు నున్నది.

కనుక శబ్దమువలన సనుభవము కలుగును. అనుభవమువలన ఆనందము కలుగును. కనుకనే ప్రాజ్ఞులు మహామంత్రోపాసనలతోఁ గాలము వెడలింతురు. యుగయుగము లుండును, ప్రాజ్ఞులుమఱియొందఱు వేదశాస్త్రపురాణములతోఁ గడుపుదురు. విజ్ఞులు మాసిక సాప్తాహిక దైనిక, నాంవత్సరిక పత్రికలతో నానంద మొందుదురు. ఈరీతిగ నాబాలగోపాలము నీశబ్దము నాశ్రయించి, శాబ్దానుభూతికి లోబడియుండురు.

ఉ సా ప రిణ య ము

సంపాదకీయ భూమిక.

ఈ కావ్యమును రచించినది రంగాజమ్మ. ఇంటి పేరు పసుపులేటి. తండ్రి వెంకటాద్రి. తల్లి మంగమాంబ.

ఈమె తంజావూరాంధ్ర నాయకరాజు విజయరాఘవుని యాస్థానకవయిత్రి. సంగీతసాహిత్యము లొకటిగ నూపెత్తిన విదుషి. విజయరాఘవనాయకాంకిత జీవిత ప్రణయ కావ్య.

విజయరాఘవుని పాలనము. క్రీ. శ. 1633 నుండి 1673 వఱకు నని చరిత్ర. ఇతని రాజ్యత్వమున నాంధ్రభాష యొక వెల్లు వెల్లినది. ఎందఱో సంగీతసాహిత్యసరస్వతుల కితని కొలువు కూట మాటపట్టు. వారిలో రంగాజమ్మది యగ్రతాంబూలము.

ఒకనాడు కొలువు దీటియుండఁగా విజయరాఘవుడు దన్ను హరివంశములోని యుషాపరిణయకథఁ దెనుఁగు గావింపు మని కోరినాడట. ఈ ప్రస్తావమున నీమె పూర్వగ్రంథ ప్రశంస కూడ నున్నది. మన్నార్చదాసవిలాస ప్రబంధము; రామాయణ భారత భాగవత సంగ్రహములు; ఇవికాక కొన్ని యితర మధురపదములు. దీనిని బట్టి యీ గ్రంథ మైదవ రచన యని తేలుచున్నది. మన్నార్చదాస విలాస నాటకము కడవటిది. ఉసాపరిణయము దానికి ముందటిది.

మన్నార్చదాస విలాస నాటక మంతకు ముందే యాంధ్రసాహిత్యపరిషత్తు ముద్రించినది. దాని పీఠికలో శ్రీ జయంతి రామయ్య పంతులుగారు, 'ఈనాటకము 1660 పాఠమునఁ బుట్టియుండు నేమో' యని తమయాహ వెలిబుచ్చిరి. ఈ యుషాపరిణయ పీఠికాకారులు శ్రీ యస్వీ జోగారావు గారి నిర్ణయచమత్కారమునకుఁ బై యూహకు నెంతయో యంతరము లేదు. తన్ను నుషాపరిణయము వ్రాయఁ

బ్రహ్మవిందిన నాటి కొలువుకూటమున విజయరాఘవ పుత్రుడు మన్నారు దేవుడు, మన్నారుదేవుని పుత్రుడు చెంగమల దాసు గూడ నున్నట్లు రంగాజమ్మ వర్ణించినది. చెంగమల దాసు గూడ కొలువుదీటి కూర్చుండు నంతటి వాడై యుండఁగా విజయరాఘవుని వయస్సు తృతీయపాదమున బడియుండును. ఒకవేళ చెంగమలదాసు పుత్రుడన్న వాడము సరియైనను జిక్కులేదు. 'నిరవద్య చరిత్రులగు పౌత్రులును' అని పౌత్రులెందఱో వాకొనఁబడిరి. వీరి విశేషణము గమనింపఁదగినది. చరిత్రప్రశంస వీరుబొత్తిగా బాలురు కాదనుటకు సాక్ష్యము. కావున నీకృతి 1650 పై నఁ బుట్టి యుండవలెను.

పై సందర్భముననే శతక్రతు చతుర్వేది శ్రీనివాస తాతాచార్యులను, దండనాథుడు విజయవేంకటపతిని, తోటి కవయత్రి కృష్ణాజమ్మను బేర్కొన్నది. అవతారికను, పృథ్వీంతములను బట్టి చూచిన, శ్రీనివాస తాతయాచార్యులనిన విజయరాఘవ రంగాజమ్మలకుఁ బరమభక్తి యని తెల్ల మగుచున్నది. రాజగోపాలస్వామి సరేసరి. వారి కులదైవము. విజయరాఘవుడు మన్నారు దాసుడు; కొడుకు మన్నారు దేవుడు; మనమడు చెంగమల దాసు; గోత్రము మన్నారు; సభాభవనము రాజగోపాల విలాసము.

రంగాజమ్మ కృతిభర్త వంశావళిని మన్నారు దాస విలాస ప్రబంధములో వివరముగా విశేషించి యిచ్చుటచే నిందుఁ గ్లుప్తముగా నిచ్చుచుంటి నని, కృష్ణప్ప, తిమ్మ, తిమ్మప్ప, చెప్పి, అచ్యుత, రఘునాథ, విజయరాఘవ నాయకుల వరుగుచొకటిచ్చినది. ఇది పూర్వము నుండి యుత్తరోత్తరము పితృపుత్ర న్యాయముగ గ్రహింపవలెను. చివర విజయరాఘవ నాయకుని పుట్టుకను జాలఁ జమత్కరించి యుల్లినది. రఘునాథ నాయకుడు వసుదేవనందుల యాత్మలఁట. చెంజి లక్ష్మి దేవకియు, గలావతమ్మ యశోదయు నఁట. కస్తూరి రంగుడు

చెంజలక్ష్మి కలలోఁ గన్నడి యా నాఁడు దేవకి కడుపునఁ బుట్టి యశోద యొడిలోఁ బెరిగితిని. ఈనాఁడు కళావతమ్మ కడుపునఁ బుట్టి నీ యొడిలోఁ బెరిగెదను; స్వీకరింపుము' అని మాయమై నాఁడట. ఆ కృష్ణుడే విజయరాఘవుఁడట.

విజయరాఘవుఁడు బహు గ్రంథకర్త. బహు కృతి భర్త. సంగీత సాహిత్య రసబ్రహ్మ.

దక్షిణాంధ్రయుగము తెల్లుభాషకు నొక యపూర్వ ఘట్టము. పోబంధములు గాక పదములు, యక్షగానములు, పద్యములు పను విశిష్టతలతో నీ నాటి తెల్లుసాహితీ త్రిస్తోతము గాఁ బ్రవహించినది. తద్రస గంగాధరుఁడు విజయరాఘవుడు.

శొలిదొల్ల దక్షిణాంధ్ర సాహిత్యమును గుఱించి యాంధ్రలోకమునకుఁ బెలియఁజేసిన చాంధ్ర సాహిత్యపరిషత్తే. ఈ యశస్సు శ్రీ జయంతి రామయ్యపంతులు గారిది. కాలక్రమమున నాంధ్రసాహిత్యపరిషత్తు మధురాతంజాపూరాంధ్రకవుల రచనలు—పదన జైమినీభారతము, మన్నారుదాసవిలాస నాటకము, కవిజనోజ్జీవని, రఘునాథరామాయణము నిటీవల రాధికాసాంత్వనమును బ్రచురణ చేసినది.

ఈ గ్రంథముద్రణకు నాంధ్రసాహిత్యపరిషత్తున నొక వ్రాతప్రతి మాత్రమున్నది. ఇది తంజావూరి సరస్వతీమహాలు నందలి 283 సంఖ్యగల తాళపత్రమునుండి వ్రాయఁబడినది. ఈ తాళపత్రమున 110 పుట లున్నవి. తప్పులు లేవు. వ్రాత మందిది. శైలిల్యము హెచ్చు. గ్రంథాంతమునఁ గొన్ని పత్రము లత్యంత జీర్ణములు. మూడవ శ్వాసములు మాత్రము సమగ్రముగ నున్నవి. నాల్గవ యాశ్వాసము గొంతవఱకున్నది. గ్రంథపాత మున్నది. పరిషత్తున నున్న ప్రితి దీనికి యథా తథమే. దీని లేఖకు లిద్దరు. శ్రీ పి. బాలసుబ్రహ్మణ్యం,

టి. ఎన్. వెంకట రామయ్యరు. ప్రథములు పౌరంధము నుండి 99 పుటలు వఱకు వ్రాసిరి. శ్లోకమును ద్వితీయులు పూర్తిచేసిరి. సుబ్రహ్మణ్యంగారి లేఖనవైఖరి చాలఁ జక్కనిది. మన్నారూదానవిలాస నాటకమును గూడ నాంధ్రసాహిత్య పరిషత్తునకు వ్రాసి యిచ్చినది వీరే. ఈ రెండు వ్రాత ప్రతుల ముఖపత్రమున నిట్లు వ్రాసియున్నది.

‘నళినామనంతరరైత్రీశుద్ధం (పతిపద్) భానునాసరం మధ్యస్థసేనాధురంధర రాజశ్రీ రామయ్య వరాహప్పయ్య దీక్షితులవారి ఆజ్ఞా ప్రకారం, పద్యకావ్యం’

తర్వాతఁ బ్రతిస్థితి వినరణలివ్వఁబడినవి. ఆంధ్రనాయక రాజ్య మంతరించిన పిమ్మట, మహారాష్ట్ర పరిపాలనములో శరభాజీ ఫౌజదార్లైన రామయ్య వరాహప్పయ్య దీక్షితులచే గొన్ని తాళపత్రి గ్రంథములు సంపాదించఁబడినట్లు శ్రీ జయంతి రామయ్యపంతులుగారు ‘ఆంధ్రచరిత్ర పరిశోధనమండలి’పత్రికలో (సంపుటి 2 పుట 174) బ్రకటించిరి. ఈయన వేగినాటి బ్రాహ్మణుఁ డట. ఆయనయే యీయన యేమో.

ఇప్పు డీ యుపాపరిణయ ప్రబంధమును బ్రచురించి సహృదయుల కందఁజేయుచున్న పరిషత్కార్యదర్శులు బ్రహ్మశ్రీ చతుర్వేదుల సత్యనారాయణశాస్త్రిగారికి శ్రీమాన్ ప్రతివాద భయంకర పార్థసారథిగారికి, నితర సహృదయపారిషదులకుఁ, బీతిక వ్రాసియిచ్చిన శ్రీ యస్వీ జోగారావు గారికి నా యభినందనములు.

ఆంధ్రసాహిత్యపరిషత్తు -

కాకినాడ

1- నవంబరు, 1953.

వద్దివర్తి చలపతిరావు.

మేనేజరు.

ఉ ప స్సు ప మ

రం గా జ మ్మ

ఉపాపరిణయ పీఠిక.

అంధ్ర)వాఙ్మయ చరిత్రమున దక్షిణాంధ్రయుగము కాలపరిమితిని (క్రీ. శ. 1600—1775) బట్టి సుదీర్ఘము, కవితా పరిణాతిని బట్టి కడు విలక్షణము నైనది. ప్రక్రియానై విధ్యము, కళావతుల కవితాకేళి, రసికశేఖరులైన రాజకవుల పరంపర, శృంగారరసాధిదేవతారంగస్థలములు లలితకళాఫలభూములు సగు వారి యాస్థానములు నా యుగవిశిష్టతలు. అట్టి దక్షిణాంధ్రయుగ సాహిత్యవాహినీ తీరమునంను తీర్థభూతములైన ఘట్టములు తంజావూరు, మధుర, పుదుక్కోట, మైసూరు- సంస్థానములు. అందు, తంజావూరు విశిష్టతల కెల్ల నెల్ల మైనది. అసలూ యుగమున కుగాదిపండుగ జరిగినది తంజావూరులోనే. నాయకరాజులకోవకు నాయకమణి మైన రఘునాథరాయ లూ యుగావిష్కర్త. కాని యంతటి వాని యాస్థానకవయిత్రులు (రామభద్రాంబ, మధురవాణి) నేలకోగీర్వాణముతో నూరకుండిరి గాని యాంధ్రమున గ్రంథరచన గావించరైరి. తరువాత నాతని కారసుండు, సంతకంబు సరసుండు నైన విజయరాఘవనాయకుని రాజ్యకాలమున (క్రీ. శ. 1633-1673) నాంధ్రగ్రంథరచన చేసిన కవయిత్రులనేకులు బయలుదేరిరి. వారిలోఁ బేరుప్రతిష్ఠలు గలవారు పసుపులేటి రంగాజి, రావినూతల కృష్ణాజి. కృష్ణాజి యాంధ్రకవితానిష్ఠాతయని వినుకలియే గాని యామె కృతుల కనుకలి యబ్బులేదు.

ఇత రంగాజచరిత్ర రసికుల కొక ముచ్చట. ఆమె తండ్రి వేంకటాద్రి; తల్లి మంగమాంబ. ఇష్టదైవతము రాజగోపాలుడు, 'ఉరపు' రాజమన్నారు. ఆ మన్నారుదాసుడు విజయరాఘవభూపాలుడు సనలు తన పతి యనియే రంగాజమ్మ బడాయి కొట్టుకొన్నది గాని యది వట్టి మాటవరుస. అతడు డామె కభీష్టకృతిపతి. అతని యాస్థానమున నామెకు పట్టమహిషులకును బట్టని యోగము పట్టినది. అది యొక గాథ. పత్రికా లేఖనము నందు, పదకవిత్యమునందు, రాజనీతీయందు, బహుభాషావైదుషియందు నందెవేసిన చేయి యామెది. రంగాజ రాజనభలో నప్పుడైన గజ్జె కట్టినదో లేదో గాని యభినయ సంగీతాదికళామర్మములు నామె కచుంబితములు గావు. వెన్నతో బెట్టిన విద్యలు నరేసరి. మన్నారుదాసవిలాసనాటకమున నాగిన శాస్త్రప్రసంగములనుబట్టి యామె వ్యాకరణజ్యోతిశాస్త్రవిత్త్వమును విశద మైనది. ఇన్ని మాట లెందుకు-ఆమె విద్యల గజ్జెలగుట్టము, కళల కాణాచి. ఆమెయు నా దక్షిణాధీశు' ముత్యాలశాల దీనారటంకాల దీర్ఘ మాడించినది. ఇతర పూర్వాంధ్రకవయిత్తు లెవ్వరు నిత పాండిత్యము గలవారు కారు; ఇన్ని కృతులు రచించినవారును గారు.

ఆమె కృతులు గ్రంథాంతగద్యలను బట్టి మన కెఱుక పడినవి యాఱు. అవి రామాయణ భారతభాగవతకథాసంగ్రహములు, మన్నారుదాసవిలాసము పేరిట నొక వ్రబంధము, నొకయక్షగాననాటకము, నీ యుషాపరిణయము. అందు మొదటి మూడు నిపుడు పల్కములు గావు. మన్నారుదాస విలాస నాటక మాంధ్రసాహిత్యపరిషత్తుచే బ్రచురింప బడినది. అంతకు ముందే రచింపబడినను నా పేరింటి వ్రబంధ మిప్పు

1. మ. దా. వి. నాటకము 49 వ పుటలో విజయరాఘవపరముగ 'దక్షిణరాము'యను సంబుద్ధి గలదు.

డప్పుడే తంజావూరి తాటితోపు దాటి వచ్చునట్లు లేదు. ఆ రెంటికి నడుమ రచింపఁబడిన యుషాపరిణయ మిదిగో యిన్నాళ్ళ కచ్చుమొగము జూడ నోచుకొన్నది. అదియు గ్రంథము సమగ్రముగా లభింపలేదు. కాని కథ తుదముట్ట వచ్చినది; అట్టే లోపించియుండను. అసమగ్ర మని ముద్రింపక యుపేక్షించినచో నున్నదియు నుత్పన్నము కావచ్చును. అదియుఁగాక మనకున్న కవయిత్రుల కృతులే తక్కువాయె. అందును రంగాజితృతులందు నాయకరాజులకు సంబంధించిన చారిత్రకాంశములు గలవు. అందుచే మన్నారుదాసవిలాస ప్రబంధమును వెంటనే ప్రకటింపఁదగినది.

ఉషాపరిణయ రచనాకాలనిర్ణయమున కూహము వినా మఱి యుపాయము లేదు. మన్నారుదాసవిలాసనాటకమే రంగాజమ్మ చరమరచన. అందుఁ బై కృతు లన్నియుఁ జేర్కొనఁబడినవి. ఆ నాటకరచనా కాలమును గచ్చితముగాఁ జెప్పఁబడలేదు. కాని యేదే నొక కథాసందర్భమును బురస్కరించుకొని యే వివాహాదికసంకల్పపరముగనో, యనఁగాఁ బరోక్ష పద్ధతిని, రచనాకాలమును సూచించుటయు నొక శిల్పవిన్యాసమే గనుక నాటి కవు లా పరిపాటిఁ బాటించిరి. రంగాజమ్మయు రాజగోపాలస్వామి ఫాల్గునోత్పవ శ్రీ ముఖమున (నాయక రాజులు తమ యిలువేల్పుగు రాజమన్నారునకు 'పంగుని తిరునాల్లు' జరిపించుట యాచారమై యుండెడిది) 'శుభకృ'త్సంవత్సరమును జేర్కొన్నది. అది విజయరాఘవుని రాజ్యపాలనకాలమున, క్రీ. శ. 1664 వ సం॥గా గుర్తింపఁబడినది. అదే మన్నారుదాసవిలాస నాటకరచనాకాలము గావచ్చును. ఉషాపరిణయము తత్పూర్వరచన కావున, క్రీ.శ. 1664 నకు ముందే రచింపఁబడియుండు సనిమాత్రము చెప్పవచ్చును.

రంగాజమ్మ రచనలలోఁ గ్రమమును బట్టి మొదవ దైన ను (మొదటి నాల్గు నందు పేర్కొనఁబడినవి) గవితాగారవము ను బట్టి యుపాపరిణయమే ప్రథమగణ్యమైనది. మన్నారు దాసవిలాసనాటకమును యక్షగానవాఙ్మయమున మిగుల విశిష్టమైనదే. విజయరాఘవున కతిప్రియమైన సాహిత్యప్రక్రియ యక్షగానమగుటచే నాడు ప్రబంధరచన వెనుకఁబడినది¹. మన కిప్పుడు లభించు ప్రబంధము లతని నాఁటివి మూడే-చెంగల్వ కాళకవి రాజగోపాలవిలాస మొకటి, రంగాజమ్మవి రెండు. ఆ కొలఁదిపాటి ప్రబంధములలో రంగాజమ్మ యుపాపరిణయ మొక నిక్కంపు మంచి నీలమచి చెప్పవచ్చును. కథావస్తువు, యథాప్రాబంధికమైన వర్ణనాఫక్తికయుఁ బరిచితపూర్వము లనుట తప్ప తత్సంచిధానమునఁ గాని రచనావైచిత్రీయందు కాని యామె యొకరి ననుకరింపలేదు; ఆమె నొక రనుకరింప లేదు.

ఆమె కవితా చాతుర్యమునకు నికషప్రాయములగు కొన్ని సందర్భములు; కలవలని కలవరమునఁ జెలులచే శైత్యోపచారములు స్వీకరించుచున్న యుప యొకపరి కలఁ గలసిన వాడు కట్టెదుటఁ గనఁ బడినట్లు భ్రమపడును. ఆ భ్రమ ద్వితీయాశ్వాసమున సుదీర్ఘముగా నాఱు సీసములలోఁ జెప్పఁబడినది. చిత్రపటములో నుప కనిరుద్ధుఁడు చిక్కినాడు. కాని చిత్రరేఖ యామె 'మనం బరయుటకై' అబ్బో దవ్వులనున్న ద్వారకనుండి యనిరుద్ధునిఁ దెచ్చుట నావల్ల కాదనును; ఉప యున్న రనును. ఆ భ్రమలో నా యసురుసురులో భావోద్విగ్నమై యుపారమణి ముగ్ధాత్వము మూర్తికట్టినది. ఉపా

1 ప్రబంధములను, యక్షగానములుగాఁ బరివర్తింపఁ బడినవి నాడు. రంగాజమ్మ మన్నారు దాసవిలాసము, విజయరాఘవుని రఘునాథనాయకాభ్యుదయము నట్టివే.

నిరుద్ధుల నరసము రసోత్తరముగా సాగినది; అందు ప్రణయ కలహఘట్టమే పదిపద్యములు పట్టినది. అనిరుద్ధుఁ డదృశ్యుఁ డైనప్పుడు రాణివానమునఁ గలకలము పుట్టిన పట్టును రక్తి కట్టినది. యుద్ధఘట్టము నొక యాశ్వాసమున కాశ్వాస ముదాత్తముగా నడచినది. కొన కొలవడినది గాని పరిణయఘట్టమును నరసముగా నడచియుండును. (రంగాజమ్మ పెండ్లిలో నాడుటయే గాని పెండ్లాడి యెఱుంగక పోవచ్చును. కాని యామె కావ్యమునఁ బెండ్లిండ్లు వర్ణించుటయందు మిగుల నేర్పరి. ఆ విషయము మన్నారదాసవిలాస నాటకమువలన ఋజువైనది). పలకబారిన పదబంధములతో హృదయ మూ కొట్టు భావవ్యక్తులతో నుపాపరిణయమున, ప్రత్యేకముగా నుదాహరింపఁ బనిలేదు, పద్యము లెక్కడ పట్టినను మార్దవ ముట్టివసుచుండును. ఆమె శయ్యాసాభాగ్య మట్టిది. రంగాజమ్మ శృంగారరసాభిజ్ఞత యనుభవాత్మక మైనది. అసలు దక్షిణాంధ్రకవు లందఱు ననుభవసిద్ధు లైన రసికులు. ముందు నాటి కవులందు శ్రీనాథ ధూర్జటి ప్రభృతులు కొద్దిమంది తప్పఁ దక్కిన కవుల శృంగారరసాభిజ్ఞత యుపజ్ఞామూలకమైన యూహగానమే. ఇంకొక విశేషము- తంజావూరికావ్యము లలోఁ దఱచు సమకాలిక జాతీయజీవనప్రతిబింబనము గన్పట్టును. ఉపాపరిణయమునను నట్టి సందర్భములు గలవు. ఉదా :—

1. శ్రీకృష్ణుని కొలువుసింగారము, ననిరుద్ధుని యలంకరణము నాయకరాజుల సగరిముస్తీబుఁ దలపించుచున్నవి, నాడు మగవారికిని సిగలో సంపెగలు ముడుచుకొనుట యొక ముచ్చటయట !

వారి దుస్తులు : బురుసారమాట, బురుసాపీజాద, పసిడివ్రాత చెఱఁగుదట్టి, దుప్పటివలె వాటు మొ॥

వారి సామ్యము : చౌకట్లు, కంటపరులు, చేసరులు, తాళి, వంకి, బిరుదు పెండెము మొ॥

2. ఉపబాల్యక్రీడలు :

గుజ్జనగూళ్లు, బొమ్మల పెండ్లి, దాగిలిముచ్చులు, చెండుగోరింతము, గుజగుజ తీసులు, పగడపాల, చదరంగము. ఇవియు వాటి పిల్లకాయల ఆటలే.

3. ద్వితీయాశ్వాసమున నుపాసఖుల సంగీతమేళ సందర్భమునఁ జేర్కొనఁబడిన వాద్యవిశేషములు :

దండె, తంబుర, స్వరమండలము, రబాబు, త్రేటుగజ్జెలు, ముఖవీణ, ధక్క, చెంగు, కామాచి, ఉపాంగము, కిన్నెరవీణ, తాళము, పిల్లగోవి, చిటితాళము, రమ, శేషవాదము, రావణహస్తము, చంద్రకలయములు, మురజము.

4. తృతీయాశ్వాసమున - వైతాళీయ గీతములు :

దేవగాంధారి, దేశాక్షి, మలహరి, సుండక్రియ, లలితగుజ్జరి మొదలగు మదయరాగములలో సాగినవంటి. ఆ వాద్య రాగముల ప్రసక్తిలో నాయకరాజుల కొలువు భోగాల వారి సంగీతసాధనయే గుఱియందున్నది.

5. ఆ మేలుకొలుపులకు లేచిన రాచవారు చూచుకొను శుభశకునములు :

ఆద్దము, క్షీరకలశములు, ఆలరుసరులు, కపిలగోవు, విప్రయుగము.

ఆ దర్పణావలోకనాదికము నాయకరాజులకుఁ గల్గట ప్రభువులనుండి సంక్రమించిన సంప్రదాయము¹.

6. గ్రంథమధ్యమునఁ బ్రసక్తు లైన నాటి రాజకీయోద్యోగులు :

అన్నగారులు, హెగ్గడికలైలు, అవసరాలవారు, గురిదొరలు.

7. 'తుంటవిల్ రాయల దాడి' నాయకరాజుల దండయాత్రల కొక సూచన :

8. చతుర్థాశ్వాసమున గరుడాశ్వారు ప్రశంస మూడు

1. చూ. రాయనాచకము (అం. సా. ప. ప్రమరణ)-2వ పుట

పద్యములలోఁ గలదు. గ్రంథారంభమునను గరుడస్తుతి గలదు. దానితోపాటు చెంగమలామన్నరుల, శేషవిష్వక్సేనుల, పన్నిద్దరాళ్వారుల, వేదాంత శ్రీనివాసదేశికుల ప్రశంసలును గలవు. మఱియు విజయరాఘవు నుద్దేశించి 'పరమతంబుల నెల్ల నిరసించి యే మేటి నైష్ఠవమతమె శాశ్వతము జేసె' నని గలదు. నాయకరాజులకుఁ గులాచార రాజకీయవ్యవహారము లతోపాటు నైష్ఠవమును గర్హటప్రభృతులనుండి వచ్చినదే. రంగాజమ్మ దెట్లును రాజుగారి మతమే.

మఱికొన్ని విశేషములు : గ్రంథము నందు సీసపద్య ప్రాయశ్రమగుపించును. దత్తి శాంధ్రకవులకు సీస మన్న వల్లమాలిన మక్కువ¹. 'అచ్చుత' శబ్ద మొకటి యిందుఁ బ్రాసఘటితముగాఁ బ్రయోగింపఁబడినది. అదియునా కవుల కభిమతమైన యొక నైకృతహాపము². బీగముద్రలు బిక్కుబీగములు, వద్దికి మొ॥ ప్రయోగములును గమనింపఁ దగినవి.

ఆంధ్రవాఙ్మయమున నుపాపరిణయకథ ప్రచురప్రచారము గల కావ్యవస్తువులలో నొకటి. అట్లుగుట కా కథయందు మధురోదాత్త రసరాజములగు శృంగారవీరములు రెంటికిని విశేషప్రసక్తి గల్గుటయే కారణము. ఆ కథకు సంస్కృతమూలములు హరివంశము, భాగవతము. అవియుఁ దెనుఁగునకు

1. పద్యసంఖ్యను బట్టి శతకప్రాయమైన సముఖము శేంకట కృష్ణప్పనాయకుని రాధికాసాంత్వనము నందు పాఠిక పద్యములు సీసములే.

2. ప్రాసఘటితముగా నే "అచ్చుత" శబ్దమునకుఁ బ్రయోగించెదములు : అ. సముఖము రాధికాసాంత్వనము (అం. సా. ప. ప్రచురణ)-రిత పద్యము

అ. రఘునాథ నాయకభ్యుదయము (తంజావూరు సరస్వతీమహాల ప్రచురణ), లో నైదు పర్యాయములు ప్రాసఘటితముగా నే ప్రయుక్తమైనది. ఇవి మల్లంపల్లివారి పీఠికలో నవి యొత్తి చూపఁబడినవి.

దిగినవి. అవి యెఱ్ఱన సోమనల హరివంశములు, పోతన భాగవతము. అందు సోమన యుపాపరిణయ ఘట్టముపైఁ బ్రత్యేక శ్రద్ధ చూసినాడు. అది రసబంధురమై ప్రబంధపాకమునఁ బడినది. పింగళి సూరనార్యుడును సుసాపరిణయగాఢను మనస్సు నందుంచుకొనియే ప్రభావతీప్రద్యుమ్నమును రచించెనని యభియుక్తుల యభిప్రాయము. అదిగాక యాంధ్రమునఁ గేవల మా గాఢ నితివృత్తముగా గ్రహించిన గ్రంథములు పదికొలై గా నున్న యాధునిక నాటకములు గాక పూర్వకవులవే నాలుగు ప్రబంధములు, నొక ద్విపద, యక్షగానము లొక 'దస్కము' నగుపించుచున్నవి. అందు ప్రబంధములలోఁ జెప్పుకోదగినవి రంగాజమ్మ కృతీయు, కనుపర్తి యబ్బయమాత్యుని యనిరుద్ధ చరిత్రమును.

రంగాజమ్మ హరివంశకథానుసారముగ రచించెను. అబ్బయ భాగవతకథాసంవాదిగాఁ బ్రపంచించెను. రెండింటికీ గల భేద మిటుఁ బ్రసక్తము. హరివంశమున నీ కథ విపులముగను, భాగవతమున సంగ్రహముగను గలదు. హరివంశమున నున్న శాంకరీవరప్రసక్తియు, ననిరుద్ధహరణోద్యోగమున నున్న చిత్రరేఖ నారదునితో మంతన మాడుటయు భాగవతమున లేవు. ఉపాన్యన్న మన్నిట నున్న విషయమే కాని యెఱ్ఱన హరివంశమున మాత్ర మనిరుద్ధుఁడు కూడ నుపవలె గలఁ గాంచుట గలదు. రంగాజమ్మయు భంగ్యంతరమున నీ విషయము నుట్టంకించినది. హరివంశ భాగవతములకుఁ గల యాయా భేదములే రంగాజమ్మ, అబ్బయల కృతులకును గలవు. కైక్యకుటనమున రంగాజమ్మయు, గవితాప్రాణి యం దబ్బయయు నధికులు. అబ్బయ రంగాజమ్మ కర్వాచీనుఁడే కాని యా కాలమునఁ దక్కిన

యుత్తరాంధ్రకపుల ఎలె దక్షిణాంధ్రకృతుల నెఱుంగఁ దను
కొందును. శ్రీ కురుగంటి సీతారామయ్యగారు రంగాజమ్మ
కృతినీ బ్రశంసించుచు నది 'అబ్బయామాత్యుని యనిరుద్ధ
చరిత్ర' కంటె సర్వవిధముల మే లని చెప్పుటకుఁ దగినదై
యున్న' దని వక్కాణించిరి. రంగాజమ్మ కృతి ముక్కుమొగ
మెఱుంగకయే మఱియొకరు, నందు దొరకినఁ జాలు మగకపుల
నెగతాళి చేయువా రా మాట పట్టుకొని, యింకను నొక్క
వక్కాణించినాడు. ఎవరి ప్రవృత్తికి నన్నిహితమైన కథపట్టున
వా రొకరి నొక రతిశయించిరి. అంతమాత్రమున పట్లు 'సర్వ
విధముల మే' లనుట వట్టి ముఢావాదము. కనుపర్తికవియు,
'చతురకవిత్వతత్త్వపటుసంపద యొక్కరి సొమ్ము గా' దని
పంతుము పట్టి వ్రాసినాఁ డనిరుద్ధచరిత్ర. అదిగాక, వసుచరిత్ర
కొక మానసపుత్రి యైన పుహరవశ్చరిత్రను 'గవిరాజమనో
రంజనము'గా రచించిన జాణఁడతఁడు. కాని యొక్కమాట-
నా'యిక పేరఁ బ్రసిద్ధమైన కావ్యనస్తువును గ్రహించి. నాయక
నామ ముంచుట యంత సమంజసము గాదు.

కురుగంటివారు మఱి యొక మాటయు సనియున్నారు.
రంగాజమ్మ కృతి'రాధికాసాంత్వనము (ముద్దుపళని కృతియని
వారి యుద్దేశమునుకొందును) కంటె సహృదయహృదయాహ్లాద
కరమై, సభ్యమై యొచ్చుచున్న'దని. అంతకంటె సభ్యమై
యున్నదనుట కభ్యంతరము లేదు. విషయాంతరతరప్రత్యయము
నకే వివ్రతిపత్తి. ముద్దుపళని కవిత్వమున నెంత యెంగిలిపడినను
రసికత్వమున రంగాజమ్మకుఁ దీసిపోదు. అస లిరువురు నొక్క
కోవ లోని వారు - రసప్రసన్నకవనలు, రాజభోగై కజీవనలు.

పశని కృతికిని గొంత ప్రత్యేకత కలదు. తరతరాలుగా రసిక హృదయముల నూరించుచుండుటయే తార్కాణ. ఈ యుమా పరిణయమునకును - తాళపత్రిజీవితకాళరాత్రి గడచినది, ముద్రణ మను యుమాస్ఫురణ గల్గినది. ఇంక రసికప్రశంసోదయరాగరమణీయ మగుటయే తరువాయి. అదియు నవతి కాలమునఁ దీరునుగాక.

ఆంధ్రవిశ్వకళాపరిషత్ - } య స్వీ జో గా రా వు,
పరిశోధనశాఖ, వాత్తేరు } లి. ఏ. (ఆనర్కు)
1- నవంబరు, 1953.

బాలకునివలన చింతాపరిత్యాగసుఖంబును, కుమారికవలన సంగ
త్యాగంబును, శరకారునివలనఁ దదేకనిష్ఠత్వంబును, సర్పంబువలన
బరగృహనివాసంబును నూర్ణనాభంబువలన సంసారవినిహతజ్ఞాన
విచ్ఛేదంబును, కీటంబువలన లక్ష్మ్యగతజ్ఞానసంపాదకంబును, సభ్య
సించి విరక్తుండనై యహంకార మమకారంబులు మాని పుర
వసగామి పర్వతంబులయందు సంచరింపుడు. మఱియును. 241

శా. జాయాపత్యధనాదులం దగిలి సంజాత భృమోన్మత్తుడై
మాయూరూపశరీరమెత్తి భువిలో మర్యాదవర్జించి, య
న్యాయప్రాప్తి పదార్థ సంగ్రహములం దాసక్తుడై మోక్షణో
పాయంబుల్, వెనఁజింత సేయఁడు గుణభ్రాజిష్టుడై మర్త్యుడు.

సీ. నేత్రముల్ పరకామిసీహాపములయందు
రసన తియ్యని పదార్థములయందుఁ
సంగతి చర్మ మాలింగనాదులయందు
శోత్ర మసత్కథాసూత్రమందుఁ
బరికింప నాసిక పరిమళంబులయందు
మాసన మన్యాయమార్గమందు
ధీరవాక్యముల సత్కీర్తనంబులయందు
కర మన్యజనధనగ్రహణమందు.

గీ. దినదినంబున రూఢివర్తించుఁగాని
పాలుపుతోడుతలక్ష్మీశఃబాండలేవు
కానమర్త్యుండు వీని నేకంబుజేసి
నలిననాభుని నేప్రాద్దుఁడలఁపవలయు. 243

సీ. ముదిమి దేహమ్ముపై మోపకరింపకమున్న
జోకమై రోగముల్ రాకమున్న
దిలమైన (?) చీకటుల్ దృష్టి గప్పకమున్న
పరుసనై సర లేరుపడకమున్న

మదిలోన బుద్ధులు చెడరిపోవకమున్న

యొడికమయినలావు చెడకమున్న

ఘనమారుతముల సంగములు దీయకమున్న

ప్రాణముల్ దల్లడ పడకమున్న

గీ. కంచనాశంపుజాడ వైఁ గ్రమ్మిన్నేవ్వు

మగ్గలింపకమున్న దేహభిమాన

ముడిగి దేహంబు నిజము గాకుంట యెఱిగి

నేయవలయును బరలోకచింత నరుడు

244

చ. సరసిజ సంభవుండు సజశక్తిని భూరుహ పర్యతాదులక

బురవశుపక్షి కీటములఁ బొల్పుగఢాతి నృజించి వానిచే

బరువడిఁ దుష్టిబొందక శుభంబున బ్రహ్మలోకనకియా

పరుండగు మానవోత్తమునిఁ బన్నుగఁజేసి తరించెవేడ్కలక

245

మ. వినతింపన్ బహుసంభవాంతముల నద్విజ్ఞాన సంపన్నుడై

మనుజాకారముఁ బూనియందు పసుధామ ర్వ్యత్వ మంగీకరిం

చినయాజీవుఁడు మృత్యువగ్గలికమై చెండాడుచున్నంతక

న్నను మున్నాడేఁ దలంపగాఁవలదె సన్మానముతో మాధవుక

వ. అని యివ్వధంబున సయ్యవధూత నిజసృత్తాంతం బెఱింగించిన విని

సంతసంబంది మత్సూర్వుడైన యదువు పుత్రదారధనాదులయందు

మోహంబుఁ బరిత్యజించి సమ్యక్జ్ఞానసమేతుడై పరమపదంబు

నకుఁ జనియె నని యీయపాఖ్యానంబు వాసుదేవుం డుద్ధవునకు

నానతిచ్చి మఱియునిట్లనియె.

247

క. కలిమందుఁ బుత్రదారా

పులయందు సయంబుఁగూర్చి పొదలుచునుంటల్

కలలోన రాజ్యమేలఁగఁ

గలిగినయట్లరసిచూడఁగా మునివర్యా

248

సీ. వరుసతో శత్రుప్రదర్శనంబుఁ బరిమాన్వి
మాత్సర్యమందున మట్టుపడక
కల్లమాటలుమాని ఘనవిత్తమిత వధూ
బాంధవన్నేహంబుఁ బరిహసించి
ధర్మమార్గంబును దప్పి వర్తింపక
లోకమధ్యస్థ మంగీకరించి
ఆకారవిభవ విద్యాకులాహంకార
ములనిక్కి మిక్కిలి మోసపోక

గీ. యెడలు పలియించి, నియమనయుక్తుడగుచు
సంతతంబును బుణ్యదేశాశ్రమములఁ
దిరుగులాడుచు భక్తితో గురుపదాబ్జ
యుగము నేనింపవలయు నత్యున్నతమున

249

క. బహువిఘ్నంబులఁ జెందక
సహజ జ్ఞానంబుతోడ సత్యవ్రతుడై
విహితాచారంబున నరుఁ
డహితాత్ముల యెడ సమత్వమందఁగ వలయు

250

సీ. వేద సూక్ష్మార్థంబు వీక్షింపనేరక
కర్మమార్గము మించుగాఁ దలంచి
బుధులుకొందఱు యజ్ఞములచేత నింద్రుని
దివిజులఁ దృప్తిబొందించి పిదప
దేవలోకముఁ బొంది దేవాంగనా జనం
బులఁ గూడి తద్గానమునను జొక్కి
వసున గంధర్వ కిన్నరులు నన్ను తిసేయఁ
బుష్పకానాథులై పొలుపుమీటి

గీ. కొంతకాల మీరీతినిఁ గోర్కిదీర
 నమరలోకస్థ సౌఖ్యము లనుభవించి
 పుణ్యమంతయు ధీణమై పోవునపుడు
 దిరుగ జన్మింతు రుద్వితైఁ దేజముడిగి.

251

సీ. యజ్ఞాతులందు దుష్ప్రజ్ఞానమేతులై
 మహిని సర్వజ్ఞులమంచుఁ గొంద
 తామన్నయమార్గ గూఢార్థంబులెఱుంగక
 విధిలేక పశువుల విశమనంబు
 నేసి యా పశువురోడాశ ఖండంబుల
 నగ్నిలోపల వేల్చి యఖిలభూత
 భేతాళములకు సంప్రీతి లోడుతఁదృష్టి
 సమకూర్పు జీవహింసకులు, మీఁద

గీ. సపునరావృత్తికరమైన యట్టి పడముఁ
 జెందనేరక యాత్మవంశీయులై న
 యట్టి వారలతోఁ గూడి హర్షముడిగి
 పడుదురతిఘోర సరకకూపములలోన.

252

ఉ. నిర్మలుఁడైన నన్న మదినిల్పక కొందఱు బుద్ధిహీనులై
 కర్మములూచరించి యధికక్రమ సంకలితాత్ములై మహా
 ధర్మము సంగ్రహించి యటఁ దత్ఫలమందు విషక్తచిత్తులై
 నిర్మలిభూమిలోన జననంబులఁ బొందుదు రెల్లకాలన్.

253

ఆ. లోకపతులకైన లోకంబులకునైన
 వనజభవునకైన మునులకైన
 దివిజవరులకైన దిలముతో (1) నావల్ల
 భయము కలిగియుండు భావమధగు,

254

- సీ. గుణములు కర్మమార్గోన్నతిఁ బుట్టించు
గుణములు సృజించు గుణగణంబుఁ
గనుక నీజీవుండు గుణసమాకాంతిఁడై
బలిమిఁ గర్మఫలానుభవముసేయు
వరుసతోఁ దద్గుణ వైషమ్యమెందాఁక
సందాఁక నానాత్వమాత్మయందు
నానాత్వమెందాఁక సంతపర్యంతంబుఁ
బారతత్ర్యంబునఁ బ్రబలియుండు
- గీ. జీవుఁడెందాఁక స్వాతంత్ర్య భావమందు
సంతపర్యంత మాదినాయకునివలన
భయము గలదని నరుఁడు తత్సంబుఁదెలిసి
వేడ్కతోడుత నన్ను సేవింపవలయు, 255
- వ. ఇవ్విధంబున వాసుదేవుం డాసతిచ్చినఁ బ్రియసేవకుండగు నుద్ధవుఁ
డిట్లనియె. 256
- ఆ. అరయ దేహజంబులై నట్టి గుణముల
యందు వర్తమానుఁడైన దేహి
తద్గుణంబుచేతఁ దద్దయు దృఢబద్ధు
డగునొ కాడొ నాకు నాసతిమ్ము. 257
- క. ఏవిధమున లక్ష్మి తుండగు
సేవిధమునఁ గ్రీడసేయు సేవి భుజించున్
ఏవిధమునఁ జరియించును
జీవుఁడు గుణబద్ధుడగుచుఁ జిత్రచరిత్రా. 258
- శా. విద్యావిద్యలు నా శరీరములుగా వీక్షించి యీ రెంటిలో
నాద్యంతై తనరారుచున్నయది మోక్షార్థంబుగాఁ జూడునూ
విద్యానామకమైన వస్తువది సద్విజ్ఞానరూపంబు, త
ద్విద్యాస్యం బపవర్గబంధకరమై వేధించునుజ్ఞానముక. 259

వ. మఱియు బద్ధముక్తులకు వైలక్షణ్యంబుఁ జెప్పెద. విరుద్ధధర్మంబు
గల రెంటిని నొక ధర్మంబందుఁ బ్రవర్తించుచానిగా నెఱుంగుము.
ఒక్క మహీరుహంబును నన్యోన్య మిత్రత్వంబు బాటిల్లుచు నిజ
నిలయంబందు నుపర ద్వయంబు వర్తించు నందొక్కటి పిప్పలాశి
యయ్యె. తదితరంబైన యది యశనఖాదనంబు సేయక బలసమే
తంబైన యధికంబుగ వర్తించు. నందవిద్యాసహితంబైనది నిత్య
బంధనంబునక, విద్యాసహితంబైనది నిత్యము క్తంబయ్యును వర్తిం
చును. ఇట్టి మాయా రూపంబైన మహీరుహంబును సమ్యక్జ్ఞానం
బున నెఱింగి యర్థంబుల నిందియములచేత గ్రహింపుచు వికార
రహితుండై నందంచు- పరమయోగి ముక్తుండగు దైవాధీనంబగు
శరీరంబుచే గర్భాచరణంబు సేయుచుఁ గర్తృత్వంబు భజించి
జీవుండు బద్ధుండగు ఇట్లు బద్ధము క్తలక్షణం బెఱింగి శయనాననాటన
మజ్జనదర్శనస్నానస్పర్శవాక్రూణభోజన శ్రవణాదిగుణంబుల నంగీక
రింపని విద్వాంసుండు ముక్తుండగు, మఱియును, 260

సీ. పగగొని పఱదెంచు పశుఘాతకునియందుఁ

బూజసేయఁగ వచ్చు పుణ్యనందు

రోషహర్షంబులు రూఢిగా వర్జింజి

సర్వమావపులందు సమతఃబొంది

నెలగొని పరులపై నిందాస్తుతులు మాని

పరపదార్థంబుల వాంఛవిడిచి

అర్థితోఁ బుత్రదారాదిమోహంబుల

దిగనాడి మదిలోనఁ దెల్విగల్గి

గీ. శబ్దమయమైన బ్రహ్మంబుఁ జక్కనెఱింగి

తద్గతస్వాంతఃకడగుచు నత్యాదరమున

బాహ్యమంతయు మఱచి యభ్యంతరమున

సంతనంబందు వరయోగి సంతతంబు.

గీ. కాన మానవు డన్యమార్గంబునందుఁ
దెలివి పర్జించి రూఢి వర్తించెనేని
ధనము వాంఛించి, విధిలేని తావువెదకు
నతనిరీతిని విఫలత్వమందుఁబడవ.

సీ. క్రమమునఁ గర్మమార్గమున వర్తింపుచు
ఫలమంతయు మదర్పణము నేసి
మన్నామ మనయంబు మదిలోనఁ దలఁపుచుఁ
దుదిముట్ట మదృక్కి బొదలిబొదలి
నత్సంగతులఁ బొంది వడ్డునైశ్వర్య సం
పన్నుండనౌ నన్నుఁ బరమయోగి
చిత్తాంబుజాంతర స్థితునిగాఁ దలపోసి
వితతమల్లక్షణం కితుండవగుచు

గీ. మత్ప్రియంబుగ ధర్మకామముల నెప్పు
చాచరింపుచు మత్ప్రయణుండవగుచు
నఖిలజగమును మద్రూపమని యెఱింగి
పుడమిలోపలఁ జరియింపు భూసురేంద్ర.

262

వ. అని యశోదానందనుండు మాందహానంబునఁ బలికిన ధరణిసురుం
డిట్లనియె.

263

క. ఏ విధమున నీ రూపము
భావంబునఁ దెలియవచ్చు, భక్తియనఁగ నే
భావంబున నుదయించును
శ్రీవర నాకానతిమ్ము చిత్రచరిత్రా.

264

చ. అనిన ధరాసురేంద్రునకు నావసుదేవకుమారుఁ డిట్లనున్
వినుము మునీంద్ర, భావమున వీక్షణనేయుము, నన్ను భక్తితోఁ
గనకమయాంశుకోజ్జ్వలునిగా, జలజాంబుజ • శంఖనందకా
భినుతకరాబుగా విమలబింబఫలాధరుగా నుదారతా.

265

వ. మఱియు సఖిలజీవులయందు ♦ గృహలుండవై సత్యంబు దప్పక
 సర్వదేహులయందు సమత్వంబు భజించి ఐరోపకారబద్ధ
 కచ్చుండవై కామాహత బుద్ధిసమేతుండవై నిత్యశుచిత్వంబు
 నొంది పరార్థవిత్తాదులయం దీహనూని గుతాహారభోజనండవై
 దైర్యంబు దప్పక శత్రుషడ్వర్గజయంబు కలిగి మత్స్యరాయణుండవై
 మత్స్యర్వకథిత కర్మంబుల నాచరింపుచుఁ దత్ఫలంబు మదర్పణంబు
 గాఁ జేయుచు వర్తింపుచు మద్భక్తుండు భాగవతజనదర్శన స్పర్శ
 నార్పణంబులను, దత్పరిచర్యానుక్రీడనంబులను మజ్జస్థాకర్మకథనంబు
 లను, మత్కథాశ్రవణంబునను మత్సన్నిధానంబునం బ్రవర్తించు
 గీతతాండవాదిత్రాదిమహోత్సవసందర్శనంబులనుం గోరుచు మచ్చే
 వ్వుండై మచ్చరణుండై దేహాసతనవర్యంతంబు పరిభ్రమించి
 యంత్యకాలంబున మదూపధరుండై మత్స్యాయుజ్యంబుఁ బొందు.
 నివ్వధంబున వై దికతాంత్రికరూపంబులైన మదీయవ్రతధారణంబు
 ను, మన్నిలయోపలేపన మార్జనరచనావిశేషంబులును భక్తిసమే
 తుండై చేయుచుండవలయును. భాస్కరుండును, నగ్నియు, విప్రుం
 డును, ధేనువును, వైష్ణవుండును, నాకాశంబును, వాయువును, సుద
 కంబును, భూమియు, నాత్మయు నాఁబరఁగు నీ పదియును మత్స్యజా
 స్థలంబులు, ఇందు వేదంబులచేత సూర్యమండలంబును, హోమ
 ద్రవ్యంబులచేత నసలంబును, నాతిథ్యంబున విప్రోత్తమును, బాల
 ఘాసకబళంబులచేత ధేనువులను, సత్కారంబులచేత విష్ణుభక్తులను,
 ధ్యానంబుచేత హృదయాకాశంబులను, ముఖ్యబుద్ధిచేత వాయువును
 దోయపురస్కృతద్రవ్యంబులచేతఁ దోయంబును మంత్రాదులచేత
 స్థండిలంబులను, బూజనేయుచు శంఖచక్రశార్దూదానందకాన్ధ్యా
 యుధధరుండవై న నన్ను ధ్యానంబు సేయుచు సంచరింపంగవలయును.

చ. పరవశుఁడైన శౌరిఁ గని

పంకజలోచన రాధికామణిం

దొఱఁగు మటంచు వేడికొనఁ

ద్రోయక నాథుఁడొసంగె సమ్మికల్

పురుషుల కేటి సత్యములు

పూనిక లేడవి పుణ్య మెద్ది నీ

మరు లిటు కొండలై పెరుఁగు

మాత్రమే కాని కురంగలోచనా.

32

వ. అని యిట్లాడు చిఱుకను జూచి.

33

శా. ఏ మేమే వెఱి పింత లేకనె భళా

హేమాంగి యిట్లాడెనా

యామాట ల్విని మంచి దం చనియెఁగా

యా ధూర్ముఁడు స్మించె హా

రామా యట్లనె కాని, మంచిపని మే

లాయెఁ మఁతే మాయె నా

భామారత్నము దాను గూడ సుఖమై

వర్ణింపం జాలదే.

34

సీ. మఱచెనో నా చేత మణితోర్పు లన్నియుఁ

బలుక నేర్చిన నాటి పంపిరింపు

ఎంచఁడో నా చేత నెలజంత్రాత్రంబు

లభ్యసించిన నాటి యనునరింపు

తలఁపఁడో నా చేతఁ దగు దేసి గుఱరాతి

విత మెఱింగిన నాటి వేడికోర్లు

ఏఱెనో నా చేత వెడవిల్తుశాస్త్రంబు

దెలియఁ బూనిన నాటి తెఱపుములుపు

- గీ. గణన నేయఁడొ మరుసాము గవనములను
దాను నా చేతఁ బడిన బెత్తంపుఁ బెట్లు
బరులు గని గేరి నవ్వ దబ్బఱమురారి
మాయలక పొంగె సత్యభామా లతాంగి. 35
- గీ. నిన్నఁగుప్పయు నేఁ డాల్లు; నెలఁత తాను
కోరి నా మీఁదనే నేసె కారుబారు¹
ముక్కుపచ్చలు మానక మునుపె బిరుదు
పెచ్చు హొల తోడఁ గొట్లాడ వచ్చినట్లు. 36
- గీ. మంచి పామును బా లోస్వసి పెంచి నట్లు
యింత దెలియని దాని నే నఁతరింపఁ
దాను పెందిన పొట్టేలు తఱిమి తఱిమి
సన్నబడు సామ్య మాయెనే చిన్ని చిలుక. 37
- అడుకులు దిన్నం తాయెనె ?
కడుపునఁ గు ట్టెత్తు నపుడు గానీ, తా నే
కడఁ జనునొ వంటయింటను
సుడివడు కుందేలు రేపె చూడుము చిలుకా. 38
- గీ. పొల మెఱుంగిని నిన్నటి² వలికె పడుచు
యింతసేసిన నేఁ జేయ నెంత కాను
వ్రేలు వాచిన * తోలంత పెరిగె ననిన
తోలు వాచిన నది యెంత పోలు చెవుము. 39
- వ. అని మఱియుఁ జిలుకతో నిట్లునియె. 40

1. కారుబారు = వ్యవహారము, తొందర, ఇబ్బంది—ప్రాణ్యమిత్ర భాషా నిఘంటు.

ప్రయోగాంతరము: 'కారుబారు నేయువారు గలరే ! నీవలె సాక్షత నగరిని' —త్యాగరాజు.

* పిచ్చికల—అని తా. ప. ప్ర.

2. వలికె=దీపము—ప్రా॥ మి. భా. ని.

(తోలంత పెరిగె ననిన — తా ప. ప్ర. పాతము.

గీ. ఈపు చెప్పిన మాట యొ క్కింత యైనఁ
జెవిని బెట్టక దాని నేఁ జేరఁ దీసి
మానిసిని జేసి నందుకు మగుడ నిపుడె
ఫలము తోడ్తోడఁ గై వసం బాయెఁ గదవె. 41

గీ. తన్ను గట్టను దారంబు తానెకొనిన
జాడ నిటు దెచ్చి గోపాలుతోడఁ గూర్చి
చాలఁ జేసిన దీనికి మేలి మెల్ల
బూదిలోఁ జేయు హోమ మై పోయెఁ గదవె. 42

గీ. చెలఁగి కాలిమెట్లు తల కెక్కు చంచాన
నాదు క్రింది బుతుత నన్ను మించె
వెలయ గ్రుడ్డు వచ్చి పిల్లను బెడరించె
గానఁ ద్రుళ్లుటదై గంత మోయు 43

గీ. కాని పదరకు మిఁక మీఁద దాని మోము
గాన వ ద్దని శౌరి నాకట్టు కట్టి
బింకములు గూల నటకాలఁ బెట్టి; నేల
రాయ కున్నను నా పేరు రాధ గాదు, 44

గీ. ఒడుగుచును సంగనాచి యై యున్న దీసి
దొలుత రుద్రాక్షపి ల్లని తెలియ నైతిఁ
దేలు నిప్పునఁ బడకుండఁ గేల నెత్త
మీట కుండునె విస మెక్కి మిట్టిపడఁగ 45

గీ. నక్క యురుల లోనఁ జిక్కుకొన్న వితానఁ
గోరి మనము చేసికొన్న కతలు
ప్రేగు లోని తీట విధ మాయె; ననరాదు
అత్తకోక తొలఁగి నటుల చిలుక. 46

గీ. అత్తవా రింటి కప్పుడే హరినిఁబంపఁ
దనకు గో రంత యైనను మనసు లేదు
నందు డనుపఁగఁ గని మన మందు కెల్ల
నుబికి తడ సేయ రా దని యుంటిఁ గాని.

47

వ. అని మతియును

48

సీ. ఆశుకవిత్వంబు నల్లితేనే సరా
చిత్రప్రబంధంబు సెప్ప వలదె
పదచాళిరాగము ల్పాడితేనే సరా
హిత మొప్ప వరంబు లెత్త వలదె
గోటివేతను వీణ మిటితేనే సరా
కొంచక రాల్ గరఁగించ వలదె
అభినయదేశ్యంబు లాడితేనే సరా
యెత్తిన బిరుదు చెల్లింప వలదె

గీ. వింత వింతగఁ గలసిన యంత సరియె
యెమ్మొకాని మనోభావ మెఱుంగ వలదె
యేమి నేరని నిన్నటి యింత మొటికె
నన్న విడనాడఁ గోరెనా చిన్నిచిలుక.

49

క. అస విని శుక మిట్లనియె
వనితా యే మందు దీని వగలో శ్రుల్లో
మినుకో గెలివో తెలివో
విను వెన్నకుఁ బండ్లు వచ్చు విత మామెఁ గదే.

50

గీ. చూపు లోపల నొక వింత చూపుదభుకు
నడుపు లోపల నొక వింత నడుపుబెభుకు
నుండు నునికిని నొక వింత యుండుకులుకు
వచ్చె గద వమ్మ మన యిళా వనిత కిపుడు.

51

గీ. లేని పట్టింపు లెల్లను బూని చాన
నేనె యెదురైన నింతైనఁ గాని చూడ
దల్పునకుఁ గల్గి వచ్చిన సర్ధరాత్రి
గొడుగు దె మ్మన్న కత గాను కోమలాంగి. 52

ప. అనుకీరవాణుల కడ్డంబు వచ్చి మధురవాణియగు నొక్క విరి
బోణి మాధుపవేణి యగు దొరసానిం జూచి నెఱజాణతనం
బునందల యూచి చెయి సాచి సమయోదితంబుగా ని
ట్లనియె. 53

క. ని న్నెఱుంగు నెదిరి నెఱుంగును
దన్నం దన మట్టు నెఱుంగు దామోదరుఁ డా
కన్నియకై నిను వేడెన
టన్నక మఱి శౌరి, సగరె యహహ జనముల్ 54

గీ. తగరు కొండమీఁద చాకఁ గోరిన దారి
నెదిరి దన్నఁ దెలియ కింత పలికె
నింత మీను వచ్చి యెంత మీనును మ్రింగె
నువిదబుద్ధి నెనుక నుండుఁ గాదె. 55

గీ. కుట్టఁ దేలు; కుట్ట కున్నఁ గుమ్మరబూచి
త్రోసిరా జటంచుఁ జేసెఁ జెలియ
దాని వ్రేలు దీసి దాని కన్ను వాడిచి
నట్లు నేయ కున్న నడుగ రమ్మ 56

క. మును నీ విచ్చిన చనువున
నిను నిట్టుల దూల నాడె నేని నివనుమా
తన యింటి దీప మం చని
కని ముద్దులు వెట్ట మూతి కాలక పోనే 57

- క. ని న్నంటే మానిసి యై
నిన్నే వెలి నేయఁ బూనె నెలఁత బభారే
కొ న్నంగడి లోనే విను
మన్నాఁడే మాఱుబేర మవునే చెలియా 58
- *గీ. మాయదారిమాట మది నిజం బని యెంచి
పొలఁతి నమ్మి నానఁబోసికొనియె
తగిలెనా తగిలెను దప్పెనా తప్పెను
నాతి వెఱ్ఱివాని చేతిరాయి. 59
- గీ. పడతి మునుదెల్పనా పదింబదియఁగాను
దాని వినయంపుఁ బోకిర్గు తగ నెఱింగి
మానిసిని జేయ వలవదు దీనిఁ జేర్చి
తెలియ నిది మేఁకవన్నియపులి యటంచు 60
- వ. అస విని రాధ యిట్లనియె. 61
- గీ. దాని నింతయు నస నేల తగవు మాలి
తప్పుతంటల కొడఁబడు దానవారి
నస వలయుఁ గాని తెగనిండ దొనకుఁదీసి
వేయువాఁ డేయ, న మ్మేమి నేయు నమ్మ. 62
- క. కలలో నైనను బాయక
కలకాలం బున్న విభుఁడు కసిగాయకు నై
పలుచన చేసె నట న్నను
జెలియా మగవారి నెమ్మి చెడ్డది సుమ్మి 63
- క. నెఱతన ముడి గిం టింటను
దిరుగుచు బలిమాలు హరికిఁ దెఱవలు గఱవా
తిరిపెం బెత్తేవానికిఁ
బెరుగుంగూ డేమి బ్రాతి విధుబింబాస్యా 64

గీ. సందసుతుఁడు మున్న నా మీఁదిప్రేమచే
నొకటి నేయఁ బూని యొకటి నేయు
* నత్తమీఁదఁ గన్ను లంగడిపైఁజేతు
లాయె ననుచుఁ జెలియ లరసి నవ్వ.

65

సీ. కీరవాణులచేతఁ గిళ్ళాకుఁ బంపిన
శిరసా వహించు నో పరసిజాక్షి
నాతి యెవ్వతె యైన నా మేలు వేడినఁ
గను లెట్టసేయు నో కంబుకఁతి
ఎలమి నా కోసమై యెట్టి వారల నైనఁ
దెగనాడఁ దలఁచు నో చిగురుఁబోడి
యే జూచి చూడకయే మాట లాడిన
మా టాడ వెఱచు నో మందగమన

గీ. తడవు పైకొని వీరాయితంబు నలుపఁ
జూచి సైరింపఁ జాలఁ డో సుందరాంగి
లట్టి శౌ రిట్లు కడగండ్లు పెట్టె ననినఁ
దిరుగ బ్రతు కాస వలె నటె తెలుపు మకట.

66

సీ. ఇటు లుండువారల కెడయికల్ వచ్చిన
దనువులు నిలుచునే యనినమాట
నిను బాసి యెట్టివారిని విలోకించినఁ
గను దాళి యుండ లే దనినమాట
నీ పొత్తు మాని నే నేడ భుజించిన
నాహార మింపు గా దనినమాట
యలుకువచే నీవు నవలి మో మాయిసఁ
గనులకు నిదుర రా దనినమాట

- గీ. కరుణ దైవాట విగ్రహారం గాఁగిలించి
మానిసీమణి వేయి జన్మల కైన
వినుము నీ మేలు మఱువ లే ననినమాట
మఱచెనో శౌరి తగు నిశామాయ మీటి 67
- క. అను వనితామణి పలుకులు
విని కీరం బిట్టు లనియె విమలాంగి వినే
వసజాక్షుని విత మెఱుంగవె
కని తెల్పిన భారతంపుఁ గతలై పెరుంగుక 68
- గీ. దొరకనటువంటి రత్నంబు దొరకినట్లు
తొమ్మునేగాని, దించఁ డే యెమ్మెన్నై నఁ
గాఁగ లెడలిసఁ బ్రాణముల్ కదలు ననుచుఁ
గట్టి కాచుక యున్నాఁడు కదల నీడు 69
- గీ. మగువ యిది గాక యింక నొక మాట గలదు
వినుము వలపుల దొరసాని యనెడుపేరు
దాని కిచ్చెను నిను బిల్వబో ననంగ
నెటులు నో రాడెనో శౌరి కెఱుంగ వమ్మ 70
- వ. అన విని చిలుకం జూచి రాధ యిట్లనియె. 71
- గీ. ఎల్లవారికి శకునంబు లెఱుంగఁబలికే
బల్లి తాఁ బోయి తొట్టెలోఁ బడిన రీతి
నొకరి నని నేనె * మోసపో తింక నదేల
వెనుక చింతించు పెల్లను వెఱ్ఱితనము. 72
- గీ. నీవు పోయిన పనికి రానీవుకొదవ;
పట్టి పల్లార్చి దేవకిపట్టి నిటకుఁ
దోడుకొనివత్తు వనుచు నీ తోడు చిలుక
సమ్మికను నెమ్మనంబున సమ్మియుంటి. 73

* మోసపోతి (న్) + ఇంక — ఇటు నుత్తమ పురుషైకవచనక్రియ —

‘ఇ’ కార సంధివిలక్షణతయు, నిర్బిందుక సవించుక పాఠ్యముగయు గమనింపఁదగినవి.

న. అన విని శుకం బి ట్లచియె.

74

క. తల కెక్కిన వలపున హరి

యలుకుచు దాసానుదానుఁ డై మెలఁగంగఁ

గలవే యింక నడియాసలు

కలిఁ బోసిన వెనుక నుట్టి కనుఁగొను రీతిన్.

75

న. అనిన విని దురంత చింతాభరంబున విరహవేదనా

దోదూయమానమానసురాలై దిగ్గున బెగ్గడిల్లి.

76

సీ. జడ వేగ వదలించి ముడి పూలు విడలించి

యలజడిఁ గీల్గంటు నండగించి

జగివల్వ నడలించి బిగ్గిరైక నెడలించి

నగము మాసిన చీర సంఘటించి

తలకంబు పెకలించి కలపముల్ దెరలించి

పచ్చికస్తురి తలనట్టు పెట్టి

కల సొమ్ము వెడలించి కాటుక నిరసించి

సొంపు వాసెనకట్టు సంఘటించి

యాసల నడంచి చెలులపై యాస డించి

చెఱఁగు మై నిండ మునుఁ గిడి చీకటింట

మేని వెత లార్చి కంకట మీఁదఁజేర్చి

పొరలె మరులూరి చిలువరాపొలఁతిదారి.

77

చ. ఉలుకును వెచ్చ నూర్పుఁ గడు

నున్న రనుక దల యూచు లేచు లో

గలఁగఁబడున్ దిగుల్బడును

గానివను ల్లలపోయు వేసరున్

గళవళ మంది కన్గొను వి

కావిక నవ్వు భయంబుఁ జెందుఁ గన్

గొలఁకుల నీరు నించు మదిఁ

గొంకు దలంకు వడంకు నెంతయున్.

78

ఉ. రా యను వింత పుట్టినది

రా యను నింతకు దట్టి గట్టినా

రా యను దాళియుంటిఁ గద

రా యను జూతువు గాని వేడ్క లే

రా యచు మేలువార్త విస

రా యను నా వల పింత చేసె నా

గా యను నిన్న దూఱ నగ

రా యను హా యదు శేఖరా యనన్

79

చ. అనుచును బ్రజ్వలిల్లు పిర

హానలకీలల మేచు గంద నా

వసరుహనేత్ర యోర్వకను

వావిరి నేడ్చె బికస్వరంబునన్

కనుంగవ సిండి వెల్లుకి

కాటుక అప్పలఁ జిల్కి చెక్కులన్

మినమిన బాటే గుబ్బుచను

మిట్టల నశ్రులు జాలువాఱంగన్.

80

శా. ఆవేళం తెలు తెల్లఁ గొల్లు మని హా

హాకారము లేయుచున్

నీవే యిట్టులు దైర్యము నివ్వడిచినన్

మే మెల్ల నెట్లాదుమో

వేళా రెల్లరు సిగ్గునం బొగులన్

వేమారు నీ వంత నీ

కావంతం బనిలేదు వచ్చె నిదిగో

గంసారి కంజాననా.

81

సీ. అల జిక్కవల పెక్కువల దొక్కు చల మెక్కు

నిక్కు చనుబ్బలు సుక్కు నమ్మ

అనయమ్ము నునుదమ్ములను దమ్ముల నయమ్ము

గను కనుంగవ తెల్పి కలఁగు నమ్మ

తొగవిందు బిగి ముందు తనుపొందు సొగసొందు
నదనారవిందంబు వాడు నమ్మ
తులకించు బలుమించు నలయించు కళనించు

నందంపు మైదీగ కందునమ్మ

• తొగరు వాతెఱ మేలిమి తొఱగు నమ్మ •

చిన్ని చిన్నరు ముంగురు లెదరు నమ్మ
యెల్లి యెల్లుంట నా యల్లు డిందు వచ్చు

• గుండ వలవదు నా యాన మందయాన

82

వ. అనిన విని

83

క. తను వెల్లు రుల్లు మనఁగా

నునుమోవి చలింప లేచి నుదురు చెమర్చు

ఘనకేశబంధ మూడగఁ

గనుఁదమ్ములు మోడ్చి వ్రాలె గామిని మూర్ఛన్.

84

వ. అంతట నయ్యిందువదన లండఱుం గూడుకొని

85

క. ఏ మంద మేమి సేయుద

మే మందున దీరుఁ దేరు నెటు లోర్తు మయో

యే మందయాన నడుగుద

మీ మంధరకుచ తెఱగు లిట్టివి యచుచు.

86

క. అని పలుకుచు నెన నులుకుచు

గని తలఁకుచుఁ గనుల సక్రకణములు చిలుక

ఘనశోకమగ్న లగుచును

గనకాంగిని చుట్టు ముట్టి కాంతలు వేగ

87

ఉ. కోమలి సిబ్బెపు న్నెఱుగు

గుబ్బల జొబ్బిల నొప్పు కప్పురం

బా మరునగ్గి సోకి యది

యంతట భగ్గున మండ మన్మథ

• మెఱుగు వాతెఱ మేలిమి కందునమ్మ—తా. ప. పృ.

• అనిన వలవదు వా యాన మందయాన—తా. ప. పృ.

స్వామికి భామలుం జమురు

వత్తియు లేని నివాళిజోతు లో

సామజయాసలార యని

సారెకుఁ జేతులు తట్టి యార్పఁగఁ

88

గీ. సారవంతం బగు పటీరపూరమునను

నేద దేర్చిన నొక్కింత నేద దేటి

చెలులఁ గని రాధ వింటిరే చెలియలార

కలను గనుఁగొంటి శౌరి రాకల ననంగ.

89

నీ. తప్ప దీ మాట నా తనువు జు మ్మనిపించె

జూడు జూడు మటంచుఁ జూపె నొకతె

రమణి యీ డిక్కు తోరణగౌళి పలికేని

అదె యదె విను మంచు నాడె నొకతె

వెన్నుఁ డీడకు వచ్చియున్నట్టె కనుపించె

గల నిక్క మానంచుఁ బలికె నొకతె

నెమ్మది యిపు డెంతో నెమ్మది యున్నది

యమ్మమ్మ యిది నిజం బనియ నొకతె

పడఁతి నీ వామనేత్రంబు పడరె నిదిగో

కలికి నీ వామభుజము దాఁ గదలె నిదిగో

అతివ నీ వామభాగంబు నదిరెనిదిగో

దిగులు మాను మటంచు నా తెఱవ లనఁగ.

90

గీ. అంత నచ్చట గద్దనాహ్వయసఖునకుఁ

జెలులు రాధిక పందిన చిలుక యలుకఁ

చెప్పకయపోయె నని పల్కుఁ జిత్తగించి

కమలనేత్రుఁడు మనము ది గ్గనఁగ లేచి.

91

నీ. రాజాస్య కేలించు రవల పావలు మాని

ధవలాక్షి యిచ్చు కైదండ మాని

కాంచనాంగులు పట్టు కరదీపికలు మాని

పడఁతులు విసరు పావడలు మాని

భామలు కొనివచ్చు బానిసలకి మాని
మగువలు వీచు చామరలు మాని

గీ. మనుడు వెంటాడ రాధపై మరులు గూడ
దిట్టతన మూడ హృదయంబు కొట్టుకాడ
మేను ససిగూడ సరిజోడు లేని ప్రోడ
సనియె సఖు తోడ శృంగారవనము బాడ.

92

సీ. తప్పక తను జూచి తెప్ప వేయక వచ్చు
జలబాణి పై దృష్టి సైత మిడక
మోహపదేశత మోము చాచుక వచ్చు
సకియ మోమున ముద్దు సైత మిడక
బహుదూరమున నుండి పైట విప్పుక వచ్చు
చాన గుబ్బల గోరు సైత మిడక
బ్రమం బోకముడి సగ్గ బార వేసుక వచ్చు
చేలియ కాగిట మేను సైత మిడక
జారుసిగ వీడ తెలి ముత్తెసరులు నాడ
పడట మెదమీటి బంగారు పటము బాట
యందెరవ బల్కు మొలక ఘర్గాంబు లొలుక
వచ్చె సీ దారి నా మురవైరి శౌరి.

93

సీ. ఆసతో సనుబిల్వు మని యింతి యేమేమి
పలికి కీరంబును బంచె నొక్కొ
వచ్చి యచ్చట నాదు వర్తమానము జూచి
వే బోయి శుక మేమి వినిచె నొక్కొ
యెలనాగ వినినంత నీనిన పులి వోలె
బదిరి భగ్గన మండి పడియె నొక్కొ
యది యొక్క నెపముగా నతివలు పగ చాటి
మించి యే మంచు బోధించి నొక్కొ

గీ. తోయజానన మది నేమి తోచె నొక్కొక్క
దైవ మేమేమి సేయంగఁ దలచె నొక్కొక్క
గ్రహగతుల క్రూర్య మెట్టిదో కలికి నెడసి
యేల వచ్చితి చెలికాండ యొసి యీడ.

94

సీ. నిను బాసి నిముసంబు నిలువఁ జాల నటంచుఁ

నాఁగిటఁ జేర్చుక గడియ నేపు

నీ వెంటనే వత్తు నే దాళ లే నంచుఁ

గరములు పట్టుక గడియ నేపు

నను బిల్వఁ బంపు మీ నా యాస నీ కించుఁ

గన్నీరు నించుక గడియ నేపు

దాని మాయలఁ జెంది దయ వీడకు మటంచుఁ

కలికి మోము గదించి గడియ నేపు

గాఁగ వగచుచు గద్గదకంఠ యగుచుఁ

బ్రేచు మీఱంగ దీవెనవీడె మిచ్చి

పనువఁ జాలక పై నంబు పనిచి నట్టి

యువిద నెడఁబాసి యిందుండు టుచిత మగునె.

95

... ..

... ..

... ..

... ..

(ఇటఁ గొంత గంథపాఠము దోచెడిని)

సీ. (మగతేటి గఱులకు మగువ ముంగురులకు

నేనాటి నేస్తమో యెఱుంగ రాదు)

♦ అల మించు సోగకు నతిప మైతీగకు ♦

నేమి చుట్టటిక మొ యెఱుంగ రాదు

పూర్ణ సోమనకును బొలఁతి మోమునకును

నెచ్చటి మచ్చికో యెఱుంగ రాదు
కిపురంపుఁ దావికిఁ గలికి కెమ్మోవికి

నే యనుబంధమో యెఱుంగ రాదు
చెలియ జగి చూపు నును నల్ల గల్వ తూపు
కొమ్మ పాలిండ్లు బంగారు నిమ్మ పండ్లు
చెలువ నూగారు నల్లని చీమ బారు
లోక్క చోటను బుట్టిని దొక్క కొదవ.

96

గీ. ఇందుబింబాస్య నవ్వుల కెంచి చూడఁ

1. జంద్రకిరణవిలాసంబు సహజ మయ్యె

నింతి నునుగప్పు కొప్పున కెంచి చూడ

2. జంద్రకి రణవిలాసంబు సహజ మయ్యె.

97

సీ. శృంగారయశావనక్తీ రాబ్ధి నడుమను

దనరారు బంగారు తమ్మి యనంగఁ

దళుకు మించును మించు తనుచంద్రరేఖలోఁ

బంధవిల్లు కురంగపద మనంగఁ

గలదు లే దను నట్టి కౌనుదీవియ యందుఁ

బూచిన గెంటెన పు వ్వనంగ

నలువొందు నాభిపున్నాగంబు నను బుట్టి

ప్రవహించు భగి తేనెవాక యనంగఁ

గీ. జొక్కి మరులెక్కి¹ మెత్తలఁ జుట్టి చూడ²

నజుఁ డొనర్చిన మోహన యంత్ర మనంగ

మరులు గొల్పెడు దొరసాని మరుని యిల్లు

కళలు కరంగంగ ముద్దాడి కలయు పెపుడు.

98

1. చంద్రకి = నెమలి (మా. రా. ని.)

2. నేకలచుట్టియాడ — తా. ప. ప్ర

సీ. పంచబాణుని చేతఁ బ్రాణము లోపిసేక
 పరగెడు యమృతంపు బావియనఁగ
 మారుని ఘోరజ్వరారుచు స్తీర్షంగఁ
 బరిభవిల్లెడు తేనెవాక యనఁగ
 దర్పకు కోపాగ్ని దాహంబు మాన్పంగ
 నలరారు నెలసీటి కొల న నంగఁ
 దలిరాకు విలుకాని దాపంబు లణగింపఁ
 జెలువొందు పన్నీటి చెటు వనంగ

గీ. నాదు మన మరు రాయంచ నటమటింప
 చెఱకువిలుబోయ త్రవ్విన చెలమ యనఁగ
 మరులు గొల్పెడు దొరసాని మరుని యిల్లు
 కళలు కరగంగ ముద్దాడి కలయు పెపుడు. 99

ప. అంతట నసంతశయను డగు మురాంతకుండు మంతన నేసి
 సాత్రాజితిని వీడ్కొని యిళాదేవిం దోడితేరం దగు వారల
 న్నియమించి మంచి లగ్నంబున రథారోహణంబు చేసి
 వెంబడించి నచ్చు బంధుజాలంబుల నిలువకరం బమర్చి
 కదలి మనోవేగంబున గోకులంబున కరుదెంచి రథంబు డిగ్గి
 భృత్యానాత్యాడిబంధువర్గంబుల వారి వారి విడుదులకుఁ
 బొమ్మని నిజగృహంబునం బ్రవేశించి నందయశోదాదులకు
 నమస్కరించి వార లొనరించుదీవనలు గాంచియచటివృత్తాం
 తలబంతయు నెఱింగించి కొండ్లొక తడ వందు వసియించి
 యచ్చటి యాప్తసఖులచే రాధికావృత్తాంతం బంతయు
 నాకర్ణించి యిందుల కేమి సేయవాడ నని చింతించి
 తానె పోక తీర దని నిశ్చయించి జెట్టునిట్టూర్పులు నిగు
 డించి మించిన దిగులునం బొగులుచు పగలు పగలాయె
 నంచు వేగించి యా రాత్రి జననయనచకోరంబులకుఁ బం
 డుగైయుండు పండు వెన్నెల లోనఁ బయలుదేటి మంద
 గమనంబున రాధామందిరంబు చేరంబోవు సమయంబున,

గీ. అపుడు నచ్చట రాధ కంసారి గాక
చిలుకచే విని తనయొద్ది చెలులఁ బిలిచి
వెన్నుఁ డీట కేగుదెంచిన విడువ వలదు
వాకిటనె నిల్పుడని చెప్పి పనిచె నంత 101

ప. వారలు దేవదేవుండైన గోపాలదేవుం గనుంగొని 102

చ. పొలఁతిరొ మేమి తోవ విడు

పోవలె నెచ్చటి కింతి చెంతకే

తొలి రుచి వీడవో విడను

ద్రోతుము దొబ్బుదు పొమ్ము పొమ్ము మా

టల కెడ మాను గాని విక

టాసికీ జొచ్చితి వెను యెవ్వరో

బలిమి మిటాని ర మ్మిదిగో

వచ్చితి, రాకల మానవో హరీ 103

గీ. ఇటుల నాడిన మాటల కిముడఁ బలికి

రాజసము మీఱఁగా యదురాజమాళి

బలిమి జలుముల సందడుల్ దొలఁగఁద్రోచి

చొరవ చేసుక లోపలఁ జొచ్చువేళ, 104

సీ. విడు విడు మని డాసి కడకన్ను లెఱఁజేసి

కమ్మ నెత్తమ్ముల గ్రమ్మె నొకతె

లేచి ముందటఁ జంగఁ జూచి కోప మెసంగ

నన్నజాజుల చేతఁ జవిరె నొకతె

అడ్డంబుగా నిల్చి యవల కేగ నదల్చి

కమ్మ నెత్తమ్ముల గ్రమ్మె నొకతె

నిలు నిలు మని పల్కి నీటు మీఱఁగఁ గుల్కి

విరజాజి విరులచే వినరె నొకతె

గీ. గుప్పమని తావి పుప్పొడి గుప్పె నొకతె

చలువ పన్నీరు మై నిండఁ జల్లెనొకతె

దాసవారిని జొరనీక తలుపు మూసి

యానుఁ డని రాధ పై బలం బనుపఁ జెలఁగి. 105

గీ. కాంత లిట్టులు రాసక అంత సేయ
 నీటి చిమ్ముల కథుకక నిలుచు గంధ
 సింధురం బస నిలబడి శ్రీధరుండు
 పలికె వారలఁ గని నయభయము లమర 106

గీ. నుదతి యిసుమంత కడకంటఁ జూచినంత
 నింత అంత ఘటించురా యింతలార
 మీరు నా మాట పదముల మీఁద వ్రాలి
 కలయఁ గలయించి సుశృతంబు గట్టుకొనరె 107

ప. అను శౌరి తోడ నా చెలు లిట్లనిరి. 108

సీ. ఈవై స మానాటి కలు పోయెనో యని
 చెప్పి కరమ్ములు విప్పు వారు
 గలయఁ గల్పులు సేయఁగా రాదె యీ గుణ
 ధ్యని నంచు నొదల లూచు వారు
 నీ యతివిసయంబు నీ యిళక కొని పో
 మ్మించును బహు ధిక్కరించు వారు¹
 ప్రాలుమా లిటువలె బ్రదుక వచ్చునె యంచు
 మెఱుంగు గెమ్మోవిని విఱచు వారు

గీ. మామగారింటిలో నున్న మందెమేల
 మెందు దాఁగెనో యిపు డటం చెన్ను వారు
 బెథుకుఁ గొనులు బెథుకంగఁ గులుకు వారు
 నగుచు నగుచున్న చెలుల కిట్లనియె శౌరి. 109

క. ఇంత కోపము మదినున్నఁ జెంతఁ బిలువఁ
 బంచి రాధిక నన్ను దండించ రాదె
 వాకిటిన లాకు నను జేయ వశమె వలదు
 గౌరవము లాఘవము నెందుఁ గాంచవలదె² 110

1. కొంచు పొమ్మని బహు ధిక్కరించు వారు } తా. ప. ప్ర. పాశములు
 2. గాన గురులాఘవము నెందుఁ గాంచు ననిన }

క. అన విని రాధిక భావం

బున నించుక కోప మాత్ర ముసుగిడి తిరుగన్
గని కీరము చని వేగం

బున రమ్మని నిలువ శౌరి ముద మొదవంగన్

111

ఉ. లోపలి కేగి గారుడవి

లోలశిలాగృహసీమ శయ్యపైఁ

గోప మెనంగఁ గాఁ జిలువ

కోమలి చాడ్చున నున్న యింతి నం

తాపముఁ జూచి పుష్పశర

తాపము మీఱ మురారి చేరి బె

ట్టూపిరి తోడఁ బాదముల

యోరకు రాఁ గని లేచి దిగ్గునన్.

112

ఉ. ఎవ్వరు పిల్చి రిచ్చటికి

నెందుకు వచ్చితి వేని కార్య మే

నెవ్వతె నీ వెనండ విఠ

నెవ్వరి కెవ్వరు కంటిఁ గంటి మీ

జవ్వని విన్న రవ్వ లిడు

చాల్ తడ వాయెను వచ్చి లేచి పో

నవ్వెద రెల్లవారు గని

నన్నును నిన్నును గోపశేఖరా.

113

క. అనఁ జెలి పాదంబులపై

ఘనచింతారత్న ఘటితకనక కిరీటం

బును మోపి లేవకుండిన

వనజానన సిగ్గు వలపు వడ్డికిఁ బాటన్.

114

క. దేవుడ వేలిన స్వామిని

పోవయ్యా నీవు నాకు మొక్కగఁ దగునా

లేవు మని గుబ్బచనుమొన

లా విభు నెద సోఁక నెత్తె నంగన ప్రియన్.

115

ఉ. ఎత్తిన పట్టు వీడక యు

పేందుగిడు తత్కుచ కుంభ పాల్గిపై

నత్తమిలెన్ దురంత విర

హార్ణ నపూరము నీదు కై వడిన్

హత్తి రసాలసాలమున

నల్లెడు మల్లియ తీగ కై వడిన్

గుత్తపు గుబ్బలాడి చను

గుత్తులఁ దత్తును వొత్తి సొక్కుచున్.

116

వ. ఇట్లు మదనకదనారంభ సముజ్జ్వలభూమి మనోభిలాషల

నా రాధామాధవు లమందానందకర చందనాదికస్తూరికా

పరిమళద్రవ్యంబులకు సొమ్మసిల్లి యుండిరప్పు డ మ్మంద

యాన పురందరాదిబృందారక వందితపాదారవిందుం డగు

నా గోవిందునిఁ గలయు మోహవేశంబునఁ బట్టరాని గు

ట్టెనసి చిట్టాడు మట్టు మీఱి యతండు కాఁగిటం జేర్చినం

జేర్పనీయక యబ్బరపు గబ్బిసిబ్బెంపు గుబ్బల నిబ్బరం

బున సోఁక సోఁకనీయక కటికచీకటి తప్పులన్ గుప్పునం

గప్పుగొప్ప కప్పు కొప్పు నిమిసన్ నిమరనీయక మిక్కిలి

మెచ్చు లైన చక్కని చెక్కు గీతినన్ గీటనీయక మధుర

సుధారసధారాధురంధరంబైన బింబాధరంబు గోలినిం

గోలనీయక కుండనంపు టందంబు గెంటిన పువ్వును గంటు

పలుచు తుంటువంటి సాదుశాహు దివాణంబు నంటిన

నంటనీయక మెం జొడ్డుకొన నాదరించి యొయ్యన శయ్య
కుఁ జేర్చి లాగించి కాఁగిలించి బాహుబాహిఁ గచాకచిం
బెనంగి యల్లందులకుం గమకించి చివురు సార్లు జవురు
తావి మోవి తేనెలం గోలి పైకొని కోకిల చందంబున
గుబగుబం బలుకుచు మేలు భభా పంసందు నేబాను నా
సామి యదిరా యదిరా యని మెచ్చి యొక్క రొక్కరే
మేను లప్పలించి వింత వింత పిలుపులం బిలుచుచుఁ గెందా
మరలం బోలు కందామరల సరమోడ్పులు గావింపుచు
మస్మధబ్రహ్మనందంబునం దోలలాడుచు నుండి రని
చెప్పిన శుకుం డిట్లనియె.

117

శా. కస్తూరీతలకోజ్జ్వలస్థితముఖా !

కై వల్య లక్ష్మీసఖా !

హస్తాదంచితశంఖచక్రరుచిరా !

హస్తీంద్ర రక్షాపరా !

అస్తాకామృత వర్ష వేణు నిసదా !

యానందలీలాస్పదా !

త్రస్తానేకజనాభయప్రదకరా !

ధారాధర శ్రీధరా !

118

క. సారఘనసార సవకా

శ్రీరపటీరాంగరాగ శీతలతట రా

ధా రమణీకుచదుర్గయు

గారోహవిహారలీల ! యదుకుల బాలా !

119

మాలిని, దళిత విపులమాయా ! ద్రావిడమ్నాయగేయా !

జలరుహదళనేత్రా ! సవ్యసాచ్యాప్తమిత్రా !

ఒలివిభవవిరామా ! భానువంశుద్ధిసామా !

కలశజలధిశాయీ ! కామితార్థప్రదాయీ !

120

గద్య. ఇది శ్రీమత్పాండ్యమండలాధీశ్వర శ్రీవిజయరంగ
చొక్కనాథ (మహీనాథ కరుణాకటాక్ష సంపాదిత గజతు
రంగమాందోళికా ప్రముఖ) నిఖిల సంపత్పారంపరసమేధ
మాన సముఖ మినాక్షీ నాయకతనూధవ మినాక్షీ దేవి
కటాక్షలబ్ధ కవితాసాంప్రదాయక వేంకటకృష్ణప్పనాయక
ప్రణీతం బైన శ్రీరాధికాసాంత్వనం బను చాటుప్రబంధంబు
సర్వంబును నేకాశ్వాసము.

(వాయసకాని మాట :—

క. ఈ కథఁ జదివినఁ వినినన్

బ్రాకటముగ వ్రాసినాను బహుసంపదలన్.

కై కొనుఁ డనుచు న్వానికి

శ్రీకరముగ గోపశౌరి వెలుపుగ నొసఁగున్.

శ్రీమచ్చెన్నపురవాస శ్రీ చెన్న కేశవ స్వామినేనమః.

కీలకనామసంవత్సర మార్గశిర బహుళషష్ఠి శుక్రవారము
నాఁడు బాగుారు రంగాళాయి కొమార్తె అమ్మికి తంజావూరు
కవి వేంకటస్వామి నాయఁడు స్వహస్తలిఖితముగా నిచ్చినది.

గమనిక: 117 వ సంఖ్య గల గద్యయు, గ్రంథాంతగద్యయు వక్క
డక్కడ అచల్యాసంక్రందనమును బట్టి సవరింపబడినవి.

గ్రంథస్వీకారము.

ఆంధ్రవ్యాకరణ సంహితాసర్వస్వము—గ్రంథకర్తలు కళాప్రపూర శ్రీ వజ్రుల చినసీతారామస్వామిశాస్త్రిగారు, ఆంధ్రవిశ్వకళాపరిషత్ప్రకటితము. మొదటిసంపుటము వెల రు. 25-0-0, రెండవసంపుటము వెల రు. 25-0-0. మొత్తమున కీ రెండు సంపుటములందలి పుటలు 1794.

శ్రీవజ్రుల చినసీతారామస్వామిశాస్త్రిలువారు రచించిన 'ఆంధ్రవ్యాకరణ సంహితా సర్వస్వము' అను నీ యుద్గ్రంథము, వారు చమవనేర్చిననాటినుండి సంగ్రహించిన ఆంధ్రభాషాపాండిత్య సర్వస్వము. శ్రీ శాస్త్రిగారు తమ జీవితమునందలి యమూల్యసమయమునంతను ఆంధ్రభాషాలక్షణ గ్రంథములందలి విషయములు సంగ్రహించుట, బోధించుట, విమర్శించుట యనువానికి వెచ్చబెట్టి లక్షణజ్ఞులుగా విశేషానుభవము నార్జించియున్నవారు. వారియనుభవము లన్నియు నీ గ్రంథరూపమును దాల్చి యీనాటికీ డెలుగువారి కందీయఁబడినవి. ఇంచుమించుగ నఱువదివత్సరములు తెలుగుభాషలో వారుచేసిన కృషి యంతయు నీ గ్రంథమునఁ బ్రతిఫలించినది.

సీతారామశాస్త్రిగారు మొదటినుండియు లక్షణవిషయములను గూర్చియే ప్రత్యేకముగఁ గృషిసల్పి లాక్షణికముగఁ గొన్నినూతన సిద్ధాంతముల నావిష్కరించి, యవి ప్రాచీనలాక్షణికసమ్మతము లని నిరూపించుచువచ్చిరి. అవి చింతామణి విషయపరిశోధనము, ఆంధ్రవైయ్యాకరణ పాఠజాతము నను గ్రంథములుగా వెలువడినవి. వాని మూడఁ గొండఱు పండితులు తమ కసభిమతమైన విషయముల నుగ్గడించుచుఁ గొన్నిగ్రంథములను వ్యాసములను బ్రకటించిరి. అట్టివాని కన్నిటికి నీ సర్వస్వమున సమాధానము లిచ్చుచు శ్రీ శాస్త్రిగారు, నన్నయనాడు మొదలుకొని యీనాటివఱకు భాషలో వెలువడియున్న లక్షణగ్రంథములలోని విషయము లన్నియు, సంగ్రహించి, యుక్త్యుపపత్తులలో వివరింప మొదలిడి, ఖండన మండములతోఁ గొనసాగించినారు. ఏయొక్కవిషయము నెత్తుకొనినను దానినిగూర్చిన ప్రాచీనార్వాచీనలాక్షణికులసమ్మతులనుదెలిసి, యావిషయమునఁదమకుఁ

గల యభిప్రాయమును నొక్కివక్కాణించుట శ్రీ శాస్త్రిగారికి మొదటి నుండియు నలవాటయిన విషయమే. ఈగ్రంథరచన యంతయు నాతీరు ననే నడిచినది.

ఈ విషయవిమర్శనపద్ధతిని బట్టి, సలస్కృతాంధ్రభాషా వ్యాకరణ పరిపాటి బాగుగ నెఱిగిన వారికే యీసర్వస్వములోని కోశము కొంచె మేనిచిక్కును. ఈగ్రంథమాంధ్రభాషాపండితులకు నాంధ్రలక్షణ సర్వస్వ మునందిచ్చుటకుఁ గూర్చఁబడినది. ఆంధ్రభాషా విషయమునఁ దలస్పర్శి యైన జ్ఞానము నపేక్షించువారి కీ గ్రంథ మా మూలాగ్రము పఠనీ యము. లక్షణము భాషాసవంతి కడ్డుతగులు నను నూహగలవారి కిది దుష్ప్రేక్ష్యము. ఇందలిమహత్త్వము దురూహ్యము.

శ్రీ సీతారామశాస్త్రిగారివంటి యాంధ్రలక్షణకళాప్రపూర్ణుల నిట్టి మహత్తరగ్రంథరచనకుఁ బురికొల్పి శ్రీశాస్త్రిగారి జీవితసర్వమును నీవ్యాకరణసర్వస్వము కన్నులారఁగాంచఁగల్గుభాగ్యము జితగూర్చిన కీ. శే. డాక్టరు కట్టమంచి రామలింగరెడ్డిగారు, వారితరువాత దీని నాంధ్ర లోకమున కందిచ్చిన యాంధ్రవిశ్వకళాపరిషదధికారులును నాంధ్రులందఱుకూ జిరస్మరణీయులు.

శ్రీ శాస్త్రి గా రాంధ్రలోకమంతయు నెఱిగిన లాక్షణికులు. వారు సర్వేశ్వరుని కృపవలన మఱింత యాయుర్దౌర్దర్భము నంది యిట్టి కృతి నింకొకటి యాంధ్రుల కొసంగెదరుగాకయని యాశించువాడను.

ఇట్లు,

చిలుకూరి పాపయ్యశాస్త్రి.

శ్రద్ధాంజలి: — రచయిత శ్రీరావు వేంకట శేషారావుగారు.

చిత్రాడ. పితాపురము పోస్టు. వెల రు. 1-0-0.

‘శ్రద్ధాంజలి’ యను నీ పద్యగ్రంథమును, శ్రీరావు వేంకట శేషారావు గారు, తమ యన్నకుమారులు కీ. శే. రావు వేంకట అచ్యుత రామారావుగారు బి. ఏ. బి. యిడి ‘శ్రీనివాస’ మను వారిపేరు చిర

స్థాయిగ నమరించుటకు సంగ్రహము చేసియున్నారు. శ్రీనివాసము మీఁది శ్రద్ధచే నర్పించిన యీ యంజలిలోని రచనలు లలితమధురముగఁ గొనపాగినది.

పాతశాలలోఁ జదువనేర్చు విద్యార్థుల కనుకూలమయిన శైలి యీకవితలో నమరియున్నది. బాలుర లలితహృదయములలో నిందలి భావములు నాటుకొనిన వారి పురోభివృద్ధి కవి యుపకరించుచుఁ బద్యములమీఁదనుత్సాహమున రేకెత్తించునవిగ నున్నవి. శ్రీశేషారావుగారి యీ కూర్పును పాతశాలావిద్యార్థులకుఁ బాఠ్యముగా నిర్ణయించుటకు బాత్యగ్రంథనిర్ణయాధికారులు పూనుకొనిన నెంతయు సమంజసము. విద్యార్థి బృందమున కుపకారకారియు నగునని యీగ్రంథమును జదివిన వారిఁ నిసింపక తప్పదు. కావున విద్యావినోదులు దీనిని జదివి, శ్రీ శేషారావుగారి యాశయమును నెఱవేర్చెదరుగాక యని యాశించుచున్నాఁడను.

చి॥ పాపయ్యశాస్త్రి.

హరిహరదేవాయ నమః

అభిప్రాయము.

కుసుమకుంతల మను నీకావ్యమును గూర్చి వ్రాయుటకు మున్నేతద్గ్రంథకర్తను గూర్చికొలఁదిగఁ జెలుపదలఁచితిని.

చిలుకూరి చతుష్టయమనియు నప్పల్లపంచకమనియు, బొమ్మకంటి షట్కమనియు సంధిరాష్ట్రమున సుప్రసిద్ధశాస్త్రవేత్తలు గల రని విందుము. అందు చిలుకూరి సోదరులు నల్వరును వైయాకరణమూర్ధన్యులు, వెలనాటిశాఖకుఁ జెందినవారు. అప్పల్ల సోదరులు వేపురును సాంగవేదవేదులు; ద్రవిడశాఖయులు. బొమ్మకంటి సోదరు బార్దురును నైయాయిక శిరోమణులు, తెలగాణ్య శాఖులు.

చిలుకూరివారిది పండితవంశము. బంగరునక్కఁ దావి యబ్బిన
టుల పాండితితోఁబాటుగఁ గవితయుఁ జలుకూరివంశ్యులగు నీగ్రంథకర్త
గారి కబ్బినది. ఈ కవిపుంగవుని యాస్తిక్యము, నాంధ్రదేశాభిమా
నము నీ గ్రంథమే చాటుచున్నది. అనువంశిక మగు పాండిత్యముతో
నీ కృతిరచయిత శ్రీసూర్యరామూంధ్ర నిఘంటు కార్యాలయమునఁ
గొంతకాలము భాషానేవఁ గావించి ప్రస్తుతము శ్రీవీధికాపుర మహారా
జకళాశాలయం దాంధ్రపండితపదవి నలంకరించి యున్నారు. నేడచట
చట నవీనముగఁ దలయెత్తి పుబ్బలోఁబుట్టి మఖలో మాడుచున్న
గ్రామ్యభాషకవిత లుత్తమపండితులగు వీరియుల్లము నాకర్చించి లోఁగొ
నలే దనుట కీగ్రంథమే నిదర్శనము. ఈపండిత గ్రామణి శాంతచిత్తుఁడు.
సదాచారవర్తనఁడు నుత్తముఁడు నని స్వయంపరిచితి గలనేను నుడువు
నుడులు స్వభావోక్తులేకాని యత్యుక్తులు గావు. ఇతఁ గవితావిషయ
మించుక ప్రస్తావించెదను.

“ఇందు శేఖరు నెదుటఁ బూర్ణేందువదన
తెండతెండతో నట్టున లింపుమీఱ
భక్తి తథుకొత్త నాట్యములే పరిడవింపఁ
చిల్వలేకుండు హాయిగాఁ బవ్వలించు”

ఈపద్యము ముద్దుగొలుపుచు శ్రీనాథకవి సార్యభాముని కవి
తాళక్కిక పల్ల నీ కవికిఁ గలగౌరవమును సనూనానుకరణానక్తిని
బాహిరించుచున్నది.

“పందలయేండ్లు మేనువసి
వాడఁ జరించు తపంబు మేనకా
నుందరిపొందున న్నొడలు
సాంపరణజేసెను కాశికుండు: నేఁ
డెందతో వింత నారు తగు
నిమ్ముల వ మ్మయిపోవ వేశ్య నా
టిం దను సామ్మవో నటమ
టింతురుగాదె మునీంద్రుకై వడిక్”

ఈపద్యము కాళికే తీరవాసులును స్వైరవిహారీరులును నగు నాధునిక యువకులఁగూర్చి సోల్లుంతనముగా నుల్లేఖింపఁబడినది. కవికి వలయు భావనిశ్చయకృతనము దోషదర్శనాకుతోభయత్వమును దీనఁ దెల్ల మగుచున్నది.

“వెలయాండ్రోకఁ బూజరులకుఁ
గలయిక దేవళములందుఁ గై వారములక
వెలయుటయు నొంటిపాటున
మెలఁగుటయుం గలుగు దాన మిత్రత పోసఁగుక”

అని యేవంపై ఖరీఁ బలుతావుల నీకవినరుఁడు రచనా చమత్కృతి జూపియున్నాఁడు.

ఈ కావ్య మాద్యంతము ద్రాక్షాపాకమున సరళసరళమగు చక్కనిశయ్యలో నడచినది.

“రైగప్పట” “తట్టుకొనుట” “జెలిపించుట” మొదలగు వాడుక మాటల సచ్చటచ్చట ననుయోచితముగాఁ జొప్పించుటయేకాక ‘గంగ బొండ్లములు’ “కర్పూరచక్కెరకేళి” మున్నగు మాండలిక పదములఁ గూడ నీ రచయిత ప్రయోగించి కోననీమను, గన్నలకుఁగట్టివాఁడు.

రసము, పాత్రోచితి, భావగాంభీర్యము మొదలగు సుత్తమకావ్య లక్షణముల నాహరించి యానందించు కార్యభారమును రసజ్ఞతయు, దోషజ్ఞతయు, భావజ్ఞతయుఁ గలిగిన పాఠకమహాశయులపై ననే యుంచితినీ.

కావ్యము శ్రితపక్షపాతీయు, సుమామనోహరుఁడును నగు కొప్పు లింగేశ్వరుని మహామహిమమును జూటునది. కవి పండితమండనుల కాకర మగు చిలుకూరి పవిత్రోపంశమునఁ బ్రభవించినవాఁడు. కావ్యరచన “దేశభాషలందుఁ దెనుఁగులెప్ప” యని వినుతి గన్న యాంధ్రభాషలోఁ గొనసాగినది. తెలుఁగుతోఁ డగు జభుక్యభీముఁడే యితివృత్తమునఁ బ్రభువు. భీమఖండమునకు మకుటాయమానమును నిరంతరసస్యశ్యామ లమును సర్వసౌఖ్యాకరమును సకలపండితమండనమండితమును నగు కోననీమ కథారంగము. ఇంతకంటె నింకేమి కావలయును.

నాటి తెనుగురాయుడు నేడులేడు. బోడిలింగమున గైశ్యముఁ జూపిన పూజరియును లేడు. కాని నేటికిని బలివెలగ్రామ మున్నది. అందిండుకళా శేఖరుం డగు కొప్పలింగేశ్వరుడు సతీసహితుడై కాపురించుచునేయున్నాడు. ఆంధ్రభూజానిచే బూజిరికిఁ బాఠితోషికముగ నొసంగబడిన పదిపుట్లభూమియు “జుత్తిగపా”డను పేరునఁ బరగుచు నేటికి నా పూజరివంశీయులకుఁజెందియేయున్నది. అత్యంతప్రత్యక్ష నిదర్శనములుగల యీ సత్యచరిత్రమున కన్యధాత్యముఁ బుండలించు సాహసిక్యముగల విమర్శకంఠమన్యుల కొక్క సమస్కృతి.

గ్రంథకర్త లగు శ్రీ పాపయ్యశాస్త్రిగారు నాకుఁ బ్రియమిత్తు) లగుటచే నే నింతకంట విశేషించి వ్రాయుట తగదు.

ఇట్టి కృతి నాంధ్ర విశ్వవిద్యాలయాధికారులు విద్యార్థులకుఁ బాఠ్యగ్రంథముగా నుంచుట యుక్తము.

మా హరిహర దేవుఁ డీవిద్యత్కుని నితోధికమందర సరసకావ్య రచనాదక్షునిగ నొనరించుచు రక్షించుగాత.

తుల్యరామేశ్వరము
విజయాపాథ శుద్ధపంచమి

కాకరపర్తి కృష్ణశాస్త్రి,

గ్రంథ సమీక్ష

1. ఈశావాస్యాపనిషత్తు:—డెమ్మి. పుటలు 168. వెల రు 2-8-0
(ప్రచురణకర్త:—శ్రీ రాపర్తి కన్నయ్యపంతులుగారు, విజనిగిరి,
శృంగవరపుకోట తాలూకా.)

2. ఉమాసహస్రము (ప్రథమభాగము) డెమ్మి. పుటలు 72. వెల 1-8-0
(ప్రకాశకులు:— శ్రీ వేమల రామమూర్తిగారు, తిగరంపూడి,
అనకాపల్లి తాలూకా.)

అంధ్రీకర్త:—సాహిత్యవిద్యాప్రవీణ, ఉభయభాషాప్రవీణ,
కవిశేఖర, శ్రీ పంతుల లక్ష్మీనారాయణశాస్త్రిగారు, విజయనగర
సంస్కృతకళాశాలాంధ్రపండితులు.

(గ్రంథప్రతులు కృతికర్త యొద్ద లభింపఁగలవు.)

1. శుక్లయజుర్వేదమందలి వాజసనేయసంహితాంతముం దుండు
టచే వాజసనేయసంహితోపనిషత్తును నామాంతరము గలిగి, ప్రథమ
శ్లోకము “ఈశా, వాస్యమ్” అను పదములతో నారంభమగుటచే
“ఈశావాస్యాపనిషత్తు” అను వ్యవహారముగల యుపనిషత్తున కిది
యాంధ్రీకరణము. ఈ జగమంతయు నీశ్వరునిచే నాచ్ఛాదితమైనదని
ప్రప్రథముననే హెచ్చరించుచు, ఆత్మజ్ఞానస్వరూపమును బోధించి తదుప
లభిగలవారికి మోక్షమును, లేనిచాకిరి గర్భోపాసనాదికాచరణము
లను బ్రతిపాదించునట్టి యీ చిన్ని యుపనిషత్తు 18 మంత్రములతోఁ
గూర్పబడియున్నది. ఉపనిషత్ప్రపంచములో ముఖ్యములుగ గణింపఁ
బడిన దశోపనిషత్తులలో నీది మొదటిది. కావునఁ బ్రాస్తానత్రయమునఁ
గ్రమతాచార్యులుగూడఁ దీనికి భాష్యముల రచించియున్నారు. ప్రస్తుత
గ్రంథమునఁ గృతికర్తలు మూలమంత్రములకుఁ బదవిభాగ, ప్రతిపదార్థ,
తాత్పర్యముల వచనమున వివరించుచు దమ యాంధ్రీకరణపద్యముల
నొసంగుటయేగాక, శంకర, వేదాంతదేశిక, నుద్ధాచార్యుల భాష్యము
లందలి ముఖ్యంశములఁగూడఁ దెలుఁగున జేటతెల్లముగఁ దెలియఁ
బఱుచుచు విశేషవివరణములఁ గూర్చుచు వానిపయి స్వాభిప్రాయా
విష్కరణముగూడఁ గావించి చాలవఱకు శంకరమతమునే సమర్థించుచు

వచ్చిరి. వీరు బ్రహ్మభూతులయిన శ్రీ భగవాన్ రమణమహర్షి శిష్యుల సంతతికిఁ జెందినవారు. ఉపయుక్తము లగు నిట్టి విశేషాంశములు హెచ్చుగాఁ గూర్చబడుటచేతనే 18మంత్రిములుగల మూలగ్రంథము 168 పుటలలోఁ బ్రకటితమయి కృత్తికర్త యఖండపాండిత్యమునకే గాక యాధ్యాత్మికవైదుష్యమునకుఁ గూడ నాదర్శకముగ వెలయుచున్నది. ఉపనిషద్వాఙ్మయ మిట్టి ఫక్కిని శాస్త్రీగారివంటి సమర్థులచే నాంధ్రమునఁ బ్రకటితమైనయెడల నది యాంధ్రలోకమునకు మహోపకారకము కాఁగలదు. ఇట్లే కరోపనిషత్తు, ఆధ్యాత్మోపనిషత్తు, అమృతనాదోపనిషత్తు సంతకుమున్ను వీ రాంధ్రీకరించి రని తెలియుచున్నది. ఆంధ్రీపాదరులు వీరి సదుద్యమమునకుఁ దోడ్పడెదరుగాక ! వేదమార్గపథికులగు వ్యక్తులను “(1) కేవల కర్మనిష్ఠుఁడు (2) (నిష్కామ) కర్మయోగి (3) కర్మోపాసన సముచ్చయకర్త (4) కర్మజ్ఞానసముచ్చయకర్త (5) వైరాగ్యసన్న్యాసి (6) వివిదిపాసన్న్యాసి (7) విద్యత్సన్న్యాసి (8) జీవన్ముక్తుఁడు” అని యెనిమిది తరగతులుగ విభజించి వారి 1. స్వరూప 2. ఆచరణ 3. గమన 4. ఫలములను నివేదించు పట్టికయు, ఉపనిషత్సత మనునరించి జీవులకు గమ్యము లగు ధూమాదిమార్గముల వినరించు మఱియొక పట్టికయు గ్రంథాంతమునఁ జేర్చబడినవి. గ్రంథము శ్రీరామచంద్రీమూర్తి కంకితము. అనువాదపద్యములు మూలాధిచారియమును లెస్సగ స్వక్రీకరించుచు, ధారాళమగు సడకతో నాగినవి. ముచ్చసకు రెండు.

ఈశావాస్యమిదగ్ం సర్వం । యత్ కిచ్చజగత్త్వం జగత్
తేన త్యక్తేన భుజ్జీథా । మా గృహః కస్యస్నిద్ధనమ్.

1

కం. “ఈశావాస్యము” జగమున

నా సకలజగమ్ము దానిఁ • ద్యజియించి ధృతిక

నీనద్రూపముఁ గైకొను

మాసఁగొనకు మెవనిధనము క సంతును సుమతీ !

యస్తుసర్వాణి భూతాన్యాత్మన్యేనానుపశ్యతే

సర్వభూతేషు చాత్మానంతతోన విజుగుప్సతే.

6

కం. తనయందు నఖిలభూతము

ల నఖిలభూతములఁ దన్ను • లక్ష్మింతుచునుం

డును గావున నా విద్వ

స్థనజుఁడు మాత్రము జగుప్స • మదిఁగన డెప్పుడు.

శ్రీ శివశంకరస్వామి వీరిక, శ్రీ కుర్తాశస్వాములువారి యాశీః పూర్వకప్రశంస, మఱికొందఱు పండితవర్యుల యభిప్రాయములు గ్రంథారంభమునఁ గలవు.

2. సుప్రసిద్ధపండితులు, గీర్వాణ కవీశ్వరులు, శ్రీ రమణమహర్షి శిష్యవర్యులు నగు శ్రీ శ్రీ శ్రీ కావ్యకంఠ గణపతిశాస్త్రిగారు “ఉమా సహస్రము” అను పేరితోఁ బరాశక్తి స్తుతిపూర్వకముగ రచించిన యుద్గ్రంథమున మొదటి నాలుగు స్తంభకములందుఁగల ప్రథమశతకమున కిది యాంధ్రానువాదము. మూలగ్రంథము 1943 సంవత్సరములో (ఉత్తరకానరా) శిరసిపురమందలి సందినీముద్రణాలయమున నాగరిలిపిలో గణపతిశాస్త్రివర్యుల శిష్యులు శ్రీ టి. వి. కపాలిశాస్త్రిగారు రచించిన “ప్రభా” నామకవ్యాఖ్యానమేతముగ ముద్రింపఁబడినది. పృథ్విక గ్రంథమున నాంధ్రీకర్తల యనువాదపద్యములే గాక మూలకృతి వ్యాఖ్యాతల వ్యాఖ్యానవిషయములు గూడ నాంధ్రీయన వివరింపఁబడు లచే గవి హృదయము పాఠకులకు బాగుగా నవగతమగుట కయి తెలుఁగుపద్యములతోఁ బాటానివరణము గూడ సహాయకమగుచున్నది. సూర్యునియందుఁ బ్రభవలెను, చంద్రునియందుఁ జంద్రికచందమునను, పరమేశ్వరుడగు శివునియం దాతఁ తపశ్శక్తి యభిన్నముగ నవినాభావముగ నంతర్గతమయి యున్నదనట బహుతాత్త్వికసమ్మతమయిన సిద్ధాంతము. ఈ శక్తియే పరమేశ్వరుని లీలచే సృష్టిస్థితిలయ తిరోధానానుగ్రహరూపము లగు పంచకృత్యములకుఁ గారకమయి, ఇచ్ఛాజ్ఞాన క్రియాశక్తులు, పరా పశ్యంతీ మధ్యమా వైఖరీ వాగ్రూపకశక్తులు, అవిద్య, మాయ, ప్రకృతి, (మనుష్యశరీరముల) కుండలినీశక్తి మున్నగు వేర్వేరు నామములతో వ్యవహృతమై జగద్వ్యాపార మంతటికి మూలాధారమగుచున్నది. అందుచేతనే యామె జగజ్జీవని యని, తదభిన్నుఁడు నభినాథుఁడు

నగు శివుడు జగత్పితయని వ్యవహరింపబడుచున్నారు. అప్రతిమానము నమేయమునగు శివశక్తిత్వమును శ్రీ గణపతిశాస్త్రిగారు బహుముఖములుగ నుద్ఘాటించి యీ మూలగ్రంథరచనమును గురువద్యులగు శ్రీ రమణమహర్షి సన్నిధానముననే ముగించి వారి యుగగ్రహీత్యాదములకుఁ బాత్రమయిరి. ఆంధ్రీకృతికర్తలుగూడఁ దమ ప్రకృతానువాదమును శ్రీ మహర్షి వద్యుల జీవిత కాలములో 1946 సంవత్సరములో వారి సమక్షమునఁ జదివి వినిపించి వారి యామోదాశీర్వాదముల నంది దాని చారిత్రకే యంకిత మొసంగియున్నారు. ఇందలి “ఉమ” కేవల పరాశక్తియే గాని, పురాణములందును గావ్యములందును వర్ణితమయిన పరిమితవ్యక్తి యగు హైమవతి గాదు. ఉమ=ఉ (పరమేశ్వరుని) మానతక్తి; హైమవతి=సౌవర్ణజ్యోతి (హేమము=సువర్ణము; సౌవర్ణత=వైద్యుతజ్యోతి (వైదికపరిభాషలో పర్వతము=మేఘము ఇత్యాదులందులిందలి నిర్వచనములు. ఇట్లే దత్త, దాక్షాయణి, సతి, అదితి మున్నగు కొన్ని పదములకుఁ జౌరాణిక గాథలకు విలక్షణములగు సర్థములు శ్రుత్యాధారములతో నిరూపింపబడినవి. కృతియంతయు గణపతి కవీంద్రుల యగణితవైదికవిజ్ఞానమునకు సర్వదర్శనకళావైచమ్యమునకు నాదర్శకమయి వెలయుచున్నదని చెప్పవచ్చును. ఈ ప్రథమశతకమందలి ప్రథమ చతుర్థస్తబకము లార్యాశ్రుత్తములలోను, ద్వితీయ స్తబకము పంచచామరములతోడను, తృతీయ స్తబకము తనుమధ్యాశ్రుత్తములందును గూర్పబడినవి. అనువాదముగూడ నాంధ్రీకర్తల సామర్థ్యమున కనుగుణముగ నున్నది. క్రింది పద్యములు చూడవచ్చును. గ్రంథమందలి తక్కిన భాగములు గూడఁ ద్వారలో వెలువడుట కయి యాంధ్రీభాషకము కృతికర్తకుఁ బోషింపబడిన మొసంగుఁగాక! గణపతిశాస్త్రిగారి జీవితసంగ్రహము గూడ గ్రంథారంభమునఁ గలదు.

శ్లో. పల్లవమృదువేదిగతః । జ్వలనపవిత్రం మహార్ఘమణి కాన్తమ్
ననచంద్రఖండసౌమ్యం । శివమదృశః తస్మైరామి వపుః. (1-17)

చ. నవశశిఖండసామ్యము న శ సర్వమహానుజీకాంతియు క్తము
బ్రవిమలవేది మధ్యగత శ సావకపావసరూపశాలి, ప
ల్లవమృదులంబు, మందర క శ భావనిపూర్ణవిచిత్రీయూర్తి, నా
శివతరుణీశరీరమును శ జితనముం బొనరింతు నిత్యమున్.

శ్లో. కరోతి యా విభక్తి యా నిహన్తి యా జగత్త్రియమ్
సమస్తతో విభాతి యా స దృశ్యతే క్వచిచ్ఛ యా
అతీవగుప్తరూపిణీ గురూపదేశమంతరా

స శక్యతే బుద్ధైశ్చబోద్ధ మంధకారిసుందరీ॥

(2-3)

ఉ. ఎవతె జగత్త్రియంబు సృజి + యించి భరించి హరించుచుండుఁ దా
నెవతె సమస్తమందును ర + హించియు నెంచును గానుపింప, దా
శివసతి గుప్తరూపిణీ ప్ర + సిద్ధగుహాక్తి లభింపకుండిన
వివృతనిజస్వరూపయగు + నే భువి నెంతటి బోధశాలికిన్.

శ్లో. మాతాపితరా యత్ | తా వేశశరీరా
చిత్రప్రభవార్థా | సాకాచనలీలా.

(3-9)

ద్విరదగతిరగడ.

అతడు సంచితయు నే | కతనుసంగతు తాట
అతిచిత్రకృతిజాల | అది యొకానొకలీల.

శ్లో. సృతనుము విహరన్తిం త్వాం | ఉపాధివిగాక్మతేర్జగన్మాతః
సాదృశ్యాత్ కుండలినీం | పరోక్షవాదప్రియాః ప్రభావన్తే.

కం. జనదేహవిహారిణీ నగు

నిను వీణా కృత్సుపాధి శ నిం గుండలిఁ బో
లిస దానిఁ గుండలిని వని

యనియెదరు పరోక్ష వాగ్ని శ తాత్ములు జననీ !

బందారు తమ్మయ్య.

శ్రీ సూర్యరాయాంధ్రనిఘంటువు

శ్రీ సీతాపురము మహారాజావారిధనసహాయముచే రచియింపఁ

బడుచున్న పెద్దనిఘంటువులోని రాయల్ సైజు 1000 పుటలుగల ప్రథమ సంపుటమును, 955 పుటలు గల రెండవ సంపుటమును, 980 పుటలుగల మూడవ సంపుటమును, 950 పుటలుగల చతుర్థసంపుటమును, ముద్రితములై విక్రయమునకు సిద్ధముగానున్నవి. ఇందు ప్రథమ సంపుటమున అకారము మొదలు, ఔకారము వఱకునుగల యచ్చు లాదియందుఁగల సంస్కృతాంధ్రశబ్దము లన్నియుఁ గలవు. రెండవ సంపుటమున 'క' మొదలు 'జ' వఱకుఁగల శబ్దములును, తృతీయ సంపుటమున 'చ' మొదలు 'తృ' వఱకుఁగల శబ్దములును, చతుర్థసంపుటమున 'తె' మొదలు 'సె' వఱకుఁగల శబ్దములును గలవు. ఇదివఱకున్న నిఘంటువు లన్నిటికంటె నిది సర్వవిధముల నుత్తమ మయినది. ఈ పుస్తకమును రచియించుటకు ముద్రించుటకు విశేషద్రవ్యము పట్టినను ధనవంతులకేగాక జనసామాన్యమునకుఁ గూడ లభ్యముగా నుండవలయు నను తలంపులో నీ క్రిందివెల నిరయింపఁబడినది.

క్యాల్సికో బైండింగు ఒక్కొక్క వాల్యూము రూ 6 లు.

ప రి ష త్ప్రచు రణ ము లు

- | | | |
|--|---|------------|
| 1. ఆధునికాంధ్ర వాఙ్మయవికాసవైఖరి
జయంతి రామయ్యచతులుగారు | } | ... 1-8-0 |
| 2. కాళిందీ కన్యాపరిణయము-అహోబలపతి
ప్రథమ ద్వితీయభాగములు | | ... 1-8-0 |
| 3. చంద్రభానుచరిత్రము- తదిగొప్పల మల్లనకవి | | 1-0-0 |
| 4. పరిషత్తుస్తక భాండాగారము | | 1-0-0 |
| 5. మన్నారు దాసవిలాసనాటకము - రంగాజమ్మ | | 0-12-0 |
| 6. రసార్ణవాలంకారము - ప్రకాశవర్మ కవి | | ... 0-8-0 |
| 7. రఘునాథ రామాయణము (ప్రథమభాగము)
రఘునాథభూపాలుఁడు | } | ... 0-12-0 |
| 8. రాధికా సాంత్వనము
నముఖము వెంకటకృష్ణప్ప నాయకుఁడు. | | ... 1-0-0 |